
ସବୁ କବିତା ତୋ ପାଇଁ, କେବଳ ତୋ ପାଇଁ| 

ତୋତେ ମୁଁ ଭସାଇଦେବି ସରୁନଥବା ଅନ୍ଧାରର ନିଶୁନ ପ୍ରବାହରେ 
ତୁ ମୋର ଅନ୍ଧାର ଆଜି 

ତୁ ମୋର ସେହି ନିଖୋଜ ଆତ୍ମାର ଠିକଣା 

ତୁ ମୋର ଅସରନ୍ତି ଭୋକର ମଗ୍ଧନଦୀ 

ତୁ ମୋର ମହ ମହ ମହକୁଥିବା ଦୟଣାପତ୍ରର ଉପତ୍ୟକା | 

ତୁ ଆଞ୍ଜୁଳା ପାତି ଠିଆ ହୋଇଥୁବା ମୋର ପ୍ରାର୍ଥନା ବେଳର ପବିତ୍ରତମ କାମନା 
ତୁ ଯୁଇ ଡାଳରେ ପ୍ରଥମ ଆଷାଢ଼ର ଶିହରଣ 

ତୁ ରକ୍ର ଦୋ ଦୋ ଚିହ୍ନା ହେମନ୍ତ ମାସ 

ତୁ ମୋର ନିଃଶବ୍ଦ ହୋଇଯିବାର ଚିରସ୍ଥାୟୀ କବିତା 

ତୁ କବିତା, ତୋ ଲାଗି ମୋର ସବୁ କବିତା! 


- କେଦାର 

କୃତଜ୍ଞତା 


ଏ କବିତା ବହିର ନାଁ ବାଛିଥଲେ ପ୍ରିୟ କବି ଗିରିଜା ବଳିୟାର ସିଂ । “ ମସ୍ତ କଲନ୍ଦର” କବିତା 
ପଢ଼ି ସେ ଫୋନ୍‌ରେ କହିଥୂଲେ, କେଦାର ! ତମ ନୂଆ ବହିର ନାଁ “ଏ ନୁହେଁ ମୋର ଦେଶ” 


~~ ~~ 


ରଖୁବ । ଏହି ନାଁ ଲାଗି ଗିରିଜା ଭାଇଙ୍କୁ ଧନ୍ୟବାଦ 


ଏ କବିତା ଛାପିଥୁବା ସବୁ ପତ୍ର ପତ୍ରିକାର ସମ୍ପାଦକଙ୍କ ପାଖରେ ମୁଁ କୃତଜ୍ଞ | 


~~ ~~ 


ଏବେବି ଓଡ଼ିଆ ସାହିତ୍ୟରେ ଚିଠି ଲେଖୁଥିବା ପାଠକ ଅଛନ୍ତି। କବିତା ପଢ଼ି ଚିଠି ଲେଖୁଥିବା 
ପାଠକମାନେ ମୋତେ ଦେବତା ଭଳି ଲାଗନ୍ତି ସେମାନଙ୍କୁ ପ୍ରଣାମ 


ମୋ ମଝିଆଁ ମାମୁ ଗୌର ଚରଣ ଶତପଥ୍‌ ମୋ କବିତାର ଆଦ୍ୟ ପ୍ରେରଣା ମାମୁ ଲେଖୁଥିଲେ, 
ତାଙ୍କ ଗୀତଖାତା ଦେଖୁ ମୁଁ ବି ଲେଖୁଲି । ଗୋଟେ ସମୟରେ ମାମୁ ତାଙ୍କ ପାଖରେ ଥିବା ପ୍ରାଚୀନ 
ଓଡ଼ିଆ କବିମାନଙ୍କର ସବୂ ଗ୍ରନ୍ଧାବଳୀ ମୋତେ ଦେଇ କହିଥଲେ- ଏସବୂ ଏବେ ତମ କାମରେ 
ଆସିବ । ସେ ସବୁ କେବଳ ବହି ନଥିଲେ, ସେମାନେ ମୋ ପରମ୍ପରାର ବ୍ୟାସଗାଦି। ମୋର 
ପ୍ରତିଟି କବିତାରେ ମୁଁ ଭାବେ, ଏଇଟା ମୋ ଲାଗି ମାମୁଘରର ଉତ୍ତରାଧଵକାର ! ମଝିଆଁ ମାମୁ  ! 
ତମକୁ ମନେ ପକାଉଛି | 


ଏ ବହି ଛାପିବା ଲାଗି ବାରମ୍ବାର ଆଗ୍ରହ, ତାଗିଦ ଓ ଆଦେଶ ଦେଇ ଆସିଥିବା କବି ଏବଂ 
ପ୍ରକାଶକ ସତ୍ୟ ପଟ୍ଟନାୟକଙ୍କୁ ଅନ୍ତରରୁ କୃତଜ୍ଞତା | 

ସୂଚୀପତ୍ର 


ମସ୍ତ କଲନ୍ଦର ୧୩ 
ଅଗ୍ନି ମଲ୍ଲାର ୧୫ 

କବିତା ଲେଖୁ ହେଉନି ୧୬ 
ତୋର ଠିକଣା ଖୋଜୁ ଖୋଜୁ ୧୮ 


ବର୍ଷା ସ୍ଵପ୍ନ 90 

ମୁଁ ଓ ମୋର ଅନ୍ଧାର ୨୧ 
ମେଘଦୂତ ୨9 
ଦୃଶ୍ୟପୂର୍ବ ୨୩ 

ପ୍ରେମ ମାଳିକା ୨୪ 


ଅନ୍ଧାରର କମ୍ପନ ଇ ଆମର ଶେଷଗୀତ ୨୫ 

ଆମର ପୁଥ୍‌ବୀରେ ତମର ରକ୍ତ ଫୁଲ ହୋଇ ଫୁଟିଛି ୨୭ 
କେବେ କେବେ ଜୀବନ ଏମିତି ଢାଳି ହୋଇଯାଏ ୨୯ 

ଡୁ ଆଉ ମୁଁ ୩୦ 

କଥାବାର୍ରା ୩୧ 

ବର୍ଷା ବରଣ ୩୩ 

ମଧୁର ବିଷର ସମୟ ୩୪ 

ଚରିତ୍ରହୀନ ୩୬ 


ଏ କେଉଁ ସକାଳ ଧନ! ! ୩୮ 

ଏ ତୋର ବଧୁ ବେଶ ୩୯ 

କବିତା; ଅର୍ବେକ କଳନା ପୁଣି ଅର୍ଵ୍େେକ ଶୂନ୍ୟତା ୪୦ 
ଗଛ ପରି ଏ ମୋର ଜୀବନ ୪୩ 

ଚିତ୍ରଘର ୪୫ 

ଚୁମ୍ବନ ୪୬ 

ତୁ ସୂର୍ୟମୟୀ । ! ୪୮ 

ଦଙ୍ଗାକାରୀ ୫୦ 

ପ୍ରାର୍ଥନା ପାଇଁ କିଛି ଅନାବନା ଶବ୍ଦ ୫୨ 
ପ୍ରେମ ନଥିବା ଏ ସହର ଆମର ନୂହେଁ ୫୪ 
ପ୍ରେମ; ପାଷାଣ ଇତିହାସ ୫୬ 


ପ୍ରେମଘର ୫୮ 

ପ୍ରେମର ସମ୍ବିଧାନ Do 
ରାତ୍ରିମାୟା ୬୨ 

ଶାହିନବାଗ D୪ 

ଅନ୍ଧାରର ଗୋଲାପ ବଗିଚା ୬୬ 


କଟକ ଇତିହାସ D୮ 

ଦେଶଙ-ପ୍ରେମ ୭୦ 

ଦେହ; ପକ୍ଷୀଙ୍କ ମାନଚିତ୍ର ୭୨ 
ପ୍ରେମ; ବାଟବଣା ଲହ ୭୪ 

ଆଧାର କାର୍ଡ଼ ୭୬ 

ଘର ଖୋଜା ୭୮ 

ଜହ୍ନରାତିର ଘର Fo 

ତମର ନଥୁବା ୮୨ 

ପ୍ରେମାଳାପ ୮୪ 

ପୁରୁଷ ୮୬ 

ଏବେ ଯୁଦ୍ଧକୁ ଯିବାର ବେଳ ୮୭ 
କରୁଣ ରସର କବିତା, କେବେ ନୂହଁ ୮୯ 
ଘର ଓ ଘରଚଟିଆ ୯୦ 

ଦହନକୁ ନେଇ ବାସ୍କା ର କବିତା ୯୧ 
ଦେଶଦ୍ରୋହୀର ଜାତୀୟ ସଂଗୀତ ୯୨ 
ନିଜ ପାଇଁ ଏକ ଚିଠି ୯୪ 


ନିର୍ମମ ବାସ୍କାର କବିତା ୯୬ 
ଭଂଗା ଦର୍ପଣରେ ତଥାପି ଏକ କାହାଣୀ ୯୭ 
ମାଁ ୯୮ 

ମସ୍ତ କଲନ୍ଦର 


ମୋ ଭିତରେ ମୁଁ ନାହିଁ ରେ ବାଇଆ! ! 


ଏଇ ଗଛ ମୁଁ, ପତର ହୋଇ ଫୁଟିଛି ଡାହିରେ ଡାହିରେ 

ନେ” ମୋର ମହକ 

ନେ” ମୋର ସୁଆଦ 

ନେ” ମୋର ରସ ଓ ସସ 

ମୁଁ ମୁଠାଏ ଧୂଳି ତୋର ପାଦତଳେ 

ମୁଁ ବାଇଆ ପବନର ଚଳ ଚଞ୍ଚଳ ଆଙ୍ଗୁଠି ପହଁରୁଛି ତୋର ବେଣୀରେ | 
ଏଇ ଚିନିଚମ୍ପାର ପାଖୁଡ଼ା ମୁଁ 

ଏଇ ନଦୀର ବୁଲାଣି ମୁଁ 

ଏଇ ଯୌବନର ଜବଳନ ମୁଁ 

ଏଇ ନଥବାପଣର ସୂର୍ଯ୍ୟମୁଖୁ ମୁଁ 

ମୋ ଭିତରେ ତୁ ନଥବାର ମହାଶୁନ୍ୟ ମୁଁ 

ଭୋକ ଭିତରେ ଟୋପାଏ ଗୀତର ଉଛ୍ଛ୍ବାସ ମୁଁ 
ତୋର ଅନ୍ଧାର ପାପୁଲିରେ ରେଖାଏ ଜହଲରାତି ମୁଁ | 


ଚାଲି ଚାଲି ଥକି ଆସିଥିବା ପାଦରେ ପାଗଳ ହୋଇ ନାଟିବାର ଅଭିଳାଷ 
ତାକୁ ନଚାଉଥବା ଢୋଲକ୍‌ର ତାଧୂନ୍‌ ଧନ୍ଦା ମୁଁ 

ଆଖୁ ଲୁହରେ ଅଣୁଏ ଦର୍ପଣ ମୁଁ 

ମୋର ମୂତ୍ୟଘଟରେ ଜୀବନର ବୀଜାଂକୁର ମୁଁ | 


ମୁଁ ମୋର ନୁହଁ କି ତୋର ବି ନୁହଁ 
ମୁଁ ଓ ତୁ ମିଶି ଗଲେ ଆକାଶରେ ଚମକେ ଯେଉଁ ବିଜୁଳି ସେଇ 
ବିଜୁୂଳିର ଚକ୍ଚକ୍‌ ଚୁମ୍ବନ ମୁଁ | 


ଏ ନୂହେଁ ମୋର ଦେଶ | ୧୩ 

ତୋତେ ନେଇ ମହୋସବ ମୋର ଭୋକ ଓ ଦୁଃଖରେ 
ଜରୁଆ ପାଟିରେ ତୁ ମୋର ଶାଗୁଦାନାର ସୁଆଦ 

ତୁ ପାଚି ଆସୁଥିବା ଘା' ଉପରେ ଗୁଆ ଘିଅର ସ୍ପର୍ଶ 

ତୁ ଗୀତ, ତୁ ଗମାତ, ତୁ କରୁଣ ରସ 

ତୁ ଡେଣା ଭିତରର ଆକାଶୀ ଚଳଚିତ୍ର 

ତୁ ମୋରଭଲପାଇବା ଆଗରେ ଗୋଟେ ବିକଳ ଛଦ୍ଧବେଶ। 


ମୁଁ ମୋର ନୁହଁ ବୋଲି ଜାଣିଗଲା ପରେ ତୁ ମୋର ପିଣ୍ଡ ସାରା 
ଉଡୁଥିବା ଧୁଳି ଓ ପାଉଁଶ | 


ବାଇମନ ରେ ! ! ଫେରିଚାଲ୍‌, ଏ ନୁହଁ ଆମର ଦେଶ! ! 
Gi 


୧୪ | କେଦାର ମିଶ୍ର 


Source: Author, Digitized by PPRACHIN, SOA 


ଅଗ୍ନି ମଲ୍ଲାର 
ସାରା ରାତି ବର୍ଷା, ନିଆଁ କିନୁ ଯେମିତି କି ସେମିତି। 


ରାତି ସାରା ଝୋ ଝୋ ବର୍ଷା 

ପର୍ବତ ଉପରେ ଏକାକାର ଚାରି ମେଘ 

ଅଥଚ ରାସ୍ତାରେ ଯେମିତି କି ସେମିତି ସତେଜ ରକ୍ତ 
ପାହାଡ ଆଡକୁ ଲନ୍ବି ଯାଇଛି ଶୁଖୁ ନଥିବା ରକ୍ତର 
ସେ ଯାଯାବରୀ ରାସ୍ତା | 


କେବେ ଏଇଠି ସୁର୍ୟୋଦୟ ହେଇଥୁଲା, କାହାର ମନେ ନାହିଁ 
ଅନ୍ଧାର ଭିତରେ ଅନବରତ କଂଚା ବାରୁଦର କୋଳାହଳ 

ଛାତି ଉପରେ ଭାରୀ ବୂଟ୍‌ର ଦମ୍ଦମ୍‌ ଚାଲି 

ହସପିଟାଲ୍‌ରୁ ଆକାଶ ଆଡକୁ ଘୂର୍ଣୀ ହେଇ ଉଠିଯାଉଥ୍‌ବା ଯନ୍ତ୍ରଣା | 


ବର୍ଷା ଓ ଯନ୍ତ୍ରଣା ପରସ୍ପରକୁ ବିଦାୟ ଦିଅନ୍ତି ମଝି ଆକାଶରେ। 


ଏ ଉପତ୍ୟକାରେ ଅନେକ ଅନ୍ଧ ଆଖୁ ଓ ଲାଲମୁହାଁ ବରଫ 
ଏ ମାଟି ଉପରେ ଆକାଶମୁହାଁ ମୃତ୍ୟର ପାଇନ୍‌ ଗଛ 


ବର୍ଷାରେ ଓଦା ସରସର ଏଇ ଦେଶ 
ଦେଶ ନୂହଁ ତ, ନାଲି ଗାରର ରେଖା ଭିତରେ କାନ୍ଦ ଓ ଚିକ୍ଵାର 
ଓ ଆଖୁକୁ ବିନ୍ଧୁଥବା ବନ୍ଧୁକର ସନ୍ଧ୍ରାସ | 


ଏ ନୂହେଁ ମୋର ଦେଶ | ୧୫ 


Source: Author, Digitized by PPRACHIN, SOA 


କବିତା ଲେଖୁ ହେଉନି 


ଲେଖୁବା ପାଇଁ ହାଡ ଦରକାର, ଅଛି 
ଦରକାର ନରମ ତ୍ଵଚାର ଫର୍ବେ କାଗଜ, ଅଛି 
ଗୋଟେ ଶୁଖଲା ଡେମ୍ପର ଘା”, ଅଛି 

ତଥାପି କବିତା ଲେଖୁ ହେଉନି। 


ଧଳା ରାତିର ମାର୍ବଲ ଏବେବି ଚକଚକ୍‌ ମୋର ଚଟାଣରେ 
ତମେ ଆସୁଛ ବରଫର ରାସ୍ତାରେ 

ତମକୁ ଦେବାଲାଗି ଛାତିରେ ଛାତିଏ ନିଆଁ, ଅଛି 

ତମର ବନ୍ଦାଣ ଲାଗି ରକ୍ତର ତତଲା ମନ୍ଦାର, ଫୁଟିଛି 

ତମର ଅଖ୍ରେ ଶୁଏଇଦେବାକୁ ଏ ଜଗତର ଯେତେକ ଯାତନା 
ଟୋପାଏ ଅନ୍ଧାରି କଜଳ, ମୋର ଆଙ୍ଗୁଠି ଟିପରେ ଅଛି 

ହେଲେ କବିତା ଲେଖୁ ହେଉନି କାହିଁକି ? 


ପରାସ୍ତ ରାଜା ଏବେ ବାହୁନି ବାହୁନି କାନ୍ଦୁଛି ରକ୍ତ ନଦୀର କିନାରାରେ 
ସହର ବୁଲି ଜଙ୍ଗଲକୁ ଫେରି ଯାଇଛି ଚିତାବାଘ 

ଗୁଳି ବାଜି କେହି କୁଆଡେ ମରି ନାହାନ୍ତି 

ଖାଲି ଯାହା ଘା” ଚରି ଯାଉଛି ଆମର ପୂଥବୀରେ 

ଏତେ ରକ୍ତ, ଏତେ ଗୁଳି 

ବାଘ ଅଛି, ସହର ଓ ଜଙ୍ଗଲ ବି ଅଛି 

ପରାଜୟ ଅଛି, ଅଛି ବି ରକ୍ତ ନଦୀ ଓ ପରାସ୍ତ ରାଜା 

ହେଲେ, କବିତା କାଇଁ ଦୃଶ୍ୟମାନ ହେଉନି କେଉଁଠି। 


ତମେ ଆସିଲେ ଆସିବାର କଥା କବିତା 

ତମର ଦୁଆରବନ୍ଧରେ ଜଳୁଥିବା ସେ ଅଭୁତ ସାଇଜର ଏଲଇଡି ବଲବ 
ତାରି ଆଲୁଅ ହିଁ ପ୍ରଥମ ଅକ୍ଷର ଆମ କବିତାର 

ତମେ କାନ୍ଦିବା ଓ କାନ୍ଦୁକାନ୍ଦୁ ହସିପକେଇବା 


୧୬ | କେଦାର ମିଶ୍ର 


Source: Author, Digitized by PPRACHIN, SOA 


ସେତକ ଇ ତ ଏକମାତ୍ର କବିତା ଆମ ସମୟର | 
ହେଲେ କବିତାର ଶବ ଶୋଭାଯାତ୍ରା ଆୟୋଜନ କରୁଛି କିଏ ? 
କବିତା ଆମ ରକ୍ତରେ ଶୁଖୁ ଆସୁଛି କାହିକି ? 

ଏ ନୂହେଁ ମୋର ଦେଶ | ୧୭ 


Source: Author, Digitized by PPRACHIN, SOA 


ତୋର ଠିକଣା ଖୋଜୁ ଖୋଜୁ 


ବାରମ୍ବାର ମୁଁ ହାରି ଯାଉଥାଏ ସବୁଠି 
ତୋର ଠିକଣା ଖୋଜୁ ଖୋଜୁ 
ବିତି ଯାଉଥାଏ ମୋର ସୁନେଲି ଖରାର ଆୟୁଷ । 


ଘନ ନୀଳ ତମାଳ ଫୁଲରେ ତୁ ଇଶତ୍‌ ହଳଦୀ ରଂଗର କେଶର 
ତୁ ମହାନଦୀର ସୁବର୍ଣ ବାଲିରେ ହୀରା ମାଛର ଚୋରା ଚାହାଣୀ 
ପୁରୁଣା ତାନପୁରାରେ ତୁ ଆଷାଢ଼ଶୁକ୍ର ରିୟାଜ୍‌ 

ହୁଏତ, ମୂତ ଟେଲିଫୋନ୍‌ ତାରରେ ବାକି ରହିଯାଇଥିବା 
ଗୋଟେ ପ୍ରେମ କାହାଣୀର ତୁ ଭାବାଂକନ | 


ମୁଁ ପଚାରି ଚାଲିଛି ତୋର ଠିକଣା 

ବଦଳୁଥିବା ସମୟର ସବୁ ସଂକେତ ରେ ଖୋଜୁଛି 
ତୋର ଦେହର ରେଖା ଓ ରଂଗ 

ତୁ କେବେ କେମିତି ଅଧା ଇନ୍ଦ୍ରଧନୁର ଉଦାସୀ ଆକାଶ 
ଆଉ କେବେ ପାତାଳଗାମୀ ଲୁହଧାର 

ଅଥଚ କେଉଁଠି ବି ମିଳେନା ତୋର ସୁରାକ୍‌ କି ଖବର | 


ସେଦିନ ରାମ୍ପ୍‌ରେ ଚାଲୁଚାଲୁ ଖସି ପଡିଲା ଯୋଉ ମୋଡେଲର ହୁଗୁଳା ବ୍ଲାଉଜ୍‌ 
ତାର ଅସହାୟତାରେ ବିମ୍ବିତ ତୋର ଚେହେରା 

ପଲ୍ଲବୀର ତୀବ୍ର ଲୟରେ ନାଚୂନାଚୁ କ୍ଷତାକ୍ତ ହେଲା ଯେଉଁ ନର୍ଭକୀର ପାଦ 
ତାର ରକ୍ତରେ ଲେଖାଥଲା ତୋର ନାଁ 

ଜଂଗଲ ଭିତରେ ବନ୍ଧୁକ ଶିଖୁଶିଖୁ ଟ୍ରିଗୀର ଉପରେ ଥରୁଥଲା ଯାହାର 

ଭୟାତୁର ଆଂଗୁଠି, ସେ ଟିକେ ଟିକେ ଦେଖା ଯାଉଥଲା ତୋ ପରି | 


ତୋତେ ଖୋଜୁ ଖୋଜୁ ଲିଭି ଯାଇଛି 
କେତେ କେତେ ମୋର ପରିଚୟ 


୧୮ | କେଦାର ମିଶ୍ର 
Source: Author, Digitized by PPRACHIN, SOA 


ତୋତେ ଭଲ ପାଇଲି ବସୁଧା ପରି ତ ମୋତେ କୂହା ଯାଉଛି ଦେଶଦ୍ରୋହୀ 
ତୋତେ ଗୀତ କରି ଗାଇଲି ବଡ ଦାଣ୍ଡରେ, ଏବେ ମୋ ନାଁ ରେ 

ଯବନ ହେବାର ଅପବାଦ 

ତୋତେ ବେଲୁନ୍‌ ପରି ଉଡରେଦେଲି ଆକାଶକୁ 

ଆଉ ଏବେ ସାରା ଆକାଶ ଆମର ପ୍ରଳୟ | 


ତୋତେ ଖୋଜିବା ଏକ ବିଡମ୍ବନା 
ତୋର ଉପସ୍ଥିତି ଏକ ଶାଶ୍ବତ ସନ୍ଦେହ । 


ଏ ନୂହେଁ ମୋର ଦେଶ | ୧୯ 


Source: Author, Digitized by PPRACHIN, SOA 


ବର୍ଷା ସ୍ବପପ 


ପ୍ରଥମ ଆଷାଢ଼ର କଦମ୍ବ ଦେଖ ଚମକି ଯାଇଥବା ଧାରେ ବିଜୁଳି 
ଆଜିବି ଗୋପନ ଅଛି ମୋର ଆକ୍ଷିରେ 

ଆଜିବି ଧାରେ ରକତ ଜକ ଜକ ମୋର କଦମ୍ବ ପତ୍ରରେ 
ଆଜିବି ମୋର ଦେହ ସାରା ପହିଲି ଆଷାଢ଼ର ଝାଳ ଗନ୍ଧ 

ଓ କଦମ୍ବ ମହକ ତମେ ପୁଷ୍ଠର ମେଘରେ | 


ଭଣ୍ଡାର କୋଣରୁ ବର୍ଷା ଆସେ 

ଯେତେବେଳେ ଦେହ ମୋର କେବଳ ବୈଶାଖ 
ମୋର ବିଷାଦ, ସକାଳର ଯୋଗୀ ଥାଳ ପରି ଶୂନ୍ୟ 
ମୋର ଉତ୍ତାପ, ଗୋଟେ ଖୀ ଖାଁ ନିଶୁନ ଦିପହର 

ମୁଁ ଯେବେ ବର୍ଷାକୁ ନେଇ ଭାବିବା ଆରମ୍ଭ କରେ 
କଦମ୍ବ ଗଛ ତଳେ ନିଷୁର ଡାଳମାଳିକା ତମେ 

ତମେ କୁହ, ଗ୍ରୀଶ୍ମରତୁ ସରିବନି, ଆହୁରି ଅପେକ୍ଷା କର | 


ମୁଁ ବର୍ଷାକୁ ନେଇ ସଜାଡେ ମୋର ସଂସାର 

ବିଜୂଳିକୁ ନେଇ ସଜାଏ କାନ୍ଧ, କିଳିକିଳା ବଜ୍ରକୁ କରେ ଗୀତ 
ଠାକୁର ଘରେ ଟଂଗାଏ ହାତୀ ପରି ଦିଶୁଥିବା କଳାମେଘର ଚିତ୍ର 
ତମକୁ ଥରେ ମେଘାମ୍ବରୀ ହୁଅ ବୋଲି ପ୍ରାର୍ଥନା କରେ ଆକୁଳରେ। 


ଯଦିଓ ଜାଣେ, ତମେ ମେଘ ନୁହଁ 
ନାହିଁ ବି ପାଣିପାଗ ବଦଲେଇ ଦେବାର 
ସମ୍ଭାବନା ତମରି ଛୁଆଁରେ 


କିଛି ବୋଲି କିଛି ନାହିଁ 
ଖାଲି ଗୋଟେ ପତ୍ର ହୀନ ଫୁଲହୀନ କଦମ୍ବ ଗଛରେ ବର୍ଷା 


ଖରାବେଳର ନିଷ୍ଫଳ ସ୍ଵପ୍ପରେ। 


୨୦ | କେଦାର ମିଶ୍ର 


Source: Author, Digitized by PPRACHIN, SOA 


ମୁଁ ଓ ମୋର ଅନ୍ଧାର 


ମୁଁ ମୋର ଅନ୍ଧାରରେ ଅଛି। 


ମୋର ଅନ୍ଧାରରେ ଅଛନ୍ତି ମରି ଯାଇଥିବା 

ଏ ପୃଥୁବୀର ସତୂରି ହଜାର ଲୋକ 

ଅଛି ବି ଲକ୍ଷ ଲକ୍ଷ ପୀଡ଼ିତ ଲୋକଙ୍କର ହା ହତାଶ 
ଗୋଟେ ସର୍ବଗ୍ରାସୀ ଭୟ ଓ ରାଉ ରାଉ ଭୋକ 
ପୀଡ଼ିତ ପୃଥବୀର ନୀରବତା ରେ 

ପଥର ପରି ଏ ମୋର ଅନ୍ଧାର | 


କେବେ ଦିନେ ପୂରା ପୃଥ୍ବୀ ପାଲଟି ଯିବ 
ଏକ ନିର୍ଜନ ଆଇସିଯୟୁ 

ସହର ସବୁ ମଲା ତିମିମାଛ ପରି 

ପଢ଼ି ରହିବେ ଭୀଷଣ ଏକୁଟିଆ 

କେବେ ଦିନେ ଆମ ରକ୍ତରେ ଶିଥଳ 
ହୋଇଯିବ ପରସ୍ପରକୁ ଛୁଇଁ ଦେବାର ପିପାସା 
ନା, କବିତା କି କହନା ରେ କେବେ ହେଲେ 
ଏମିତି ନ ଥଲା ମୋର ପୂଥବୀ | 


ଏ ଆତଙ୍କର ଅନ୍ଧାରରେ କେବଳ 
ଏକ ସରୁ ନ ଥିବା ଶବଯାତ୍ରା 

ଆଜିର ଅନ୍ଧାରରେ ଜୀବନ ବୋଇଲେ 
ନିରନ୍ତର ବାଜି ଚାଲିଥୁବା 

ଆମତ୍ଭୁଲାନ୍ଵ ଓ ପୋଲିସ ଗାଡ଼ିର ସାଇରନ। 


ମୋର ଏ ଶବମୟ ଅନ୍ଧାରରେ ଦୀପାବଳିର ଉତ୍ସବ ପାଳୁଛି ଯିଏ 
ତାର ଚାରିଖୁରାକୁ ଜୁହାର ! ! ୮ 


ଏ ନୁହେଁ ମୋର ଦେଶ | ୨୧ 


Source: Author, Digitized by PPRACHIN, SOA 


ମେଘଦୂତ 


ଯାହା କହି ହେଲାନି, ତାକୁ ମେଘ କରି ଉଡ଼େଇ ଦେଲି ଆକାଶରେ | 


ମେଘରେ ଦେଖ, ଲାଖୁଛି ଟୋପାଏ ବୋଲି ମୋର ରକତ 
ମେଘରେ ହିରା ପରି ଉଜଳ ଟୋପେ ଲୁହ 

ଖୁଦ କଣା, ଦରଲେଖା ଚିଠି ଓ ଅଧ ପାଶୋରା ଦୁଃଖ 
ମେଘରେ ଭାସି ଯାଉଚି ଧଳା କାଗଜ ଡଂଗାର ବିତି ଯାଇଥବା 
ଜୋଛନା ଧଉଳା ରାତି 

ମେଘକୁ ଦେଖୁ, ତମେ ମନେ ପକେଇବ କେବେ ଦିନେ 
ଆମର ପୂଥବୀ ଟିଏ ଥଲା ଏମିତି। 


ମୋର ପରାସ୍ତ ଭାଗ୍ୟର ପୀଡା ଏଇ ଟାଂଗରା ପାହାଡ ପରି 
ଖାଲି ଦୂର ଦୂର ଯାଏଁ ପଥର ଓ ଶୂନ୍ୟ ପବନ 

ଖାଲି ଦୀର୍ଘଶ୍ବାସ ଓ ତତଲା ହୂତାଶର ଯୌବନ 

ସେଠୁ ମୁଁ ତମ ଲାଗି ଫୁଲ ତୋଳିବାର କଳନା କରୁଛି 

ସେଠୁ ମୁଁ ତମ ଲାଗି ପାପୁଲିରେ ଆଂକୁଛି ଗୋଟେ ଚିତ୍ରନଦୀ | 


ଭଲ ପାଇବାର ଠିକଣା ଆଗରେ ଘର କରିଛି ଯନ୍ତ୍ରଣା 
ତାକୁ ତମକୁ ଦେଖେଇ ପାରିବି ନାହିଁ 
ଗଣି ପାରିବି ନାହିଁ ପଥର ଉପରେ ପବନର ନିଶୁର ଢେଉ ମାନଂକୁ 


~~ ~~ 


ଭଲ ପାଉଛି ବୋଲି ଗୀତ ହୋଇ ଯାଇ ପାରିବିନି ସୀମାନ୍ତକୃ, ଯୁଦ୍ଧ କ୍ଷେତ୍ରକୁ | 


ମୋତେ ବି ବେଳେ ବେଳେ ଭଲ ଲାଗେ ଅଭିଶାପ 

ତମଠୁ ଦିନେ ଦିନେ ବେଶୀ ସୁନ୍ଦର ଲାଗେ ମୋର ଯନ୍ତ୍ରଣାର ପ୍ରତିମା 
ମୁଁ ସେଇଠି ବାଟବଣା ହୁଏ ପ୍ରେମରେ 

ତମକୁ ଭଲ ପାଉ ପାଉ ଏବେ ଦେଖ ମୁଁ ଅଣ ମୌସୁମୀର ମେଘ 
ଚିଠି ଆଉ ଲୁହ ନେଇ ଗର୍କ୍ୁଛି ଧଳା ରକ୍ତର ଆକାଶରେ ! ! ! ! ୮ 


୨୨ {| କେଦାର ମିଶ୍ର 

< 
ଦୃଶ୍ୟପୂର୍ବ 
Cr 
ତମକୁ ନେଇ ମହକୁଥବା ଏ ପବନ, ମୋତେ ବଞ୍ଚାଇରଖେ ଏ ପୂଥବୀରେ। 


ମୁଁ ତମକୁ ଦେଖେ, ତମେ ଦୃଶ୍ୟ ଭିତରର ଦୃଶ୍ୟ 
ତମେ ଫୁଲ ଭିତରର ଅଦୃଶ୍ୟ ନାରୀ 

ତମେ ନାରୀ ଭିତରର ଅଦୂଶ୍ୟ ମେଘ 

ତମେ ମେଘ ଭିତରର ଅଦୃଶ୍ୟ ମୁ୍ଚଚନା| 


ମୁଁ ତମକୁ ଭୋଗେ, ତମେ ସ୍ତର୍ଶ ଭିତରର ସ୍ତଟିକ। 


ତମେ ଦର୍ପଣ ଭିତରେ ମାୟା 

ତମେ ଛାଇ ଦେହର ପ୍ରାଣ 

ତମେ ନିଦ ଭିତରେ ସୁଖ 

ତମେ କ୍ଲାନ୍ତି ଭିତରେ ହଳେ ନିଦ ମଳ ମଳ ଆଖୁ | 


ତମକୁ ମୁଁ ବସାଏ ମୋର କୋଳରେ 

ମୁଁ ଅଘୋରୀ, ତମେ ମହାମାୟା 

ମୁଁ ପ୍ରାଣହୀନ ଶବ, ତମେ ପବନର କାୟା 
ମୁଁ ନଥବା ସ୍ପପ୍ପର କ୍ଷେତ ଜଗିଥିବା ରୟତ 
ତମେ ମୋର ରକ୍ତ ଫସଲର ଛାୟା। 


ମୁଁ ତମକୁ ବଞ୍ଚେ ତମକୁ ରଚନା କରେ ମୋର ନାଡିରେ 
ଅଣଚାଶ ନିଃଶ୍ଵାସରେ 

ମୋର ଝଡ ହୋଇ ଉଡିଯାଉଥବାର ବେଳା 

ଏବେ ଘନୀଭୂତ ତମର ସମୁଦ୍ରରେ | 


ଏ ନୁହେଁ ମୋର ଦେଶ | ୨୩ 


Source: Author, Digitized by PPRACHIN, SOA 


ପ୍ରେମ ମାଳିକା 


ମୁଁ ପାଣି ପରି 

ମୁଁ ନିଆଁ 

ମୁଁ ଆକାଶ 

ମୁଁ ସବୂକିଛି। ମୁଁ କିଛି ବି ନୂହଁ। 

ଗୋଟେ ଭଲପାଇବାର ପୂଥବୀ ଗଢିବି ବୋଲି ମୁଁ 

ହାଡ କାଟିଛି ଦେହ ଭିତରୁ 

ମୋହ କାଟିଛି ମନରୁ 

ରକ୍ତରୁ ପୋଛିଛି ନାଲି ରଙ୍ଗ 

ଏବେ ତୁ କହୁଛୁ, ଭଲପାଇବା କେବଳ ନିଆଁ ରେ ଅଛି 


ନିଜକୁ ପୋଡୁଛି। 


Oe 


ମୁଁ ନିଆଁ ଓ ପାଣି ମିଶି ଅମୃଳାନ | 

ମୁଁ ଭଲପାଇବାର ଶ୍ମଶାନ | 

ଆହୁତି ଦେଉଛି ମୋର ଦେହ, ତୁ କଳଙ୍କ କହୁଛୁ ଦେହକୁ 

ଉଚ୍ଚେଇଁ ଦେଉଛି ମୋର ପ୍ରାଣ, ତୁ କହୁଛୁ ପ୍ରାଣ ଏକ ନୀରସ ସରୋବର 


ବଳି ଦେଉଛି ମୋର ମାନସ ହଂସ, ତୁ ହସୁଛୁ, ତୋ ଆଖୁ ରେ ଝିଙ୍ଗାସ 
ମୁଁ ଏବେ ରାଗିଯାଇ ନିଜକୁ ସୂର୍ୟ ବୋଲି ଉଦେ କରୁଛି ପୂର୍ବ ଦିଗରେ। 


ମୁଁ ପ୍ରକାଶ, 
ମୁଁ ଉଦୟ ଉତ୍ସବ, 
ମୁଁ ଧଳା ରଙ୍ଗର ଅନ୍ଧାର | 


୨୪ | କେଦାର ମିଶ୍ର 

ଅନ୍ଧାରର କମ୍ପନ ଇ ଆମର ଶେଷଗୀତ 


ପବନରେ ଉଡିଯାଉଥୁବା ପତ୍ର ବି ଗାଇପାରେ ଚରମ ଉତ୍ତେଜନାର ଏକ ସଙ୍ଗୀତ 
ତାକୁ ଅବିଶ୍ବାସ କରନା। 

ଠିଆ ହୁଅ ଓ ତାର ଗୀତ ଶୁଣ 

ଶହେ ବର୍ଷ ହେଲା ବନ୍ଦ ରହିଛି ଯେଉଁ ଲୁହା କବାଟ 

ତାକୁ ଖୋଲିଲା ବେଳେ ଯେଉଁ ଘାଗଡା ଗଳାର ଚିକ୍ଵାର 

ତା ଭିତରେ ବି କମନୀୟ ଗଜଲ ପଦେ ଅଛି 

ଅଛି ବି ଅନ୍ଧାର ପିଇ ପଡିରହିଥିବା କଳଙ୍କିଲଗା ଲୁହାର 

କରୁଣ ରସ, ତାକୁ ଅନାଦର କରନା| 


ଚାଲ, ଆମର ପାପୁଲି ରେ ଆମେ ଘେନିଯିବା ଏ ଅନ୍ଧାରକୁ 
ଅନ୍ଧାରରେ ଗଢିବା ଆମର ଘର 

ତମେ ଅନ୍ଧାର ରଙ୍ଗରେ ସାଜିବ ତମର ଆଖୁ 

(ଆରେ ହଁ, ତମର ମନେ ଅଛି, ସେ ଦୀପାବଳିର ରାତିରେ 
ତମେ ପିଛିଥଲ ପାଉଁଶିଆ ଅନ୍ଧାର ରଙ୍ଗର ଏକ ଶାଢୀ ) 
ଅନ୍ଧାର ଫୁଲ ହୋଇ ଫୁଟିବ ତମର ବେଣୀରେ 

ତମେ ଓ ମୁଁ ମିଶି ଗଢିବା ଅନ୍ଧାରର ଏକ ନିବିଡ ପୂଥବୀ | 


ଆମ ଅନ୍ଧାର ର ବି ଗୋଟେ ସୂର୍ୟ ଅଛି 
ଆମ ସୂର୍ୟର ବି ପୂଷ୍ଠାଏ ଅନ୍ଧାର ଅଛି 


ଦେଖ, ତମେ କବାଟ ଖୋଲୁ ଖୋଲୁ ମୁଁ ତମ ଘର ଆଗରେ ବିଛେଇ ହୋଇ ପଡିଛି 
ଆଣ୍ଚର୍ୟ ଶୀତରତୁର ଗୋଟେ ବରଫ ଚାଦର 

ମୁଁ ତମର ଦେହରେ ପଶି ଯାଉଛି ଶୀତ ପରି 

ଥୁରୁ ଥୁରୁ କମ୍ପୁଛି ତମର ହାଡରେ 

ମୁଁ ନିଆଁର ଝଲକାଏ ସୁଲିଙ୍ଗ 

ତମ ଦେହ ଭିତରର ଅଚିହ୍ନା କମ୍ଚନରେ | 


ଏ ନୁହେଁ ମୋର ଦେଶ | ୨୫ 

ଏ କମ୍ପନକୁ ନେଇ ଗୀତ ଲେଖ୍ବ ତମେ 
ଏ କଞମ୍ପନରେ ରହିବେ ଜଗଜିତ ସିଂ ଓ ମାଇକେଲ ଜ୍ୟାକସନ 


ଏ କମ୍ପନରେ ରହିବେ ବଡେ ଗୁଲାମ ଅଲି ଓ ସେ ଅଚିହ୍ନା ମରୁଭୂମିର ଦରୱସ 
ଏ କମ୍ପନରେ ରହିବ ମନ୍ଦିର ଓ ମଜାର 


ଏ କମ୍ପନ ଆମର ସମୁଦାୟ ଅନ୍ଧାରର କବିତା ପରି ସାରାଂଶ। 


ତମେ ତାକୁ ସେଦିନ ଗୀତ କରି ଗାଇବ, ଯେଉଁଦିନ ମୁଁ ତମର ଛାତିରେ ମରି ଯାଇଥବି 
ଓ ମୁଁ ଶୋଇଯାଇଥବାର ଭ୍ରମରେ ତମେ ମୋତେ ଲୋରୀ ଶୁଣାଉଥୁବ ! 
ET 


୨୬ | କେଦାର ମିଶ୍ର 

ଆମର ପୂଥବୀରେ ତମର 
ରକ୍ତ ଫୁଲ ହୋଇ ଫୁଟିଛି 


ତମକୁ ମାରିବା ଏତେ ଦୁରୂୁହ ଯେ ଆଜି ବି ତମକୁ କେହି କେହି ମାରି ଚାଲିଛନ୍ତି। 
ସେଦିନ ତମେ ରକ୍ତନଦୀରେ ଭାସିଗଲାବେଳେ ସେମାନେ କଣ ଜାଣିଥିଲେ ଯେ 
ତମେ ପୁଣି ଫେରି ଆସିବ ଅନେକ ଜୀବନ ନେଇ 

ହେ ରାମ, କହି ଚାଲି ଯାଇଥିବା ତମର ଶେଷ ନିଃଶ୍ବାସ 

ଏମିତି ଝଡ ପରି ଉଠୁଥବ, ଏକଥା ତମର ଆତତାୟୀ କଳନା କରିନଥଲା!| 
ତମେ ବାରମ୍ବାର ଠିଆ ହେଲ ବାଡି ଖଣ୍ଡେ ଧରି ଆମ ଆଗରେ | 


ଆମର ସୁଷୁପ୍ତ ସହରରେ ତମର ଦମ ଦମ ଚାଲି 
ଆମର ଲୋଭୀ ଶାଗୁଣା ହେବାର ମାନଚିତ୍ରରେ ତମର ନମ୍ର ଧୂକ୍ଟାର 
ଆମର ସବୁ ଅବାଞ୍ଚିତ ଇଛା ଆଗରେ ତମର ଆଗ୍ଲେୟ ରାମଧୂନ। 


ବେଳେ ବେଳେ ଆମେ ତମକୁ ନିର୍ବାସିତ କରିବାକୁ ଚାହିଁଛୁ ଆମ ନକ୍ବାରୁ 
ଯାଅ, ଆମର ଏ ହିଂସୁ ସହରରେ ତମର କୌଣସି କାମ ନାଇଁ 

ଯାଅ, ଆମର କଳା ଓ କଳଙ୍କରେ ତମର କୌଣସି ଭାଗ ନାଇଁ 

ଯାଅ, ଆମର ତରଲୁଥବା ଲାଳ ଓ ଲଜ୍ଜାକୁ ତମେ ଝିଙ୍ଗାସ କରନାଇଁ। 


ତମକୁ ମାରିଦେଇ ଆମ ଭିତରୁ କେତେ ଜଣ କହିଲେ, ତମେ ଇ ଥିଲ ଆମ 
ପୃଥବୀର ସବୁଠୁ ବଡ ଅପରାଧୀ 

ତମେ ହାସିଲ ଓ ତମକୁ ମାରିଥିବା ଲୋକଙ୍କ ଭିତରେ ଜୀବନ ହୋଇଗଲ। 

ଆଜି ବି ସେ ଦଙ୍ଗାକାରୀଙ୍କ କଳା ହୃଦୟରେ ତମେ ଲୁଚିରହିଥୂବା ବିବେକ 

ଆଜି ବି ତମେ ଘୃଣାର ବେପାରୀଙ୍କ ଆଖରେ ଭଲ ପାଇବାର ଚମକ 

ଆଜି ବି ତମକୁ ମାରି ପାରିନଥବାର ହତାଶୀରେ ଅପମାନିତ ତମ ହତ୍ୟାକାରୀର ବେକ। 


ଏ ନୂହେଁ ମୋର ଦେଶ | ୨୭ 


Source: Author, Digitized by PPRACHIN, SOA 


କେତେ ହଜାର ଥର ସେମାନେ ମାରିଛନ୍ତି ତମକୁ 

ସବୁଥର ତମେ ଠିଆ ହୋଇଛ ତମ ରକ୍ତ ବେଢାରୁ 

ସବୁଥର ତମେ ତାଙ୍କୁ ଶୁଣେଇଛ ଘାଗଡା ଗଳାରେ ରାମଧୁନ 

ସବୁଥର ସେମାନେ ମଣିଷ ନହେବାର ଗ୍ଲାନିରେ ହାରି ଯାଇଛନ୍ତି ଚମ ଆଗରେ | 


ଅଭୁତ ତମେ, ଯେତେଥର ବନ୍ଧୁକ ଉଠେଇ ସେମାନେ ତମକୁ ମାରିବାକୁ ଆସୁଛନ୍ତି 
ସେତେଥର ତମେ ପତେଇ ଦେଉଛ ତମର ଛାତି 

ତମର ଛାତି, ଏବେ ଧଳା ଲୁଗାରେ ଘୋଡେଇ ଶୋଇଥିବା ଆମର ବସୁନ୍ଧରା 
ମୂତ୍ୟକୁ ଅତିକ୍ରମ କରିଥିବା ତୁମର ହସ 

ଆମର ଜଗତ ଲାଗି ଭଲ ପାଇବାର ଏକମାତ୍ର ଇଶାରା| 


ତମର ରକ୍ତଛିଟା ଆମର ପୂଥବୀ ଲାଗି ଗୋଟେ ବିଚିତ୍ର ପ୍ରେମର ଚାରା 
[I 


୨୮ | କେଦାର ମିଶ୍ର 


Source: Author, Digitized by PPRACHIN, SOA 


କେବେ କେବେ ଜୀବନ ଏମିତି ଢାଳି ହୋଇଯାଏ 


ତମ ପାପୁଲିରେ ମୋର ଜୀବନ ଢାଳି ଦେଲି, ନିଅ। 


ଜୀବନ, ଟୋପେ ପାରଦ ପରିକା ଜହୁରାତି 
ଜୀବନ, ପ୍ରଥମ କଞ୍ଚା ସୁଆଦି ଆମ୍ବର ବାସ୍ତା 
ଜୀବନ, ତମ ଶାଢୀ ଉପରେ ଢଳି ଢଳି ଅଳସ ଭାଙ୍ଗୁଥବା ରାଜହଂସ | 


ତମ ପାପୁଲିରେ ଦେଲି ନିଜକୁ, ଦେଲି ମୋର ଆକାଶ ଓ ମାଟି 
ଦେଲି ମୋର ଦେହ ମରିଗଲା ପରର ଶୂନ୍ୟ ପବନ 
ଦେଲି ମୋର ଅତୃପ୍ତ ଶିହରଣର ମିଠା ମିଠା ଆତଙ୍କ | 


ମାଟି ଚକଟି ମୋର ମଣିଷ ହେବାର ବେଳା, ତମକୁ ଦେଲି 
ମଞ୍ଜି ଫିଟେଇ ଅଙ୍କୁର ହେବାର ସାହସ, ତମକୁ ଦେଲି 
ତାଳୁ ଫଟେଇ ସୂର୍ୟ ହେବାର ତପସ୍ୟା, ତମକୁ ଦେଲି 

ରକ୍ତ ନିଗାଡି ଗାରେ ସିଂଦୂର, ତମକୁ ଦେଲି 

ହାଉକୁ ପାଲିସ କରି ଦି ପଟ କାଚର ଶଙ୍ଖା, ତମକୁ ଦେଲି 
ମୋର ଥିବା ଓ ନଥୁବାର ସମର୍ପଣ, ତମକୁ ଇ ଦେଲି! 


ଏବେ ମୋର ବୋଲି କିଛି ନାଇଁ 
ତମର ଉଦାସ ଆଖରେ ମୁଁ ଶୁଖୁ ଯାଇଥିବା ଧାରେ ଅବାଞ୍ଚିତ ଲୁହ 
ମୁଁ ତମ ଭିତରେ ତମକୁ ବଞ୍ଚୁଥୁବା ତମର ଇ ଦେହ | 


ତମକୁ ଦେଲି ବୋଲି, ମୁଁ ନିଜେଇ ନିଜକୁ ପାଇଲି | 
! 


ଏ ନୁହେଁ ମୋର ଦେଶ | ୨୯ 


Source: Author, Digitized by PPRACHIN, SOA 


WU 


ତୁ ଆଉ ମୁଁ 


ଏଇ ମୁଠାଏ ପାଉଁଶ। 
ଏ ତୋର ନୀଳ ଅରଣ୍ୟର ପାପୁଲିଏ କୁହୁଡି | 


ଏଇ ତ, ଏଇ ମୁଁ | 

ଏଇ ସେ ପୋଡି ଯାଇଥିବା କାଠର ପାଉଁଶିଆ ଜୀବନ ! 

ଏଇ ସେ ସୁନା ତରଳି ତିଆରି ହୋଇଥବା ଆମ ପ୍ରେମର ଉଦୟାଚଳ। 
ଏଇ ଝରଣାର ସୋରାଏ ଗୀତ 


ଏଇ ତୋର ବେଣୀ ତଳେ ଫୁଟୁଥିବା ମଧୁମାଳତିର ନିଶ୍ବାସ । 
ଏଇ ତୋର ଆଖୁର କବିତାମୟୀ କଜ୍ଳ। 


ଏଇ ତୁ, ଏଇ ମୁଁ | 

ଏଇ ଆମର ତିନୋଟି ମହାଦେଶର ଦୂରତା, 

ଏଇ ଆମର ଅଭେଦ୍ୟ ନିବିଡତାର ଆଶ୍ଚର୍ୟ ଶୃଙ୍ଗାର | 
ଏଇ କୋଣାର୍କ! 


ଏଇ ଗଜଲରୁ ଝରି ପଡିଥିବା ପଦେ ମୁଲାଏମ ବିଷାଦ। 
ଏଇ ସାନ ଘାଗରାରେ ତୁ ଉଠେଇଥବା ଖୋଜିଲା ଆଖ୍ର ଫଟୋଗ୍ରାଫ। 


ଏଇ ତୁ, ଏଇ ମୁଁ | 
ଏଇ ଆମର କାହାଣୀ ଭିତରେ ମିଠା ଆତ୍ବର ସୁଆଦ । 
ଏଇ ଆମର ଛାତିରେ ଛାତି ମିଶି ଚମକୁଥବା ଜ୍ଵାଳାମୁଖର ଲାଭ।। 


ଏଇ ତୁ, ଏଇ ମୁଁ | 

ଏଇ ଆମର ମୋକ୍ଷ | 

ଏଇ ଆମର ସେଇ ସହର, ଯେଉଁ ସହରରେ 
ଫୁଲ ହୋଇ ଫୁଟୁଥାଏ ଆମର ଉନ୍ମାଦନା। 
ଏଇ ସହରରେ ଦୂଇଟି ଅଭୁତ ଅଶରୀରୀ | 


ଏଇ ତୁ, ଏଇ ମୁଁ | ୮ 


୩୦ | କେଦାର ମିଶ୍ର 


Source: Author, Digitized by PPRACHIN, SOA 


କଥାବାର୍ତା 


ପଥର ଭିତରୁ ମୁଁ ତମକୁ ଡାକେ 

ଡାକେ, ଶୁଖୁ ଆସୁଥିବା କାକରର ଅନ୍ତିମ ନିଃଶ୍ଵାସରୁ 
ତମକୁ ଡାକେ ମୋର ପୂଥବୀ 

ମୋର ଝରଣା ଓ ଦୁଃଖ 

ତମର ଶବ୍ଦରେ ଗାଢା ହୁଏ ମୋର ପତଳା ରକ୍ତ 
ମୁଁ ଡାକେ, ତମକୁ ତମର ଅନ୍ତର ଭିତରୁ | 


ମୁଁ ଅନ୍ଧାର ଭିତରେ ଶୋଇରହିଥୁବା ସୂର୍ୟ ବୀଜ 

ତମର ଗୋପନତମ ପାପରେ ଜଳୁଥିବା ଏକ ଦୀପାଳି 
ତମ ଓଠର ସବୁଠୁ ସ୍ପର୍ଶକାତର ସିକ୍ଵାର ମୁଁ 

ତମର ଅଥୟ ଡାକ ଭିତରର ପାଗଳ ଉଲ୍ଲାସ 

ମୁଁ ତମର ଡାକ, ମୋ ଲାଗି, ମୋର ଶେଷ ଶଢଦ ଲାଗି| 


ତମ ଓ ମୋ ଭିତରେ ମିଳନର ଗୋଟେ ଅଭୁତ ରହସ୍ୟ ଅଛି 

ସେ ରହସ୍ୟ ଭିତରେ ହର ରତୁ ଫୁଲ ଫୁଟୁଥବା ଗୋଟେ କଦମ୍ବ ଗଛ 

ଓ ଲହରେଇ ଲହରେଇ ବିଷାଦ ଗାଉଥବା ଗୋଟେ ବଂଶୀ 

କିଏ କାହାକୁ ଡାକେ କେଜାଣି 

ବଂଶୀ କଦମ୍ବକୁ ନା କଦମ୍ବ ବଂଶୀକୁ 

ସବୁ ଡାକ କିନ୍ତୁ ତମର ଓ ମୋ ଭିତରେ ପରସ୍ପରକୁ ଚୁମା ଦେଇ ଫେରି ଆସୁଥାନ୍ତି। 


ଆମର ଡାକ ବାରମ୍ବାର ଫେରି ଆସୁଥିବା ଚୁମ୍ବନର ଉଷ୍ପତା | 


ମୁଁ ତମକୁ ଅହରହ ଡାକିଛି ଜୀବନରେ 

ଦିନେ କିନ୍ତୁ ତମକୁ ମୁଁ ମୋର ମରଣ ଭିତରୁ ଡାକିବି 
ହୁଏତ ମୁଁ ମରଣର ଗୋଟେ ବଗିଚା ଗଢିଥଵବି ଆକାଶରେ 
ଓ ସେ ଆକାଶରୁ ମୁଁ ତମକୁ ଡାକିବି 


ଏ ନୂହେଁ ମୋର ଦେଶ | ୩୧ 


Source: Author, Digitized by PPRACHIN, SOA 


ସେଦିନ, ମୁଁ ପଚାରିବି ମୋ ବିନା ପୂଥବୀରେ ଲାଲରଙ୍ଗ ଅଛି ନା ନାହିଁ 
ତମେ ମୋତେ କହିବ ମୁଁ ନଥ୍‌ବାର ଦୀପାବଳିରେ 
କେଉଁ ଦୀପ ପ୍ରଥମେ ଲିଭିଗଲା ଶୀତଳ ପବନର ଛୁଆଁ ରେ। 


ମୋର ଡାକ ତମ ଭିତରୁ ଶୁଭୁଥବ, ତମରି ସ୍ଵରରେ | 


୩୨ | କେଦାର ମିଶ୍ର 


Source: Author, Digitized by PPRACHIN, SOA 


ବର୍ଷା ବରଣ 


ଏଇ କାଗଜଡଙ୍ଗାର ହୃଦୟ, ତା ଉପରେ ତୋର ଅବାରିତ ବର୍ଷା। 
କେତେ ବର୍ଶ୍ଣଛୁ ତୁ ? 


ଏବେ ପାଇନ ଗଛର ଶେଷତମ ପତ୍ରରେ ତୋର ବର୍ଷ୍ଣକି ଓଠ 
ବର୍ଷା, ବର୍ଷା .... ଭୀଷଣ ବର୍ଷା ଏବେ କାଗଜରେ 

ବର୍ଷା ଧୋଇ ନେଉଛି କାଗଜ ଉପରୁ ଅକ୍ଷର 

ଅକ୍ଷର ଭିତରୁ ଦୀର୍ଘଶ୍ବାସ 

ଓ ଦୀର୍ଘଶ୍ବାସରୁ ବିରହ । 


ବର୍ଷା ପୋଛି ଦେଉଛି ତୋର ଆଉ ମୋର ଦୂରତା! 


ମୁଁ କାଗଜଡଙ୍ଗା, ଭାସି-ବତୁରି ଯିବାକୁ ଆସିଛି ତୋର ସ୍ତୋତକୁ 
ମୁଁ ତୋର ବର୍ଷାର ଗୋପନତମ ରହସ୍ୟ 
ମୋର ବିଲୟରେ, ତୋର ଉଦୟ ହେବାର ଅନୁରାଗ 


ଆମର ବର୍ଷା, ଅନେକଥର ଆବାହନ କରେ ଅଗ୍ନିକୁ 

ତୁ ଅଗ୍ନିର ମହାସ୍ତୋତ ଓ ମୁଁ ଜଳିବାର ମୋହ ନେଇ ଜନ୍ମ ନେଇଥିବା କାଗଜ 
ମୁଁ ଜଳେ ଓ ଜଳି ଜଳି ଗୀତ ଗାଏ ତୋର ଦହନର 

ଆମର ଜଳିବା ଓ ଜାଳିବା- ଏକମାତ୍ର ସର୍ଭ ଏଇ ବର୍ଷା ରତୁର। 


| 


ଏ ନୂହେଁ ମୋର ଦେଶ | ୩୩ 


Source: Author, Digitized by PPRACHIN, SOA 


ମଧୁର ବିଷର ସମୟ 


ଏ ସମୟ, ମଧୁର ବିଷର ସମୟ ! 


ଉଠା ପିଆଲା, ପିଇ ଯା 

କୂହ- ସକାଳର ରଙ୍ଗ କଳା 

କୂହ- ରାତିର ରଙ୍ଗ ଲୋହିତ 

କୂହ- ଏବେ ସବୁ କ୍ଷତ ରେ ମହୁମାଛି 
କୂହ- ଏବେ ସବୁଠୁ ସୁନ୍ଦର ସମୟ ନାଚୂଛି। 


ମୋର କଟାମୁଣ୍ଡର ପତାକା ଉତ୍ତୋଳନ ହେଉଛି ଆଜିର ବିଜୟ ଉତ୍ସବରେ 
ପତାକାରୁ ଟିକି ଟିକି ଫୁଲ ପାଖୁଡା ହୋଇ ଖସୁଛି 

ମୋର ବାପା ଓ ଭାଇର କଟା ଆଙ୍ଗୁଠି 

ମୋ ମା ଓ ଭଉଣୀର ରକ୍ତ ପିଣ୍ଡୁଳା 

ମୋର ପାଦତଳର ମାଟିରେ କେତେ ଯେ ଫାଟ 

ମୋର ଆକାଶ, କେବଳ ନିଆଁ ଓ ବତାସ 


ତାରି ଭିତରେ ମୁଁ ପାନୁଛି, ମୋ ଦୁର୍ଭାଗ୍ୟର ବିଜୟ ଦିବସ 


ଏ ଯେଉଁ ଶପଥ ପତ୍ର ଓ ସମ୍ବିଧାନ 

ଏ ଯେଉଁ ଗୌରବ ଓ ରକ୍ତରଞ୍ଜିତ ଅଭିମାନ 

ଏ ଯେଉଁ ତତଲା ରକ୍ତର ମାନଚିତ୍ର ଓ ମହାମିଛର ଚିକମିକ ଆଲୁଅ 
ସବୁ ଆଜି ମଧୁର ଅଧୀର ସମୟ | 


ମୁଁ ବିଷ ପିଇ ମରିବି ନାଇଁ 

ମୋର ମରଣ ଏବେ ଜୀବନ ବୋଲି ଭାବିବି ମୁହିଁ 

ମୁଁ ସଲାମ ଠୁଙ୍କବି ସେ ବିଷ ବାଣ୍ଡୁଥବା ସୌଦାଗରକୁ 

ମୁଁ ଜୁର୍ଣିସ କଲା ବେଳେ ସେ ମୋ ବେକରେ ପିନ୍ଧେଇଦେବ ଗେଣ୍ଡୁଫୁଲର ଏକ ମାଳ 
ମୁଁ ବିଭୋର ତାର ହସରେ 


୩୪ | କେଦାର ମିଶ୍ର 

ମୁଁ ବିଭୋର ଗେଣ୍ଡୁ ଫୁଲର ବାସରେ 
ଏବେ ମୁଁ ଗଗନ ପବନ ପ୍ରକମ୍ପିତ କରିଦେବି ତାର ଜୟ ଜୟକାରରେ। 


ସେ ମୋତେ ବେଡି ଦେବ, ମୁଁ ପିନ୍ଧିବି 

ସେ ମୋତେ କୋରଡା ମାରିବ, ମୁଁ ହସିବି 

ସେ ମୋର ଡେଣା କାଟିଦେଇ କହିବ, ଯା” କି ସୁନ୍ଦର ଏ ମୁକ୍ତିର ଆକାଶ ; ମୁଁ 
ଆକାଶ ଆଞ୍ଚୁଡିବି 

ସେ କହିବ- ତୋର ସମ୍ଭିଧାନରେ କେବଳ ଲେଖୁଦେ” ମୋର ନାଁ 

ମୁଁ ଗୁରୁଣ୍ତି ଗୁରୁଣ୍ଡି ତାର ପାଦତଳେ ନିଜକୁ ସମର୍ପି ଦେବି। 


ମୁଁ ମରୁଥବି, ହେଲେ ଜୀବନକୁ ନେଇ ଦିସ୍ତା ଦିସ୍ତା କବିତା ଲେଖୁଥବି 
ମୋର ହାତ ଓ ପାଦରେ ବେଡି, ହେଲେ ମୁଁ ସ୍ବାଧୀନତାର ମନ୍ତ୍ର ପଢୁଥବି। 


ସେ ମୋତେ ପଚାରିବ କେମିତି ଲାଗୁଛି ଆଜିର ସମୟ 

ମୁଁ ଲାଳ ଗଡାଇ କହିବି ¬ ବହୁତ ମିଠା ବହୁତ ସୁନ୍ଦର ତମେ ଆଣିଥୁ୍‌ବା ସମୟ 
ତମେ ମୋର ଦେଶସାରା ବୂଣିଥିବା ଏ ଗୁଣା ଓ ମୂତ୍ୟର ବିହନ 

ଏବେ ଅନ୍ଧାର ଅମଳର ସମୟ । 


ବଡ ମଧୁର ବିଷର ଏ ସମୟ | 
ବଡ ମଧୁର ବିଷର ଏ ସମୟ | 
1 


ଏ ନୁହେଁ ମୋର ଦେଶ | ୩୫ 

ଚରିତ୍ରହୀନ 
ଲୋକଟା ନିହାତି ଖରାପ |! 


ତାର କଳା କାଗଜରେ ତିଆରି ଚରିତ୍ର 
ତାର ଫୁଲ ପାଖୁଡାରେ ଅଫିମ ନିଶାର ଛାଇ 
ସେ ଲୋକର ଆଲୋକ ବୋଲି କିଛି ନାଇଁ! 


ଅନ୍ଧାରରେ ସେ ଲୋକ ମେଘମାନଙ୍କର ଗତି ମାପୁଥାଏ 
ସେ ପକ୍ଷୀ ଓ ତାରା ମାନଙ୍କୁ ପ୍ରେମ କରିବା ଶିଖାଏ 

ସେ ନଦୀର ଧାରାକୁ ସମୁଦ୍ରରେ ମିଶିବା ଆଗରୁ 
ବତାଇଦିଏ ମହା ଚୂମ୍ବନର କୌଶଳ 

ଲୋକଟା ପ୍ରବଳ ଅଭଦ୍ର, ଅତି ଭୟଙ୍କର | 


ତାକୁ ତମେ ଗାଳି କର ରାତି ତମାମ 

ତାକୁ ଝିଙ୍ଗାସି କୁହ, ଯା' ଦୂର ହ” ମୋର ଆଖୁରୁ 

ସେ ସେମିତି ଠିଆ ହୋଇଥାଏ ତମର ଦୂଆରବନ୍ଧରେ 

ତାର ଆଖୁ ଗୋଟେ ଏକଲା ନକ୍ଷତ୍ରର କାହାଣୀ 

ତାର କାହାଣୀ ତମର ଫୁଟି ଆସୁଥିବା ସକାଳ ବେଳାର ରାଗିଣୀ | 


ତାର କଳା କାଗଜର ଚରିତ୍ର ତମ ଲୁହରେ ବତୁରି ଯାଏ ବେଳେ ବେଳେ 
ତାର ଚରିତ୍ର ଦିଶେ ଧଳା ହଉ ହୋଇଥବା ଗୋଟେ ମୁହଁ ପରି 

ସେ ନିଜ ମୁହଁ ରେ ସାରା ଆକାଶର ଶୂନ୍ୟତା ପୁରେଇ ଅନାଏ ତମକୁ 

ତମକୁ କହେ, ଏ କାଗଜ ମୋର ନୁହେଁ ଗୋ! 

ତମକୁ ବୁଝାଏ, ଏ ଆକାଶର ଖାଲିପଣ କେମିତି ଶୁଳି ପରି ବିନ୍ଧୁଥାଏ ଆତ୍ମାକୁ 
ତମେ ଆହୁରି ରାଗ, ଆହୁରି ଝିଙ୍ଗାସ କର 

ତାର କଳା କାଗଜର ଚରିତ୍ର ଏବେ ତମ ପାଦ ତଳର ରାସ୍ତା ପାଲଟି ଯାଏ | 


୩୬ | କେଦାର ମିଶ୍ର 

କାଦୁଅ ପଚ ପଚ ତମର ପାଦଚିହ୍ନ ଏବେ ସବୁଠି 
ସେ ଲୋକର ମୁହଁ ରେ ବି ତମର ପାଦଚିହ୍ନ 
ଅଥଚ ସେ ଲୋକ ଅପେକ୍ଷା କରିଛି, ତମେ ତାର ସର୍ବାଧ୍ଵକ କୋମଳ 
ଆୟୁଷରେ କେବେଥରେ ଦେବ ବୋଲି ଏକ ଚୁମ୍ବନ। 
[1 


ଏ ନୁହେଁ ମୋର ଦେଶ | ୩୭ 


Source: Author, Digitized by PPRACHIN, SOA 


ଏ କେଉଁ ସକାଳ ଧନ! ! 


ଏ କେଉଁ ସକାଳ ଯା'ର ବାସ୍ପା ତୋର ଦେହ ପରି ଘାରେ। 


ଅଭୁତ ନିଶା 

ତୋର ଆଖରେ ମୋର ଆଖ 

ତୋର ଛାତିରେ ମୋର ଛାତି 

ତୋର ରକ୍ତରେ ମୋର ରକ୍ତ 

ଓ ତୋର ଶୂନ୍ଯତାରେ ଶୁନ୍ୟମୟ ମୋର ଆକାଶ 

ଏ କେଉଁ ସକାଳ, ଯା'ର ଆଲୋକ ତୋର ଉଲଗ୍ନ ପ୍ରକାଶ | 


ଆମେ ଦୁହେଁ ତରଳି ଯାଉଛେ 

ତୁ ମୋର ରକତ କମଳର ମହକ 

ମୁଁ ତୋର ସୁନ୍ଦରୀ ହେବାର ଚମକ 

ଆମେ ଦୁହେଁ ବତୁରି ଯାଉଛେ ନିଆଁରେ 

ତୁ ମୋର ନିଆଁର ନାଭିରେ ଆଷାଢ କଦମ୍ବର ରୋମାଞ୍ଚ 
ମୁଁ ତୋର ଉଲଗ୍ନ ସମୁଦ୍ର ମଝି 

କମ୍ପାସ ହଜାଇଥବା ନାବିକ । 


ମୁଁ ତୋତେ ପିନ୍ଧାଉଛି ମୋର ଦେହକୁ 

ମୋର ଦେହକୁ ବୁଣୁଛି ଶାଢୀ ପରି 

ତୋର ମୁଣ୍ଡରେ ବାନ୍ଧି ଦେଉଛି ତୋତେ ନେଇ ଦେଖୂଥବା 
ସୁକୋମଳ ସୃପ୍ନମାନଙ୍କର ଟାହିଆ 

ତୋତେ ମୁଁ ରାଣୀ କରି ବସେଇ ଦେଇଛି 

ମୋର ସାର୍ବଭୌମ ଏକାକୀତବରେ | 

ତୋତେ ନେଇ ମୁଁ ରୋଇଛି ମୋର ମାଟିରେ | 


ଏ କେଉଁ ସକାଳ ଧନ, ଯିଏ ନେଇ ତୋତେ ମୋର ଦେହର ଦହନ କରେ| ଆ 


୩୮ | କେଦାର ମିଶ୍ର 

ଏ ତୋର ବଧୂ ବେଶ 


ସେ ରାତିର ନଥିବା ଜହ୍ନ ଥଲା ତୋ କପାଳେ ସିନ୍ଦୂର ବିନ୍ଦୁ ପରି। 


ଶତ ସହସ୍ତ ଦୀପ ଜଳୁଥିବା ସେ ରାତିରେ 
ଆମେ ଦୁହେଁ ଅନ୍ଧାରର ଦୂଇଟି ପ୍ରତିମା 
ତୋର ବଧୁ ବେଶ ମୋର ବସୁଧା ପରି। 


ତୋର ଦେହ ମୋର ପୂଥବୀ 

ତୋର ଲାଜ ଇ ମୋର ପ୍ରାଣର ରଙ୍ଗ 

ତୋ ଓଠର କମ୍ପନ ଇ ମୋର ଆୟୁଷ 

ତୋର ଝୁଣ୍ଡିଆଲଗା ପାଦରେ ତୁ ଯେଉଁ ଗାର କାଟୁଥଲୁ ଚଟାଣରେ 
ସେଇଠି ତିଆରି ହୁଏ ମୋର ଜାତକ। 


ତୋର ଓଠ କୁ ଛୁଇଁଲି ଓଠରେ, ଏବେ ଚାରି ପାଖୁଡା ନିଆଁର ଫୁଲ 

ତୋର ଛାତିରୁ ଖୋଲିଦେଲି ବେହରଣ, ଏବେ ହିମାଳୟରେ ସ୍ଵର୍ଣ୍ଣିମ ସକାଳର ଆଭାସ 
ତୋର ଦେହର ବେଳାଭୂମିରେ ଏବେ ସମୁଦ୍ର ପରି କଚାଡି ହେଉଛି ମୋର ଶୋଷ 
ଆଜି ଜୀବନ ଆମର ମହୁଫେଣା! 


ତୋର ଏ ବୋହୂବେଶ 
ତୁ ଧରିତ୍ରୀହୟ ଧାରଣ କରିଛୁ ମୋତେ 

ତୋର ଅଳତାରଞ୍ଜା ପାଦରେ ପାଦ ମିଳାଇ ମୁଁ ଚାଲି ଶିଖୁଛି ଶିଶୁ ପରି 
ତୁ ମୋତେ ଅମ୍ପତର ସୁଆଦ ଦେଉଛୁ ତୋର ସ୍ତନବୃନ୍ତରୁ। 


ତୋର ଏ ବୋହୂବେଶ 
ଜଗତର ହିଂସା ଓ ଘୂଣା ବିପକ୍ଷରେ ସବୁଠୁ ସୁନ୍ଦର ପ୍ରତିବାଦ 
ତୋର ନୀଳ ବନାରସୀର ପଣତରେ 


ଏ ନୁହେଁ ମୋର ଦେଶ | ୩୯ 

ଆଜି ତୁ ବାଛି ଦେଇଛୁ ଏ ପୂଥବୀକୁ ଆସିବାକୁ ଥବା 
ଆଗାମୀ ଦିନର ବିପଦମାନଙ୍କୁ ! 


ତୁ ଅଭୟାୀ 

ତୋର କୋଳରେ ମୁଁ ଶୋଇ ପଡୁଛି 

ମୋ କାନରେ ବାଜୁଛି ତୋର କାଚ ଚୂଡିର ରୁଣୁଝୁଣୁ 
ଦୀପାବଳିର ହାବେଳି ଉଠୁଛି ଆକାଶରେ 

ମୁଁ କିନୁୁ ଶବାସନରେ ତୋର ପାଦତଳେ। 


ତୁ ମୋର ବଧୂ, ତୁ ମୋର ଦୀପାବଳିର ମହିମାମୟୀ ପୂଥବୀ | 


୪୦ | କେଦାର ମିଶ୍ର 

କବିତା; ଅର୍ବଵେେକ କଳ୍ପନା ପୁଣି ଅର୍କ ଶୂନ୍ୟତା 


ସବୁ କବିତା ତୋ ପାଇଁ । 


ତୁ ଆଉ କିଏ କି 

ଜଗତଯାକର ସବୁ ଗଛରେ ଦେଖୁଛି ତୋତେ 
ପିଆଶୀଳ ହେଉ କି ପାଇନ 

ଖଜୁରୀ ହେଉ କି ଚିନାର 

ସବୁ ଗଛରେ ତୁ ମୋତେ ଦିଶିଛୁ 

ମାଟି ଓ ଆକାଶର ସେତୂଟିଏ ପରି | 


ଃଖିରେ ତୁ ମୋର ଉଦାସୀନ-ଢଳ ଢଳ ଆଖନ 


ro 


ସ୍ବପ୍ନରେ ତୁ ମୋର ପ୍ରସାରିତ ହୋଇ ଯାଇଥବା ମହାକଳ୍ପନାର ଦିଗନ୍ତ ! 


ତୁ ମୋର ଭୋକ, ମୋର ସୁଆଦ 
ରକ୍ତନଦୀରେ ଏକାକୀ ଭାସୁଥୁବା ଦୁର୍ୟୋଧନ ମୁଁ 
ତୁ ମୋର ସୃତି, ମୋର ହଜି ଯାଇଥିବା ଜୟମାଲ୍ୟ 
ତୁ ମୋର ଶଙ୍ଂନିଧୂ ଓ ପଦ୍ଧନିଧ 

ତୁ ମୋର ଅହଂକାର 

ମୁଁ ଅଛି ବୋଲି ଏକମାତ୍ର ବିଶ୍ଵାସ ତୁ 

ତୁ ମୋର ଶିଥିଳ ଓଠରେ ଅନନ୍ତ ଚୂମ୍ବନର ପିପାଶା | 


କବିତା 
ଅଧଲେଖା ଚନ୍ଦ୍ରକିରଣର ରହସ୍ୟମୟୀ ଆକାଶ 


ତୁ 
ତୁ 
ତୁ ବଧୂବେଶରେ ମୋର ସୁଜଳା ସୁଫଳା ଶସ୍ଯ ଶ୍ଯାମଳା ବସୁଧା 

ତୁ ମୋ ଜେଜେବାପା ମୋତେ ଶିଖେଇଥବା ଗୀତର ଦରଭୁଲା ରାଗିଣୀ 
ତୁ ସୀତାର ତାରରେ ଶୋଇ ରହିଥିବା ମୁନା 

ତୁ ମୋତେ ମଣିଷ କରୁଥିବା ଧର୍ମ 

ତୁ ଭଲ ପାଇବାର ସମୁଦ୍ରମୟୀ ଛଶ୍ବରୀ | 


ତୋ ଲାଗି ନଡିଆ ବାହୁଙ୍ଗାରେ ମୁଁ ଝୁଲେଇଛି ମୋର ଜହ୍ମକୁ 
ନିଜକୁ ଝୁଲେଇଛି ମୋତେ ତୋର ଅସ୍ଥିର ଛାତିରେ 

ତୋ ଲାଗି ସବୂ ଶବ୍ଦ ସବୂ ସଙ୍କଟ, ଯେତେ ଯେତେ ଯୁଦ୍ଧ 
ତୋ ଲାଗି ସବୁ ମାୟା, ସବୁ ବନ୍ଧନ ଯେତେ ଯ୍ଷେତେ ନିଶା 
ତୋ ଲାଗି ସବୁ ମୋର ଯେତେକ କବିତା 

ଅର୍ବେକ କଳନା ପୁଣି ଅର୍ବେକ ଶୂନ୍ୟତା | 


@ 

ଗଛ ପରି ଏ ମୋର ଜୀବନ 


ଦୁଇ ପାଦ ବୋଲି ମାଟି ଓ ସେଇଠି ପାଦ ପୋତି ଠିଆ ହୋଇଛି ମୁଁ, ଏକ ଗଛ | 


ମୋର ଚେର ତୋର ପାତାଳରେ 
ମୋର ପତ୍ର ତୋର ଆକାଶରେ 

ମୁଁ ଜୀବନ୍ୟାସ ପାଏ ତୋର ଛୁଆଁରେ 
ମୋର ମରଣ ହୁଏ ତୋର ନିଆଁ ରେ। 


ମୁଁ ମରେ ଓ ପୁଣି ପିକେଇ ଯାଏ ତୋର ଚୂମାରେ| 


ପୁଣିଥରେ ପଲ୍ଲବର ଆୟୁଷ ହୋଇ ମୁଁ ତୋତେ ଭଲପାଏ 
ପୁଣିଥରେ ଫୁଲର ମହକ ହୋଇ ସଞ୍ଚରିଯାଏ ତୋର ଦେହରେ 
ପୁଣିଥରେ ମୁଁ ଫଳ ହୋଇ ବଢୁଥାଏ ତୋର ଗର୍ଭାଶୟରେ 

ମୁଁ ପୁନୟ ତୋ ଦେହରେ କୂରାଢୀର ଚୋଟ 

ତୋତେ ରକ୍ତାକ୍ତ କରେ ମୋର କ୍ରୋଧରେ | 


ତୋତେ କାଟୁ କାଟୁ ମୁଁ ନିଜେଇ କଟି ଯାଇଥାଏ କରତରେ!| 


ତରଳ ରୂପାର ଜହ୍ନରାତିରେ ତୁ ମୋତେ ଉତାରି ଆଣୁ ମୋର ମଞ୍ଜରୁ 
ମୋତେ ଖେଳୁ ତୁ ଆଞ୍ଜୁଳା ଆଞ୍ଜୁଳା ପାଣି ପରି ଜଳପ୍ରପାତରେ 
ମୋତେ ଲୁଚାଉ କୁମ୍ଭାଟୁଆ ପରି ଏ ଡାଳୁ ସେ ଡାଳ 

ମୋତେ ଶାଗ ପରି ଖରଢିଦେଉ ଗୋଟେ ବିଚିତ୍ର ଉଲ୍ଲାସରେ 


Kd 


ମୁଁ ସ୍ଵାଦିଷ୍ଟ ହେବାକୁ ବାରମ୍ବାର ଜଳୁଥାଏ ତୋର ରୋଷେଇଘରେ | 
ତୋର ଇଚ୍ଛା ହେଲେ, ପୁଣି ତୁ ଫେରେଇ ଦେଉ ମୋତେ ମୋର ଗଛ ହେବାର ଭାଗ୍ୟକୁ 


ମୁଁ ପୁଣି ସେମିତି ମାଟିରେ ପାଦ ପେତି 

ସେମିତି ପତ୍ର ଓ ଫୁଲର କଳ୍ପନା ବୋହି 
ଚାହିଁ ରହେ ତୋର ଫେରିବା ବାଟକୁ 


ହେଲେ ତୋର ଯିବା ଓ ଫେରି ଆସିବା ସବୁବେଳେ 
ଘଟୁଥାଏ ମୋର ଇ ଦାରୁ ଘଟରେ। 

ଚିତଘର 


ଏଇଟି ଆମର ଘର 
ମାଟି କାନ୍ଧରେ ଖଡିରେ ଗାର ଟାଣି ତିଆରି ହୋଇଥବା 
ଏଇ ବର୍ଗାକାର ଘର | 


ଏଇ ଛଅ ଟି ଗାର ଓ ଗୋଟେ ଗୋଲାକାର ମୁଣ୍ଡ 

ଏଇଟା ତୁ, ଏଇଟା ମୁଁ 

ଏଇଠି ଆମେ ପାଦ ପୋତି ତିଆରି କରିଛେ ଆମର ପୂଥବୀ 

ତୋ ଆଖରେ ଚେନାଏ ଆକାଶ, ମୋ ଆଖୁରେ ମେଞ୍ଚେ ତାରାଙ୍କର ଧୂଳି। 


ଏଇ ଗଳିରେ ପବନ ଯେବେ ଚାଲିଯାଏ ଆଉ କେଉଁ ଘରକୁ 

ଆମ ବାରଣ୍ଡାରେ ବୁଣିଦେଇଯାଏ ଗୋଟେ ଶାସ୍ତ୍ରୀୟ ରାଗ 

ଆମ ବାରିପଟେ ଶାଗ ପଟାଳି ଓ ଧାଡିଏ ଡାଳିମ୍ବ ଗଛ 

ତୁ ଆମ ଶୋଇବା ଘର ଆଗରେ ଥୋଇଛୁ ଗୋଟେ ବୋନସାଇ ଗଛ। 

ଚୁମ୍ବନ 
ପବନ ବି ବେଳେ ବେଳେ ଚୂମ୍ବନର ଚିତ୍ର ଆଙ୍କଯାଏ ବାଲିରେ। 


ପାଣି ଓ ପଥରର ଚୁମ୍ବନ ବିଷୟରେ କେହିଜଣେ ଅନ୍ଧାରରେ ଲେଖୁଛି ଏକ ଇତିହାସ | 
କବିତା ହେବା ଆଗରୁ ଶୂନ୍ଯତାରେ ଚମକୁଥାଏ ଶବ୍ଦର ଚୁମ୍ବନ | 


ତୋର ଓଠ ମୋର ଓଠକୁ ଛୁଇଁବା ବେଳେ 
ପୃଥିବୀ ପାଲଟିଯାଏ ଚାରି ପାଖୁଡା ଓଠର ଏକ ଫୁଲ | 


ମୁଁ ଚୁମ୍ବନ ଖୋଜିବାକୁ ଯାଏ ରାଜାରାଣୀ ମନ୍ଦିରକୁ 

ପଥରର ମୂର୍ଭିମାନେ ସ୍ଥିର ରହିଥାନ୍ତି ଚୁମ୍ବ ନରେ 

ମୁରଭିମାନଙ୍କ ଉପରେ ପାରାମାନଙ୍କର ଚୁମ୍ବନ କିନ୍ତୁ ଜୀବନ୍ତ ଥାଏ 
ଜୀବନ୍ତ ଥାଏ ବି ମୋର ଆଖରେ ଏ ଜଗତର ଭଲ ପାଇବା | 


ବେଳେ ବେଳେ ଭୋକ ବି ଚୁମ୍ବନ ଦିଏ ଅନାହାରୀ ପେଟକୁ 
ପେଟ ଭିତରୁ କୈ କୈ କାନ୍ଦୁଥାଏ ଭୋକର କେନ୍ଦରା 
କେନ୍ଦରା ଗୀତ ହୋଇପାରେ ଭୋକିଲା ଲୋକର ଚୁମ୍ବନ ପିପାଶା | 


କେବେ କେବେ ଆତତାୟୀର ଗୁଳି ବି ଚୁମ୍ବନ ଦେବାକୁ ଭଲପାଏ ଗାନ୍ଧୀଙ୍କୁ 
“ହେ ରାମ” କହି ଟଳିପଡିଲା ବେଳେ 

ରକ୍ତର ଚୁମ୍ବନରେ ପବିତ୍ର ହୋଇଯାଏ ବସୁଧା। 

ଆତାତାୟୀର ବନ୍ଧୁକ ହାରିଯାଏ ଗୋଟେ ପ୍ରଶାନ୍ତ ଚୂମ୍ବନରେ | 


କୃଷ୍ଣ ଅପେକ୍ଷା ରାଧାର ଅଧୀର ଓଠରେ ବେଶୀ ବେଶୀ ଚୂମା ଦେଉଥାଏ ବଂଶୀଗୀତ 
ତୁ ସ୍ଵପ୍ରେ୍‌ କୋଳରେ ଥୋଇଦେଇ ମୋର ଝିଅକୁ ମୋତେ ପଚାରୁ 
ଆମର ଚୁମ୍ବନ ଇ ଆମର ସନ୍ତାନ ନୁହେଁ କି ? 

ମୁଁ ତୋର ହାତ ଧରି ନେଇଯାଏ 
ଜୃଶକାଠରେ ଠିଆ ହୋଇଥବା ଯୀଶୁଙ୍କ ପାଖକୁ 
ଆମେ ଆଞ୍ଳାଏ ଚୂମ୍ବନ ଦେଉ ଇଶ୍ଵରଙ୍କର ପୁତ୍ରଙ୍କୁ | 


ତୁ ଆଉ ମୁଁ ଠିଆ ହେଉ ବଡଦାଣ୍ଡରେ 
ସେ ଚକା ଚକା ଆଖର ମହାଦେବତା ଜଗତସାରା ବୁଣି ଦେଉଥାନ୍ତି ଚୂମ୍ବନର ବର୍ଷା 


ତୁ ଆଉ ମୁଁ ସମୁଦ୍ରର ଅଧୀର ବେଳାରେ 

ଢେଉ ପରି ଭାଙ୍ଗୁଛେ ଆମର ଅସରନ୍ତି ଚୁମ୍ବନ | 

ଏଇ ଚୁମ୍ବନ ଇ ମଣିଷର ଜଗତ ଆଉ ଜୀବନ ମୋର ଧନ ! ! 
A 

ତୁ ସୁର୍ୟମୟୀ ! ! 


ol 
ତୋ ଆଖୁରେ ପ୍ରଥମ ସକାଳ ଫୁଟି ଆସୁଥିବାର ମୁଁ ଦେଖୁଛି। 


ଦେଖୁଛି, ତୋର ଆଖୁ ମୋର ଆୟୁଷକୁ 
କେମିତି ରଚନା କରୁଛି ପୂର୍ବାଶାରେ ! 

ତୁ ମୋର ପୂର୍ବଦିଗ। ମୋର ଆଲୋକିତ ଭାଗ୍ୟର 
ଅଣୁଏ ଭଗ୍ନାଂଶ 


ମୁଁ ନିଜକୁ ପ୍ରକାଶିତ କରୁଛି ତୋର ଆଲୋକରେ 
ଅନ୍ଧାରର ପ୍ରତିମା ମୁଁ 

ଅଣପ୍ରକାଶର ଇତିହାସରେ କଳାରଙ୍ଗର ଶୂନ୍ୟ ଫୁଲ ମୁଁ 
ଅଭିଶାପରେ ଡହକୁଥୁବା ଭାଗ୍ୟରେଖା 

ଗଭୀର ସମୁଦ୍ରର ଜ୍ଵାଳାମୁଖୀ ମୁଁ 

ମୁଁ ଶାନ୍ତ ହେଉଛି ତୋର ସ୍ପର୍ଶରେ | 


ଆ, ଛୁଇଁ ଦେଇ ଯା' ମୋର ଅମାବାସ୍ୟାର ରାତିକୁ 

ଏ ରାତି ଅସରନ୍ତି ଅନ୍ଧାରର ଅନ୍ଧନଦୀ 

ମୋର ପ୍ରବାହ କେଉଁ ଏକ ମୂତ ନଦୀର ସମାଧ୍ବରେ ମିଳେଇ ଯାଇଛି 
ଆଂ ଫୁଟେଇ ଦେଇ ଯା' ମୋର ପଥର କଲିଜାରେ 

ଲକ୍ଷ୍ମୀପାଦର ଝୋଟିଚିତା 

ଆ” ମୋର ହୋଇକି ରହିଯିବା ପାଇଁ ମୋର ରକ୍ତରେ। 


ମୋର ପାପୁଲି ନେ, ତୁ ମୋର ଆଞ୍ଜୁଳିରେ ଶୂନ୍ୟଥାଳର ପ୍ରାର୍ଥନା 
ମୋର ଆଖୁ ନେ, ତୁ ମୋର ସୂର୍ଯ, ତୁ ମୋର ଚନ୍ଦ୍ରମା 

ନେ ମୋର ଜୀବନ୍ଧୟ କୋଷ, ତୁ ମୋର ମଣିଷ ହୋଇ ବଞ୍ଚିବାର 
ଏକମାତ୍ର କାମନା ଆଉ ବାସନା 

ମୋର ବାହୁରେ ଆଜି ପୂର୍ବଦିଗର ଆଭାସ ଗୋ ! 

ମୁଁ ତରଳି ଯାଉଛି ତତଲା ହିଲିୟମର ତେଜଷ୍ପିୟ ଉତ୍ତାପ 
ମୁଁ ମହକି ଯାଉଛି ପାଗଳା ହରିଣର କସ୍ତୁରୀ 

ମୁଁ ସଞ୍ଚରି ଯାଉଛି ଜଗତ ଯାକରେ ପ୍ରାଣରେ 

ପ୍ରେମ ହେବାର ପ୍ରଥମ ସମ୍ଭାବନା | 


ହିଂସ୍ଵ ପୁଥ୍‌ବୀରେ ଯେଉଁଠି ହିଂସା ଆଉ ଛଳନା ଓ ବୋମା 
ତୁ ମୋର ସେଇ ମାଟିରେ 


ସୂର୍ୟୋଦୟର ପ୍ରଥମ ଲୋହିତ ଚୁମା! 


| 


ଏ ନୁହେଁ ମୋର ଦେଶ | ୪୯ 


Source: Author, Digitized by PPRACHIN, SOA 


ଦଙ୍ଗାକାରୀ 


ଏଇ ପତୀକାରେ ଲାଗିଛି ମାଟିର ରକ୍ତ 
ଆଉ ରକ୍ତ ଲାଗିଥିବା ପତାକା ତଳେ ତମେ ରଖୁଛ 
କରୁଣୀରେ ଗଢା ହୋଇଥବା ଗୋଟେ ଅସହାୟ ଦେବତାକୁ | 


ତମେ ଦେବତାର ନାଁରେ ଘର ପୋଡ଼ୁଛ 

ମଣିଷର ବେକ ମୋଡୁଛ କୂକୂଡା ପରି 

ତମର ପ୍ରାର୍ଥନା ଓ ତିଳକରେ ରକ୍ତ 

ତମର ଶାସ୍ତ୍ର ଓ ଉପଚାରରେ ରକ୍ତ 

ତମର ପୋଡା ଅଙ୍ଗାରର ହୃଦୟରେ ମୁଣ୍ଡା ମୁଣ୍ଡା ବିଭତ୍ସ ରକ୍ତ 


କାଲି ତମେ ଯାହାର ଘର ପୋଡିଦେଇ ଆସିଛ, ସେ ତମର ଝିଅକୁ ଛାଡିବାକୁ 
ଯାଉଥଲା ସ୍କୁଲକୁ 

ଆଜି ତମେ ଯାହାର ଭଉଣୀକୁ ଚିରି ଫାଡି ଖାଇଛ ଶାଗୁଣା ପରି 

ସେ ହୁଏତ ଗତକାଲି ତମ ଭଉଣୀ ଲାଗି ଗୁପଚୁପ ବନାଉଥୁଲା ଅତି ସ୍ବେହରେ 
ତମର ରକ୍ତରେ ଏ ଯେଉଁ ଟକମକ ତରଳ ଲାଭା 

ତାକୁ ହୁଏତ ସେ ଲୋକ ପରିପୁଷ୍ଟ କରିଥଲା 

ତମକୁ ପ୍ରଚୂର ଫଳରସ ପିଆଇ 

ଆଉ ତମେ ତା” ପେଟରେ ଗତକାଲି ଛୁରି ଭୁଷିଛ ଶହେ କି ଦୁଇ ଶହ ଥର ! 


ତମେ ଯେଉଁ ମୁଖା ପିନ୍ଧି ମାରିବାକୁ ଯାଇଥିଲ ପଡିଶା ବସ୍ତିକୁ 
ସେ ମୁଖାରେ ଏବେ ବି ଲେଖା ହୋଇଛି 

ତମର ଅମଣିଷ ହେବାର ଅପଭାଗ୍ୟ 

ତମକୁ ଯିଏ ପଠେଇଥୁଲା ହାତରେ ତ୍ରୀଶୂଳ ଧରେଇ 

ମଶାଲ ଓ ଏସିଡ ହାତରେ ଦେଇ 

ସେ ଏବେ କି ଚମକ୍କାର ଶାନ୍ତିପାଠ କରୁଛି ଦେଖ! 


୫୦ | କେଦାର ମିଶ୍ର 


Source: Author, Digitized by PPRACHIN, SOA 


ଏଇ ଲୋକଟା ପାଇଁ ତମେ ପାଣି ବଦଳରେ ରକ୍ତ 

ଓ ଫୁଲ ବଦଳରେ ନିଆଁ ବାଛିଥଲ 

ଏଇ ଲୋକଟିକୁ ଭଲ ପାଇବାକୁ ଯାଇ 

ତମେ ବିଶ୍ଵବାସଘାତକତା କରିଥିଲ ନିଜର ମା ଓ ମାଟି ସହିତ 
ନିଜର ବନ୍ଧୁ ଓ ଭାଇମାନଙ୍କ ସହିତ । 


ଏଇ ଲୋକଟା ତମକୁ କହିଥିଲା, ତୋର ଭାଇମାନେ ଇ ତୋର ଶତ୍ରୁ 
ନିପାତ କର ସେଇମାନଙ୍କୁ 

ଆଉ ତମେ ଅନ୍ଧ ଭାବରେ ନିପାତ କରିଥିଲ 

ତମ ନିଜର ରକ୍ତର ଅଂଶମାନଙ୍କୁ | 


ତମେ ନିଆଁରେ ମୁହେଁଇ ଦେଇଥଲ ତମ ନିଜର ସହର। 


ଆଜି ନୀ ତମର ସହର ଅଛି, ନା ତମେ ମଣିଷ ହୋଇ ବଞ୍ଚିଛ 
ଆଜି ତମର ଦେଶକୁ ତମେ ନିଜେ ଇ କବର ଦେଇଛ 


ଦେଶର କବର ଉପରେ ଠିଆ ହୋଇ ହୋ ଭାଇ 
କହ, କାହା ଲାଗି ଏ ଦେଶପ୍ରେମର ସଙ୍ଗୀତ ବୋଲୁଛ ! ! 
4] 


ଏ ନୁହେଁ ମୋର ଦେଶ | ୫୧ 


Source: Author, Digitized by PPRACHIN, SOA 


ପ୍ରାର୍ଥନା ପାଇଁ କିଛି ଅନାବନା ଶବ୍ଦ 


ପଥର ଭିତରେ ଶୋଇରହିଥୁ୍‌ବା ହେ ମୋର ହୃଦୟ, ଉଠ ! 
ଉଠ, ହେ ମୋର ରକ୍ତର ହେମାଳ ସୁଖ 

ଉଠ, ହେ ମୋର ଯନ୍ତ୍ରଣା-ରାଗ 

ଉଠ, ହେ ମୋର ଯୁଗ ଯୁଗର ନିଦ୍ରାନୁ ନୀରବତା। 

ମୁଁ ଯିବି ତୋ ପାଖକୁ 

ତୋର ପାଦ ତଳେ ଠିଆ ହୋଇ ମାଗିବି 

ମୋର କଳଙ୍କ ପୀଇଁ ଟୋପାଏ ମଲ୍ଲି ଫୁଲର ମହକ 
ମାଗିବି ତୋତେ ଅନ୍ଧାର ରାତିର ନୀଳପଦ୍ଧ 

ମାଗିବି, ତୋର ପାଦ ତଳେ ବୂଢା ହୋଇ 

ପାକଳ ହେବାର ବରଦାନ। 


ହେ ମୋର ଆୟୁଷର ସୂର୍ୟ, ତମେ ଆହୁରି ପ୍ରଖର ହୁଅ 

ହେ ମୋର ଉତ୍ତେଜନାର ଆଗ୍ନେୟଗିରି, ତମର ଜ୍ଲାଳାମୁଖୀ 
ଫାଟି ପଡ଼ୁ ନିବିଡତମ ସମୁଦ୍ର ଛାତିରେ 

ହେ ମୋର ପଞ୍ଜରା ହାଡର ସୀତାର, ବାଜି ଉଠ ବାଜି ଉଠ 
ତମର ତାରରେ ଅଜି ସହସ୍ର ଭୈରବୀର ଉନ୍ମାଦ ଝଙ୍କାର ! 


ତୋ ଲାଗି ମୁଁ ଗୀତ ଗାଇବି 

ଠିକ ସେମିତି, ଯେମିତି ତୋ ବାପା ଗାଆନ୍ତି ଗୀତ ଗୋବିନ୍ଦ 

ମୁଁ ଗୀତ ଗାଇଲା ବେଳେ ତୁ ଠିଆ ହୋଇଥବୁ ମୋତେ ଲାଗି 

ଠିକ ତୋ ମାଙ୍କ ପରି 

ଆମେ ଦୁହେଁ ବୂଢା ବୁଢୀ 

ଏକଲା ଠିଆ ହୋଇଥୁବା ଆମେ ଗଢିଥବା ଆମର ଇଶ୍ଵର ଆଗରେ। 


୫ ୨ | କେଦାର ମିଶ୍ର 


Source: Author, Digitized by PPRACHIN, SOA 


ହେ ମୋର ଜୀବନ ଦେବତା, ତମେ ବିଜେ କର ତମର ଘୋଷଯାତ୍ରାରେ 
ହେ ମହାକାଳର ଗାୟକ, ତମେ ଆମ ଲାଗି ଗାଇଦିଅ ମଙ୍ଗଳାଚରଣ 

ହେ ମାଟିର ମହାଦେବୀ, ତମେ ଲିଭାଅ ଆମ ଭିତରେ ଦେଶ ଦେଶର ଦୂରତା 
ହେ ମୂତ୍ୟ, ତମର ବିଦାୟ ଏବେ ଆମର ପ୍ରେମିଳ ପୂଥବାରୁ| 


ମୁଁ ମରିବି ନାହିଁ 

ତୋ ଲାଗି ମୁଁ ବଞ୍ଚି ରହିବି ଏ ମାଟି ଓ ଆକାଶ ପରି 
ପ୍ରେମ ଓ ପରାଜୟ ପରି 

ମୁଁ ତୋ ଲାଗି ଲିଭେଇ ଦେବି 

ଏ ଜଗତରୁ ମୂତ୍ୟ୍‌ ଓ ଅନ୍ଧାର | 


ମୁଁ ମଣିଷ ହେବି 
ମୁଁ ତୋର ପାଦତଳେ ଭଲ ପାଇବା ଶିଖୁବି। 

ଏ ନୁହେଁ ମୋର ଦେଶ | ୫୩ 


Source: Author, Digitized by PPRACHIN, SOA 


ପ୍ରେମ ନଥିବା ଏ ସହର ଆମର ନୂହେଁ 


ଏ ସହର ଆମର ନୁହେଁ 

ଏ ପୋଡା ଅଙ୍ଗାରର ବସ୍ତି, ଏ ଜିଅନ୍ତା ପଡ଼ୁଥିବା ମଣିଷ ଗନ୍ଧର ପାଗଳ ଉପତ୍ୟକା 
ଏ ନଷ୍ଟପ୍ରେମର ପ୍ରାଣହୀନ ଛାତି 

ନା, ଏ ସହର ଆମର ନୂହେଁ। 


ଆମେ ସେଇ ଗଙ୍ଗଶିଉଳିର ସକାଳ, ଯିଏ ଝରିଗଲା ପରେ ବି ମହକୁଥାଏ ହୃଦୟ ପରି 
ଆମେ ସେଇ ଅସ୍ତରାଗର ପ୍ରେମୀ ଯୁଗଳ 

ଯିଏ ଅନ୍ଧାରରେ ଲେଖୁପାରେ ଅରୁଣ ରଙ୍ଗର କବିତା 

ଆମର ସହର ଦେଦୀପ୍ୟମାନ ମଣିଷ ହେବାର ସହର 

ଆମର ସହର ଭଲପାଇବାର ମୂତ୍ୟବିହୀନ ମହାକାଳ। 


ଆମ ସହରର ସବୁ ଗୀତ ଆଜି ନିଆଁ ପରି ଜଳୁଛି ବସ୍ତି ବସ୍ତିରେ 
ବିଷ ଯେ ବିଷ, ନୀଳ ଦିଶୁଛି ଆମର ପ୍ରେମ 

ଆମକୁ କାଟି ଦିଆ ଯାଇଛି ଭାଗ ଭାଗ କରି 

ବାମ ଓ ଦକ୍ଷିଣ, ପୂର୍ବ ଓ ପଶ୍ଚିମ, ଦାଢି ଓ ତିଳକ, କ୍ଷୀରୀ ଓ ବିରିଆନୀ 
ଆମେ ନିଜ ଭିତରେ ଖଣ୍ଡ ଖଣ୍ଡ, ବହୁଧା ବିଭକ୍ତ | 


ମୁଁ ରକ୍ତନଦୀର ଅସହାୟ ରାଜା ହୋଇ ଭାସି ଆସିବାକୁ ଭଲ ପାଇନଥଲି ତୋତେ 
ତୁ ମୋର କୋଣାର୍କ ଓ ତାଜମହଲ 

ତୂ ମୋର ସାକି ଓ ଶାଳଭଞ୍ଜକା 

ତୁ ମୋର ତାନପୁରା ଓ ରବାବ 

ତୁ ମୋର ବାମ ହାତରେ ଦା” ଓ ମୁଁ ତୋର ଡାହାଣ ହାତର ପ୍ରବାଳ ମୁଦି | 


ଏ ସହର ମୋର ନୂହଁ, ଯିଏ ତୋତେ କହୁଛି ମୋଠୁ ଅଲଗା ବୋଲି | 
ଏ ସହରରେ ତୁ ମୋର ଦୀପାବଳିର ଜ୍ୟୋତିର୍ମୟୀ ରାତି 


୫ ୪ | କେଦାର ମିଶ୍ର 


Source: Author, Digitized by PPRACHIN, SOA 


ଏ ସହରରେ ତୁ ମୋର ଆୟାତ ଓ ଆଜାନ 
ଏ ସହରରେ ତୁ ମୋର ଗଣନନ୍ତ୍ର ତୁ ମୋର ସମ୍ଭିଧାନ 
ଏ ସହର ରେ ତୁ ମୋର ରାଧା, ଆଉ ମୁଁ କେଉଁ ଏକ ଅଚିହ୍ନା ଖୟାଲର ମଦହୋସ ତାନ | 


ଏ ସହର କେବଳ ଆମର ପ୍ରେମ 
ଏ ସହର ଘୂଣାହୀନ ଆକାଶରେ ଚନ୍ଦ୍ରିକା ପ୍ରମାଣ | 


ଏ ସହର ଯିଏ ତୋର ଧର୍ମ ଦେଖୁ ଡରେ 

ଏ ସହର ଯିଏ ତୋତେ ଖାଦ୍ୟ ଦେଖୁ ବାରେ 

ଏ ସହର ଯିଏ ତୋର ଇଶ୍ଵରକୁ ମାରେ 

ସେ ସହର, କେବେହେଲେ ରହିବ ନାଇଁ ଏ ପୂଥବୀରେ। 


ତୋର ମୋର ପ୍ରେମ ନଥିବା ଏ ସହର 
ଜଗତର ଅଭିଶାପ ହୋଇ ଜଳେ | 


ଆମର ନୂହଁ ଏ ସହର, ଆମକୁ ରହିବାର ନାଇଁ ଏ ସହରରେ । 
| 


ଏ ନୁହେଁ ମୋର ଦେଶ | ୫୫ 


Source: Author, Digitized by PPRACHIN, SOA 


ପ୍ରେମ; ପାଷାଣ ଇତିହାସ 


ପଥରରେ ଲେଖା ହୋଇ ଯାହା ରହିବ, ତାହାହିଁ ଆମର ଇତିହାସ 


ତେବେ କଣ ଲେଖା ହେବ ପଥରରେ 

ପଥର କଣ କହିପାରିବ ଫୁଲ ଫୁଟିବା ବେଳେ ଡେମ୍ପ ଭୋଗିଥିବା ଯନ୍ତ୍ରଣା ? 
ପଥର କଣ ବୁଝିପାରିବ ବୋହିଯାଉଥବା ସମୟର ତରଳ ଦୁଃଖକୁ ? 

ପଥର କଣ ନିଜ ଛାତିରେ ଉତ୍ତାରି ପାରିବ ଆକାଶ ହେବାର ଶୁନ୍ୟତା ? 


ପଥର ବୁଦ୍ଧ ହୋଇପାରିବ 

ନିଜ ଭିତରେ ଫୁଟାଇ ପାରିବ ତପସ୍ୟା ଓ ନିର୍ବାଣ 

ପଥର କିନ୍ତୁ ବାରମ୍ବାର ଫେରେଇ ଦେଉଥୁବ ବଂଶୀଗୀତକୁ 
ପଥର କେବେହେଲେ ବୁଝି ପାରିବ ନାହିଁ 

ବିରହୀ ଯକ୍ଷର ବେଦନା।| 


ପଥର କେବେ କେମିତି ବାଦଲ ହୋଇଯାଉ ବୋଲି 

ମୁଁ ପ୍ରାର୍ଥନା କରେ ପଥର ଉପରେ ବସି 

ମୁଁ ମେଘକୁ ପଠାଇ ଦିଅନ୍ତି ତୁ ରହୁଥିବା ଦେଶକୁ 

ସେ ମେଘ ବାଟ ସାରା ଦେଖୁ ଦେଖୁ ଯାଆନ୍ତା ଆଉ କେତେ ଦେଶ ଓ ଦୁଃଖ 
ସେ ମେଘ ଦେଖୁ ଦେଖୁ ଯାଆନ୍ତା 


କେତେ ଦେଶରେ କେତେ କେତେ ଡହକ ବିକଳ ଇତିହାସ | 


ମୁଁ ବି ଗୋଟେ ଅଜବ ପାଗଳ 

ପଥର କଥାରୁ ଏବେ ଆସି ଉଡି ବୁଲୁଛି ମେଘରେ 

ତୋତେ ଭଲ ପାଇବା ଓ ପାଗଳ ହେବା ଏକା କଥା 

ଏବେ ମୁଁ ପାଗଳ ପରି ନିଜ ଭିତରେ ଛୁଟେଇ ଚାଲିଛି ଗୋଟେ ପକ୍ଷୀରାଜ ଘୋଡା 


୫୬ | କେଦାର ମିଶ୍ର 


Source: Author, Digitized by PPRACHIN, SOA 


ମୋତେ ଏଇନା, ଏଇ ମୁହୂର୍ଁରେ ପହଞ୍ଚିବାର ଅଛି ତୋର ଦୁଆରବନ୍ଧରେ 
ମୋତେ ଯେମିତି ହେଲେ କହିବାର ଅଛି ଯେ 

ଦେଖ, ପଥର ଉପରେ ମୁଁ ଲେଖୁଯାଇଛି ଆମର କାହାଣୀ 

ଆମର ଇତିହାସ ଏବେ ପଥର ଉପରେ 

କଥା କହୁଥିବା କବିତା। 


ତୋତେ ଏତକ କହି ସାରିଲା ପରେ 

ମୁଁ ତୋର ଘର ଆଗରେ ଗୋଟେ ଚାରି କୋଣିଆ ପଥର ହୋଇ 

ପଡି ରହିବି ସାରା ଜୀବନ | 

ଆମର ସେତିକି ବୋଲି କବିତା, ଆମ ପୂଥବୀରେ ସେତିକି ବୋଲି ଜୀବନ। 
nC 


ଏ ନୁହେଁ ମୋର ଦେଶ | ୫୭ 


Source: Author, Digitized by PPRACHIN, SOA 


ପ୍ରେମଘର 


ଜହ୍ନରାତିରେ ତିଆରି ଆମର ସତସତିକା ଘର | 


ଚନ୍ଦ୍ରକିରଣରେ କାନ୍ଧ ଗଢିବା ଆମକୁ ଶିଖେଇଛି ଆମର ଦୁଃଖ 
ଯେବେ ତୁ ମୋତେ ଏକା ଛାଡି କୁଆଡେ ଗୋଟେ ଚାଲିଯାଉ 
ସେତେବେଳେ ମୁଁ ଜହ୍ମକୁ ଇଟା ପରି ପକାଏ ମୋର ଅଗଣାରେ 
ତୋତେ ଖୋଜିବାର ଇଚ୍ଛା ନିଆଁ ହୋଇ ପୋଡିଦିଏ 
ଜୋଛନାରେ ତିଆରି ସେ ଇଛାର ଭାଟି 

ତୁ ପୁଣି ଫେରିଲା ବେଳକୁ ମୁଁ ଗଢି ସାରିଥାଏ 

ଆମ ଦୁହିଙ୍କ ଲାଗି ଏକ ଘର | 


ତୁ କହୁ, ଏଇ ରଙ୍ଗ ନୂହଁ ଆଉ ଗୋଟେ ରଙ୍ଗ ଲାଗିବ ଆମର କାନ୍ଧରେ 
ଆମ ଠାକୁର ଘରେ ତୁ ବସେଇ ଦେଉ ଲକ୍ଷ୍ମୀ ନୃସିଂହଙ୍କ ପ୍ରତିମା 

ଧାଡିଏ ଫୁଲକୂଣ୍ଡ ତୁ ସଜେଇ ଦେଉ ଆମ ବାଲକୋନୀରେ 

ମୁଁ ସ୍ଵପ୍ନମାନଙ୍କର ଥାକ ସଜାଡୁଥାଏ ଆଖୁ ବନ୍ଦ କରି| 


ଦେଖୁ ଦେଖୁ ଆମର ଇ ଘର ଥାଏ ଏଇ ପୂଥବୀରେ 

ଜହ୍ନ କିରଣରେ ତିଆରି ହୋଇଥିବା ଏକମାତ୍ର ଘର 

ଆମ ଘର ଯେତିକି ସୁନ୍ଦର, ସେତିକି ତରଳ 

ଆମ ଘର ଯେତିକି ସତ୍ୟ, ସେତିକି ଶୂନ୍ୟ 

ଆମ ଘର, ଏ ଜଗତରେ ଦୂଃଖ ସରିଯାଇଥବାର ପ୍ରଥମ ଖବର। 


ଆମର ପ୍ରେମ, ଏ ଜଗତର ସବୁ ମଣିଷଙ୍କ ଛାତିରେ ତିଆରି କରିବ 
ଗୋଟେ ଗୋଟେ ଫୁଲ ବଗିଚା 


ରକ୍ତ ବୁହାଇବାକୁ ପ୍ରସ୍ତୁତ ସବୁ ଅସ୍ତ୍ରଶସ୍ତ୍ର ତରଳିଯିବେ ଆମର ଚୁମ୍ବନରେ 
ଆମର ଘର ମଣିଷ ଲାଗି ସାନ୍ତନାର ଜହ୍ମରାତି ହେବ। 


୫୮ | କେଦାର ମିଶ୍ର 


Source: Author, Digitized by PPRACHIN, SOA 


ଆମର ଏ ଭଲ ପାଇବା 

ଲେଖାହେବ, ଏମିତି ଗୋଟେ ପୁରାଣରେ 
ଯାହାର ଭାଷା ବୁଝି ପାରୁଥୁବେ ସବୁ ମଣିଷ 
ଆମକୁ ନେଇ ଉତ୍ସବ ଥିବ ସବୁଠି 
ମହାଜୀବନ ଓ ମହାମିଳନର ଉତ୍ସବ | 


ଆମର ଘର ଏ ପୂଥବୀ ଆଖ୍ମରେ ଭଲ ପାଇବାର ନିଶା ଲଗେଇଦେବ | 
® 


ଏ ନୁହେଁ ମୋର ଦେଶ | ୫୯ 


Source: Author, Digitized by PPRACHIN, SOA 


ପ୍ରେମର ସମ୍ବିଧାନ 


ରକ୍ତରେ ଫୁଟିଥବା ଏ ଫୁଲର କୌଣସି ବାସ୍ଵା ନାହିଁ। 
ଆମର ପୂଥବୀ ଗୋଟେ ବାସ୍କାବିହୀନ ପ୍ୂଥବୀ। 


ତୋର ହାତ ଧରି କହୁଛି, ମୁଁ ସେଇଠି ଅଛି ଯେଉଁଠି କେବେହେଲେ ଯୁଦ୍ଧ 
ହେବନାହିଁ ବୋଲି 

ଲେଖୁଛି ଗୋଟେ ବାଘମୁହାଁ ରଜା 

ମୁଁ ଅଛି ତୋର ବିଚିତ୍ର ବିଶ୍ଵାସଘାତକତାର ଆନନ୍ଦ ବଜାରରେ 

ତୋର ନଥିବା ଇ ଏବେ ପାଲଟି ଯାଇଛି ପ୍ରେମ! 


ଗତକାଲି ମୁଁ ମଶାଲ ଜଳାଇ ବାହାରିଥଲି ଶୋଭାଯାତ୍ରାରେ 
ମୁଁ ଗଳା ଫଟେଇ ସ୍ଲୋଗାନ ଦେଇଥୁଲି ସରକାର ବିରୋଧରେ 
ମୁଁ ପୋଲିସର ବନ୍ଧନ ଆଗରେ ଦେଖୁଥୁଲି 

ଆମର ହିଂସା ଓ ଅହଙ୍କାରର କ୍ଷମତା 

ମୁଁ ରାଜନୀତିରେ କଳନା କରୁଥିଲି ତୋର ପ୍ରେମକୁ | 


ପ୍ରେମ ବି ଗୋଟେ ଦେଶ 

ପ୍ରେମର ବି ଥାଏ ଗୋଟେ ଲମ୍ବା ଚଉଡା ସମ୍ବିଧାନ 
ପ୍ରେମର ସରକାର ବି ବେଳେ ବେଳେ ପୁଲିସ ଲଗାଇ 
ଗୁଳି କରିପାରେ ପ୍ରେମନଗରର ନାଗରିକମାନଙ୍କୁ 
ପ୍ରେମରେ ବେଳେ ବେଳେ ଆରମ୍ଭ ହୁଏ ଏକଛତ୍ରବାଦ 
ଓ ତା ବିରୋଧରେ ପ୍ରେମିକମାନଙ୍କର ଆନ୍ଦୋଳନ | 


ମୋର ପ୍ରେମ ହିଁ ମୋର ରାଜନାତି। 


ମୁଁ କେବେ କହିନାହିଁ ଯେ ପ୍ରେମରେ ମୁଁ ଅମଣିଷ ହେବି 
ଓ ଜୁର କରିଦେବି ପୂଥବୀକୁ 


୬୦ | କେଦାର ମିଶ୍ର 

ତୋତେ ଛୁଇଁ କେବେହେଲେ ମିଛ କହିନି 
ସବୁବେଳେ କହିଛି, ଯେଉଁଦିନ ତୋର ପ୍ରେମରେ ଅମଣିଷ ହେବାକୁ ହେବ 
ସେଦିନ ମୁଁ ଦେଶଦ୍ରୋହୀ ହେବି ଅନାୟାସରେ | 


ମୁଁ ପ୍ରେମିକ କେବଳ ମଣିଷ ହେବାର ଇଚ୍ଛାରେ 
ମୋର ପ୍ରେମ, ଦେଶ ଲିଭାଇ ମଣିଷର ସମ୍ଭିଧାନ ଲେଖୁବ ପ୍ରଥବୀରେ। 
I 


ଏ ନୁହେଁ ମୋର ଦେଶ | ୬୧ 


Source: Author, Digitized by PPRACHIN, SOA 


ରାତ୍ରିମାୟା 


ମୋର ରାତି ବୋଲି କିଛି ନଥାଏ। 


ରାତି ହଳେ ଅନ୍ଧାରରେ ଡେଣା, ମୋତେ ଉଡାଏ ତୋର ମଦମସ୍ତ ଆଲିଙ୍ଗନରେ 
ରାତି ଏକ ଖେଳ ପଡିଆ, ତୁ ଖେଳ ତୁ ଖେଳାଳୀ ସେ ପଡିଆରେ 

ଆଉ ମୁଁ କେବଳ ଏକ ଫାଙ୍କା ପାଗଳ ମଇଦାନ 

ରାତି ଏକ ଅଭୁତ ଲାବୋରେଟରୀ, ତୁ ବାରମ୍ବାର ପରୀକ୍ଷା କରୁ ମୋର ପାଗଳାମୀକୁ 
ମୋତେ ଜଳାଉ ବୁନସେନ ବର୍ଣ୍ଣରରେ 

ଟେଷ୍ଟ ଟ୍ୟବରେ ମୋର ରକ୍ତ ଓ ରେତର ମିଶ୍ରଣ 

ତୋର ହିରଣ୍ୟଗର୍ଭରେ ମୁଁ ମହାପାତକର ଦ୍ରବଣ! 


ମୋର ନ ଥାଏ ଜହ୍ମରାତି ଅବା ଉଆଁସ 

ମୋର ନଥାଏ ଖଳ ଖଳ ରକ୍ତରେ ଜୁଆରିଆ ନଦୀ 

ମୋର ନଥାଏ ତୋ ପାଖରେ କିଛି କାମନା ଅବା ପ୍ରାର୍ଥନା 

କେବଳ ମୁଁ ଇ ଥାଏ ଅନ୍ଧାର ହୋଇ ତୋ ଜେଜେମାର କଳଳପାତିରେ। 


ମୁଁ ତୋର ସର୍ବ ପ୍ରଥମ ଓ ସର୍ବ ଶେଷ କାମନା 
ତୋର ଆଖରେ ଅଙ୍କାବଙ୍କା ତୃଷ୍ଣାର ନାଲିରେଖା ମୁଁ 
ତୋର ଭଙ୍ଗାଚୂଡ଼ିର ଅକୁହା କାହାଣୀ ମୁଁ 

ତୋର ଅଶାନ୍ତ ପାଉଁଜିର ଅଶାନ୍ତ ରୁଣୁଝୁଣୁ ମୁଁ | 


ମୋର ରାତି ବୋଲି କିଛି ନଥାଏ 

ଜଗତରେ ରାତି ବୋଲି କିଛି ନଥାଏ 

ମୋର ରାତି ତୋର ଦିନ ହୋଇ ଝୁଲୁଥାଏ ତୋର ଆପେଲ ଗଛର ଡାଳରେ 
ତୋର ଉଜ୍ଜଳ ଦିନ ମୋର ରାତି ହୋଇ ଖେଳୁଥାଏ ମୋର ମନିଟରରେ। 

ରାତି କିନ୍ତୁ ମୋଠୁ ଲେଖାଇନିଏ ତୋର ହୋଇ ବଞ୍ଚି ରହିବାର ଇକରାରନାମା 
ଧଳା କାଗଜରେ ରକ୍ତର ଅକ୍ଷରରେ ମୁଁ ଲେଖୁଦିଏ ଯେ 

ମୋର ସମୁଦାୟ ଆୟୁଷ ଅନେକ କଇଁଫୁଲର ରାତି 

ଓ ସେ ରାତିରେ ମୁଁ ଯିଏ, ସେଇ ତୁ ବୋଲି ପ୍ରମାଣିତ ହୁଏ ଶୂନ୍ୟରେ 


ମୋର ରାତି ବୋଲି କିଛି ନଥାଏ 
ମୋର ଶୁନ୍ୟତା ବୋଲି କିଛି ନଥାଏ। 


ଏ ନୁହେଁ ମୋର ଦେଶ | ୬୩ 

ଶାହିନବାଗ 


ଜିଆଁ ଜଳୁଥବା ସେ ରାସ୍ତାରେ ଆମକୁ ଯିବାକୁ ହେବ ବଗିଚାକୁ । 


ବଗିଚାମାନେ ହୋଇପାରେ ଶାହିନବାଗ ଅବା ଏକାମ୍ରକାନନ 

ହୋଇପାରେ ରାଷ୍ଟ୍ରପତି ନିବାସର ମୁଗଲ ଗାର୍ଡେନ ଅବା ଶ୍ରୀନଗରର ଲାଲ ଚୌକ 
ବଗିଚା ମାନେ ହୋଇପାରେ ବି 

ଲକ୍ଷ ଲକ୍ଷ ଲୋକଙ୍କ କ୍ରୋଧରେ ତିଆରି ଏକ ଲୋହିତ ଆନ୍ଦୋଳନ। 


ଆମକୁ ଯିବାକୁ ହେବ ସେ ବଗିଚାକୁ 


ଜାଣିଛୁ, ମୁଁ ତୋର ହାତ ଧରି ଯେତେ ଯେତେ ଆଗକୁ ଯାଉଛି 
ସେତେ ସେତେ ନିଆଁ ଜଳୁଛି ରାସ୍ତାରେ 

ଆମ ଆଗରେ ଜଳୁଛି ବସ୍ତି ଓ ସହର 

ଆମ ଆଗରେ ଫୂଟୁଛି ଗୁଳି ଓ ହାତ ବୋମା 

ଆମ ଆଗରେ ରକ୍ତାକ୍ତ ଶବମାନଙ୍କର ଏକ ନୀରବ ପଟୁଆର | 


ତୋ ଭିତରେ ଯେତିକି ଭୟ ମୋ ଭିତରେ ବି ସେତିକି 
ତୁ ଯେତିକି ଲୁହ ଓ ଲହୁରେ ଓଦା ସର ସର 
ସେତିକି ବ୍ୟାକୁଳ ମୁଁ ? 


ତୁ ପଚାରୁଛୁ, ଏ ନିଆଁ କଣ ସତରେ ଲିଭିବ ନାଇଁ ? 

ଆମେ କଣ ସତରେ ପହଞ୍ଚି ପାରିବା ନାଇଁ ଆମର ବଗିଚାରେ ? 
ମୁଁ ତୋର ହାତ ଧରି ସେଇ ସମାନ ପ୍ରଶ୍ନ ପଚାରୁଛି 

ଆମ ଆଗରେ ଲମ୍ବି ଯାଇଥିବା ରକ୍ତ ଓ ନିଆଁ ର ରାସ୍ତାକୁ | 


ଜାଣେ, କେବେ ଦିନେ ଏ ନିଆଁ ଆମକୁ ବି ପୋଡିଦେବ 
ଆମେ ବି କେବେ ଦିନେ ପଡି ରହିବା କେଉଁ ପୋଲିସ ଛାଉଣିରେ ବେୱାରିଶ ଲାସ ପରି 

ହୁଏତ କେବେ ଦିନେ କେହି ଜଣେ ଦେଶର ମାଟିରେ ଆମକୁ କହିଦେବ ଦେଶଦ୍ରୋହୀ 
ଆମର କିନ୍ତୁ ଖାତିର କରିବାର ନାଇଁ । 


ଆମେ ଭଲ ପାଇଛୁ ଓ ଭଲ ପାଇବାର ପୂଥବୀରେ ବଞ୍ଚିଛୁ 

ଆମେ ବଗିଚା ମାନେ ବୁଝିଛୁ ଫୁଲ ଫୁଟିବାର ସ୍ଵାଧୀନତା 

ଓ ମଣିଷ ହେବାର ଏକମାତ୍ର ସତ୍ୟକୁ 

ଯେମିତି ହେଲେ ବି ପହଞ୍ଚିବାର ଅଛି ସ୍ଵାଧୀନତାର ସେ ବଗିଚାରେ ଆମକୁ | 
ସେ ବଗିଚାରେ ପହଞ୍ଚିବାକୁ ଯେତେ ନିଆଁ, ଯେତେ ଗୁଳି, ଯେତେ ବାରୁଦ 
ସବୁକିଛିକୁ ସାମ୍ପା କରିବାର ସାହସ 

କେବଳ ଭରିଛି ତୋର ହାତ ମୁଠାରେ । 


ସେଥିଲାଗି ସାରା ଜୀବନ ମୁଁ କେବଳ ତୋର ପ୍ରେମରେ । 
{1 

ଅନ୍ଧାରର ଗୋଲାପ ବଗିଚା 


ଏ ଅନ୍ଧାରର ରଙ୍ଗ କଳା ନୁହେଁ, ଗୋଲାପୀ | 


ଏ ଅନ୍ଧାର ଦିଗନ୍ତବ୍ୟାପୀ ଗୋଟେ ଗୋଲାପ ବଗିଚା 
ବଡ ବାସ୍ବାଭରୀ ଏ ଅନ୍ଧାରର ଯନ୍ତ୍ରଣା 
ଦେହରେ କ୍ଷତମାନଙ୍କର ଏ ଫୁଲପକା ଶୋଭାଯାତ୍ରା 
ବଡ ବିଷମ ଦୃଶ୍ୟ ହୋ ସୁଜ୍ଞବନେ ! 
ଏ ଅନ୍ଧାର ଭିତରେ ମୋର ଫାଲଟାମରା ଛଉ ନାଚ | 


ଅନ୍ଧାର ନଥିଲା ବୋଲି ଗୋଟେ ଇତିହାସ ଲେଖା ହେଉଛି ଏବେ 

ନଥୁଲା ରକ୍ତ ନଦୀ 

ନଥୁଲା ବସୁଧା ଫାଟିଯିବାର ଦୂଃଖ 

ନଥୁଲା ମୁଣ୍ଡକାଟ, ଅନ୍ତବୁଜୁଳା ଚିରି କେହି କେବେ ମାରିନଥୂଲା ବିଜୁଳି କନ୍ୟାକୁ 
ସବୁ ସୁନ୍ଦର ଥଲା, ସବୁ ଉଜଳ ଓ ମନୋହର 

ଇତିହାସରେ ଅପ୍ରାଧ ନଥିଲା, ଖାଲି ଯାହାଥଲା 

ଅନ୍ଧାରରେ ଗଢା ମହାପୁରୁ ମାନଙ୍କର କାମୁକ ଛଳନା। 


ସେ ଅନ୍ଧାରରେ ମୁଁ ଶଳା ନିର୍ବୋଧ ଅପଗଣ୍ଡ 

ମୋତେ ଆଦେଶ ହେଲା, ଉଠା' ପାଲିଙ୍କ, ଉଠେଇଲି 

ଚାବୁକ ମାରି ମାଲିକ ହାଙ୍କିଲା, ଦୌଡ ବେ ଶଳା ଘୋଡାମୁହୀ, ଦଉଡିଲି 
ମୋ ଗାଣ୍ଡିରେ ତତଲା ଲୁହାର ଚେଙ୍କ ଦେଇ ସେ କହିଲା 

ନାଚ ଡାଲଖାଇ, ନାଚ ବାଉଁଶରାଣୀ, ନାଚ ଢୁ୍ପା 

ମୁଁ କବନ୍ଧ ପରିକା ନାଚିଲି। 


ସେ ଆଣିଲା ବନ୍ଧୁକ, ମୋର ଛାତିକୁ ଲକ୍ଷ୍ଯ କରି ଶିଖୁଲା ରକ୍ତାକ୍ତ କରିବାର କୌଶଳ 
ଆଣିଲା କଇଁଚି, ଟିକ ଟିକ କାଟିଲା ମୋର ନାଡି ଓ କଲିଜା 

ଆଣିଲା ମିଛ, ମୋତେ କହିଲା, ତୋର ବି ସ୍ଵପ୍ନ ଦିନେ ସତ ହେବରେ ଶଳା 
କହିଲା, ଦେଖ, ଏଇ ଅନ୍ଧାରରେ ମୁଁ ତୋ ଲାଗି ଲେଖୁଛି ଉଜ୍ଳ ଅକ୍ଷରର ସମ୍ବିଧାନ | 


[C4 


ମୁଁ ପୁଣି ଡେଇଁଲି , ମାଙ୍କଡ ପରି ଉହୁଙ୍କିଲି ଏ ଡାହି ରୁ ସେ ଡାହି 


ସେ କହିଲା, ଆମ୍ଭବଉଳର ବାସ, ମିଛ 


ରେଙ୍ଗାଲ ଗଛର ଉଚ୍ଚତା, ମିଛ 
ପାହାଡ ଟିପିର ଦେବତା, ମିଛ 
ଖୋଲା ପାଣିର ଗାଉଣା, ମିଛ 


ଆଉ, ସେ ଇ କହିଲା, ଦେଖ, ଏଇଟା ତୋର ଗୋଲାପ ବଗିଚା 
ତୋର ଅନ୍ଧାରର ରଙ୍ଗ ଗୋଲାପୀ ଗୋଲାପୀ 
ତୁ ଶଳା ହାରାମଜାଦା, ଅନ୍ଧାରର ସୁନ୍ଦର ଗୋଲାପ ଗଛ 


ଏ ଅନ୍ଧାର ରେ ମୋ ପରି କେଜାଣି କେତେ କେତେ ଆହୁରି ଗୋଲାପ ଗଛ ! ! 


[1] 

କଟକ ଇତିହାସ 


ସେ ମୋତେ କହିଥିଲା, ଇତିହାସ କଟକରେ ନାଇଁ, ଅଛି ଚୌଦ୍ଵାରରେ ! 


ଏଠି ଇତିହାସ ବଡ ଅଳିଆ 

ବାଦାମବାଡିର କାଦୂଅ, କଦଳୀ ଚୋପା ଓ ଦୁର୍ଗନ୍ଧ ପରି 
ମହାନଦୀ ଟପିଲେ ଇତିହାସ 

ମହାନଦୀ ଟପିଲେ ଚାରି ଦୁଆର ଓ ଚାରି ଦୂଆରରେ ଇତିହାସର 
ପୂର୍ଣ୍ଣିମା ଚନ୍ଦ୍ର ପରିକା ଚାରୋଟି ମୁହଁ 


ଇତିହାସର ଚନ୍ଦ୍ରମା କଥା କହିଲା ବେଳେ ତାର ଝାଳୁଆ ପିଠିରେ 
ଚକ ଚକ ଚେନାଏ ଚନ୍ଦ୍ରମା | 


ରିବା ଗଡିଯାଉଥାଏ ଓ ରିକ୍ସାବାଲା କହିଚାଲୁଥାଏ କଟକ ଇତିହାସ । 


କେଉଁ ଏକ ଜୁଲାଇ ମାସର ବର୍ଷାନଥବା ରାତି 
ଓ ମୋର ଯିବାର ଅଛି ବାରାଣସୀ 

କଟକ ଚଣ୍ଡୀ ଛକରୁ ରେଳ ଷ୍ଟେସନ 

ତାରି ଭିତରେ ଏତେକ ଇତିହାସ | 


ରିଵ୍ାବାଲା ପାଚାରିଥଲା, କୁଆଡେ ଯାଉଛୁ ବାବୁ 

ମୁଁ କହିଲି ବାରାଣସୀ, ଇତିହାସ ଲେଖୁବାକୁ ଯାଉଛି 
କଟକ ଇତିହାସ ଶୁଣିବ ସେ ପଚାରିଲା 

କହିଲା, କୋଉ ରଜା କି ସୁଲତାନ ଗଢିନି କଟକ 
କୋଉ ମହତାବ କି ବିଜୁ ପଟ୍ଟନାୟକ ଗଢିନି କଟକ 
ସମାଜ କାଗଜ କି ବାରବାଟୀ, ସେଇଠି ନାଇଁ ଇତିହାସ 
ଇତିହାସ ଦେଖୁବୁ ତ ଯୀ, ଚୌଦ୍ଵାର 

କଟକଠୁ ବେଶୀ ବାଟ ନୁହଁ, ଚୌଦ୍ଵାର 

ଚୌଦ୍ଵାର ଇ ଅସଲ କଟକ 

ଝାଳ ଓ ନଇ ପାଣି ଏକାସାଙ୍ଗରେ ବୋହିଯାନ୍ତି ସେଇଠି 
ସେଇଠି ଇ ଲୁଗାକଳର ଗେଟ ଆରପାଖେ ଇତିହାସ । 


ସେ କଣ ଗଞ୍ଜେଇ ଟାଣେ, ମୁଁ ପଚାରିଲି 

କହିଲା, ଗଞ୍ଜୋଡ ଲୋକର ବି ଇତିହାସ ଅଛି ବାବୁ 

ମୁଁ ତେଲେଙ୍ଗା, ମୋର ରକ୍ତ ଓଡ଼ିଆ, ମୋ ମାଇପ ବାଂଲାଦେଶୀ ରିଫ୍ୟୁଜି 
କହିଲୁ, ଏଠି କାହିଁ କେଉଁଠି ପୋତା ହୋଇଛି ଇତିହାସର ମଞ୍ଜି 

ଆଛା କହିଲୁ, ଭାତର ସୁଆଦ ଏଠି ଯେମିତି, ବାରାଣସୀରେ କଣ ଅଲଗା! ! 


ପହଞ୍ଚିଗଲା ଷ୍ଟେସନ, ଯା ବାବୁ, ସେଠି ଆମର ଇତିହାସ କଥା କହିବୁ 
ଫେରିଲେ କିନୁୁ ଚୌଦ୍ଵାର ନିଶ୍ଚୟ ଯିବୁ 

ସେଠି, ସେଇ ଲୁଗାକଳର ଗେଟ ପାଖରେ ତୋତେ 

ଟାକି ବସିଥିବ ଇତିହାସ | 


ଜାଣେ, ଜୁଲାଇ ମାସର ବର୍ଷାନଥ୍‌ବା ସେ ରାତିରେ ଏଇଟା ଏକ ନିର୍ଦୟ ପରିହାସ | 

ଏ ନୂହେଁ ମୋର ଦେଶ | ୬୯ 


Source: Author, Digitized by PPRACHIN, SOA 


ଦେଶଙ-ପ୍ରେମ 


ପ୍ରେମର ମାଟିରେ ଗଢିଛି ତୂମର ପ୍ରତିମା 

ତମ ଭିତରେ ଖଞ୍ଜିଛି ମୋର ଚିତ୍ର ବିଚିତ୍ର କାମନା 

କୁନି କୂନି ଅହଂକାର, ଦର୍ଜି କଟା ଲୁଗା ପରି ଅନାବନା ସ୍ଵପ୍ନ 
ପୃଷ୍ଠଭୂମିରେ ସଜେଇଛି ପକ୍ଷୀଯୁଥ, ବାଘ ଓ ମୟୂରର ବନସ୍ତ 
ତମକୁ ଗଢିଛି ବସୁଧା 

ତମକୁ ଗଢିଛି ଶତାବ୍ଦୀ 

ତମକୁ ଗଢିଛି ଚିପା ଦୁଃଖର ଅଣନିଃଶ୍ଵାସୀ କଳ୍ଧନା| 


ସାଲାଇନ ବୋତଲରୁ ଟିପ ଟିପ ଖସୁଥବା ଗ୍ଲକୋଜ ପରି 
ତମେ ମିଶୁଛ ମୋର ଶୁଖ୍ଲଲା ଧମନୀରେ 

ତମର ତରଳ ଦେହ 

ନ୍ଦୁ ମିଶୁଛି ମୋର ମାଟି ଘଟରେ 

ନ୍ଦୁରେ କଳସ 

ଦୂରେ ନଦୀ ଓ ଲୁହ 

ନ୍ଦୁରେ ଶୂନ୍ୟତା ଓ ସମୁଦ୍ର 

ଏକାଠି ଆମେ ପ୍ରବାହିତ ହୋଇଯାଉଛେ ମହାମୂତ୍ୟ ଆଡକୁ 
ଆମର ମରଣ ବେଳାରେ ମୁଁ ତମକୁ ଜୀବନ୍ୟାସ ଦେଉଛି 
ମୋର ବିନ୍ଦୁ ବିନ୍ଦୁ ଅନ୍ଧାରରେ। 


ତମକୁ ଡାକୂଛି, ଆବାହନ କରୁଛି 

ଆଗୋ ଦେବୀ ! ଆଗୋ ମୋର ଅନ୍ଧାରର ଅନୁରାଧା !! 

ଉଠିଆସ ଗହନ ଆକଜ୍ରୋଶରୁ ହେ ମୋର ଗଙ୍ଗା, ହେ ମୋର ଗାଙ୍ଗୀ ! 
ମଲ୍ଲିବଣର ମହକ ଭିତରୁ ଆସ ଆଗୋ କୃହୁକିନୀ-ପରମା ମାଲ୍ୟାଣୀ 
ଯୌବନର ଜାଗର ଜଳେଇ କୋଣାର୍କରୁ ଉଠିଆସ ଗୋ ମୋର ଅଭିସାରିକା 
ଜାଗ ଜାଗ ଜାଗ ଆଗୋ ଯନ୍ତ୍ରଣାର ଜୀବନ ରାଗିଣୀ ! 


୭୦ | କେଦାର ମିଶ୍ର 


Source: Author, Digitized by PPRACHIN, SOA 


ଆସ ମୋର ପିଣ୍ଡ କୁ ବାଲି ଓ ଲୁଣ ହୋଇ 

ଆସ ମୋର ଭୋକକୁ ଉଷୁନା ଭାତ, ମହୁରାଳି ବେସର ହୋଇ 
ଆସ ମୋର ରାଜରାସ୍ତାକୁ ପତାକା ଓ ସ୍ଲୋଗାନ ହୋଇ 

ମୋର ନିରକ୍ଷର ଆକାଶର ବର୍ଣ୍ଣମାଳା ଗୋ ତୁମେ 

ଆସ ମୋର ମୁକ୍ତିର କଳଙ୍କ ହୋଇ। 


ତମେ ମୋର ଅନ୍ଧାରର ପ୍ରତିମା 

ମୋର ପାପ ଓ କଳଙ୍କ 

ମୋର ରକ୍ତ ସରସର ଜନ୍ମ ଜାତକ ତମେ 

ତମକୁ ମୁଁ ଗଢିଛି ମୋର ଦେଶ ପରି 

ମୋର ଦୁଇ ବାହୁରେ ତମେ ଫର ଫର ମୋ ଦେଶର ଜାତୀୟ ପତାକା 
ତମେ ମୋ କଣ୍ଠରୁ ସମ୍ଭମରେ ଫିଟି ପଡ଼ୁଥିବା ଜାତୀୟ ସଙ୍ଗୀତ । 


ତମେ ପ୍ରେମ, ତମେ ମାଟି 
ତମେ ମୋର ଦେଶ ଓ ଦେଶାତୀତ ? 


ଏ ନୂହେଁ ମୋର ଦେଶ | ୭୧ 


Source: Author, Digitized by PPRACHIN, SOA 


ଦେହଃୱ ପକ୍ଷୀଙ୍କ ମାନଚିତ୍ର 


ଏ ଆଖୁ ମୋର ନୂହଁ ତ 

ମୋର ନୂହଁ ଦୂମ୍‌ ହେଇ ଫୁଲି ଯାଇଥିବା ଏ ଅଖୁପତା 

ମୋର ମୁହଁ ଜାଗାରେ ଏ କେଉଁ ପୁରୁଣାକାଳିଆ ସ୍ଥାପତ୍ୟ 

ମୋ ଭିତରେ ବସା ବାନ୍ଧିଥିବା ସୌନ୍ଦର୍ୟ ର ଉଜାଡ ଅରଣ୍ୟ ମୋର ମୁହଁ 
ଆଜି ଘୋଷଣା କରୁଛି ମୁଁ ଇ ମୋର ନୁହଁ 


ଦେହ ବୋଇଲେ ଅଗଣନ ଚଢେଇଂକର ଏକ ମିଳିତ ମାନଚିତ୍ର 
ସେଠି ଆଖୁ ଦୂଇଟି ଘର ଚଟିଆ ପରି 

ନାକ ଗୋଟେ ଶୁଆ ର ଥଣ୍ଟ 

କପାଳ ଗୋଟେ ଘୁମୁରା ପାରା ର ପିଠି 

ଛାତି ଯେମିତି ଗୋଟେ ଅସନ୍ତୁଷ୍ଟ କୁଆ 

ଗୋଡ ଦୂଇଟି ସତେ ଅବା ଦୁଇଟି ଫେଂଗୁଇନ୍‌ 

ହାତ ଦୂଇଟି ଶଂଖଚିଲର ଡେଣା 

ଓ ମୋଟାମୋଟି ସାରା ଦେହ ପକ୍ଷୀମାନଂକର ପ୍ରଗଣା | 


ଦେହ ଭିତରେ ଥାଏ ବି ପ୍ରକାର ପ୍ରକାର ଉଡାଣ 

କିଏ ଖଣ୍ଡି ଉଡା ଦିଏ ତ ଆଉ କିଏ କ୍ଷେପି ଯାଏ ଯୋଜନ ଯୋଜନ ଆକାଶ 
କିଏ ବରଫର ପ୍ରାନ୍ତର ଉପରେ ଚାଲୁଥାଏ ଢଳି ଢଳି 

ଯେତେ ପକ୍ଷୀ ସେତେ ପ୍ରକାର ଉଡାଣ, ସେତେପ୍ରକାର ଚାଲି 

ଏଇ ଦେହରେ କିଏ ସେ ଯୋଖୁଛି ଏକ ସୂତ୍ରେ ବିହଂଗମ ବୋଲି । 


ବିହଂଗ ବିଳାସର ଏ ଦେହ ଭିତରେ ଅସାଡ ହୋଇ ପଡିଛି କିଛି ଡେଣା 
ଅଭୁତ ଭାବରେ ଶୂନ୍ୟ ଲାଗୁଛି ଅଂଗ-ବିହଂଗର ଉଡାଣ 

ଦେହ ଭିତରେ କେମିତି ଗୋଟେ ଆକାଶେଇ ଯାଉଛି ଯନ୍ତ୍ରଣା 

ମୁଁ ଉଡେଇ ଦେବାକୁ ଚାହୁଁଛି ଆଖୁକୁ, ପକ୍ଷୀକୁ 

ମୁଁ ନଚେଇ ଦେବାକୁ ଚାହୁଁଛି କପାଳକୃ, ନୀଡ଼କୁ 


୭ ୨ | କେଦାର ମିଶ୍ର 


Source: Author, Digitized by PPRACHIN, SOA 


ମୁଁ ଯନ୍ତରଣା ର ଆକାଶରେ ଆଂକିବାକୁ ଚାହୁଁଛି ଇନ୍ଦ୍ରଧନୁ 
ପକ୍ଷୀ ର ଦେହ କିନ୍ତୁ ଭଲ ନାଇଁ 
ପକ୍ଷୀର ଡେଣାରେ କବିତାର କରୁଣା ବାଜୁଛି, ତମେ ଶୁଣି ପାରୁଛ କି ନାଇଁ ! ! 


[3 


ଏ ନୂହେଁ ମୋର ଦେଶ | ୭୩ 


Source: Author, Digitized by PPRACHIN, SOA 


ପ୍ରେମ; ବାଟବଣା ଲହ 


ମୁଁ ନଥିଲା ବେଳେ ତମ ଭିତରର ଭଲପାଇବା 

କାହା ପାଖରେ ଥିଲା- 

ଭାରି କୋମଳ, ଭାରି ମାରାତ୍ମକ ତୁମର ପ୍ରଶ୍ନ 

ହୁଏତ କବିତାର ଭାଷାରେ ତମକୁ କହିପାରିଥାନ୍ତି- 

ତମେଇ ଆରମ୍ଭ, ତମ ଠାରେ ଶେଷ ମୋର ଭଲପାଇବା 
ଜାଣେ, କବିତା ମାନେ ଇ ଖୁବ ସୁନ୍ଦର ମିଛ ଧାଡିଏ କହିବା ! ! 


ତମ ଆଗରେ ମିଛ କହିଥାନ୍ତି କେମିତି 

ଜାଣେ ପରା, ତମେ ମିଛକୁ ତରଳ କରି ଜାଳି ଦେଉଥିବା ମହମବତୀ | 
ତମେ ନଥୁଲା ବେଳେ ଆହୁରି କେତେ କେତେଙ୍କ ଆଗରେ 

ମୁଁ ଖୋଲିଛି ମୋର ପ୍ରେମକୁ 

କେବେ ଥୋପ ପରି, କେବେ ଜାଲ 

ପୁଣି କେବେବା ଅହଂକାର ପରି 

ବହୁ ଅବତାରୀ ମୋର ପ୍ରେମ 

କେବେ ଲକ୍ଷ୍ୟ ଭେଦି ପାରୁନଥିବା ତୀର ପରି 

ପୁଣି କେବେ ମାଛରଙ୍କା ଚଢେଇର ସତର୍କ ବୂଡାଣ ପରି | 


ତମେ କିନ୍ଧୁ ନଥଲ କେଉଁଠି 
ସାରା ଅତୀତ ତମେ ନଥ୍‌ବାର ଏକ ସାଦା କାଗଜ | 


ମୁଁ ରକ୍ତରେ ଚିଠି ଲେଖୁଥଲି 

ମଲ୍ଲୀ ଫୁଲକୁ ଭଲପାଉଥ୍‌ବା ଗୋଟେ ଝିଅର ଠିକଣାରେ 

ମୁଁ ମରିଯିବି ବୋଲି ବାହାରିଥୁଲି 

ମୋର ତୃତୀୟ ପ୍ରେମିକା ବାହା ହୋଇଗଲା ପରେ 

ମୁଁ ଦୀପ ରୁଖାରେ ହାତ ଦେଇ ଶପଥ କରିଥଲି 

ଆଉ କେବେହେଲେ ପଡିବିନାହିଁ ବୋଲି ଆଉ କାହାର ପ୍ରେମରେ। 


୭୪ | କେଦାର ମିଶ୍ର 


Source: Author, Digitized by PPRACHIN, SOA 


ତମ ନଥୁବା ବେଳେ ତମେ ଆସିବ ବୋଲି ମୁଁ କଲ୍ପନା କରିନାହିଁ କେବେହେଲେ। 


ତମେ ଆସିବା ଓ ତମ ସହ ମୋର ଭଲପାଇବା 

ବାଟବଣା ଲହ ଗୋଟେ ନିଘଞ୍ଚ ଜଙ୍ଗଲରେ 

ତମର ମୋର ଭଲପାଇବା 

ଜଙ୍ଗଲ ମଝିରେ ବାଟ ହଜେଇଦେବାର 

ଏକ ଆଶ୍ଚର୍ୟତର ଆନନ୍ଦ 

ଉଲପାଇବା ମରିଯାଉଥବା ଆମର ଟାଙ୍ଗରା ପୂଥୁବୀରେ | 
= 


ଏ ନୁହେଁ ମୋର ଦେଶ | ୭୫ 


Source: Author, Digitized by PPRACHIN, SOA 


ଆଧାର କାର୍ଡ଼ 


ସ୍ବପ୍ନର ଝୀନ ଅନ୍ଧାରରେ ସେ ଲୋକ ମୋତେ ପଚାରେ- 
ତମର ନମ୍ବର କେତେ ? 


ମୁଁ ବୁଝିପାରେନା, ତାକୁ ବତାଏ ମୋର ନାଁ, ଗାଁ, ଠିକଣା ଓ ବଂଶ ପରିଚୟ 
ତାକୁ ଦେଖାଏ ମୋର ହାତ, ଗୋଡ, ଦେହ ଓ ନାଗରିକ ହେବାର ପ୍ରମାଣପତ୍ର 
ସେ ମୋତେ ଅନାଏ, ସତେ ଯେମିତି ମୁଁ କେଉଁ ଚିଡିଆଖାନାର ଜନ୍ତୁ 

ସେ ପାନ ଛେପ ଢୋକି ଆଉ ଥରେ ଶକ୍ତ ଗଳାରେ ପଚାରେ ମୋତେ ¬ 


ତମର ନମ୍ବର କେତେ ? 


ମୋର ମଣିଷ ହେବା ଯଥେଷ୍ଟ ନୂହଁ ମୋର ଦେଶ ଲାଗି 

ମୋର ଧମନୀରେ ବହୁଥିବା ରକ୍ତ ମୋର କଲିଜା, ହୃତପିଣ୍ଡ, ଶ୍ଵାସ ପ୍ରଶ୍ଵାସ 
ମୋର ଅସୁମାରୀ ରାତିର ସ୍ଵପ୍ନ ଓ ଭଲ ପାଇବା 

ମୋର ଜମି, ବିହନ ଓ ସହସ୍ର ପୁରୁଷର ଦେଶସେବା 

ମୋର ଦେଶ ଲାଗି ଯଥେଷ୍ଟ ନୁହଁ ମୋର ଭଲ ପାଇବା | 


ସେ ଲୋକ ମୋତେ ବୁଖଝାଏ- 

ଦେଖ, ଏ ଦେହ ତମର ନୁହଁ 

ତମେ କେବେ ହୁଏତ ପାଲଟି ଯାଇପାର ଗୋଟେ ମଣିଷ ବୋମା 

କେବେ ହୁଏତ ତମ କଳ୍ପନା ପାଲଟି ଯାଇପାରେ ମାରଣାସ୍ତ୍ର 

କେବେ ତମେ ହୁଏତ ଦେଶକୁ ଲୁଟ୍‌ କରି ଉଡି ଯାଇପାର ବିଦେଶ 

ତମ ମନ ଭିତରର ଭାବନା ତମକୁ ହୁଏତ ବନେଇପାରେ ସନ୍ତ୍ରାସବାଦୀ ଅବା ନକ୍ରଲ୍‌ 
ହୁଏତ କେବେ ତମେ ଠିଆ ହୋଇପାର ସରକାର କୁ ଓପାଡି ଦେବାକୁ ସିଂହାସନରୁ ! 


ମୋ ଭିତରେ ଦେଶଦ୍ରୋହର କେତେ କେତେ ସମ୍ଭାବନା ଯେ ଲୁଚିଛି 


ସେ ଲୋକ ଗୋଟି ଗୋଟି କରି ବୁଝାଏ ମୋତେ 


୭୬ | କେଦାର ମିଶ୍ର 

ମୋତେ ଠିଆ କରାଏ ଗୋଟେ କମ୍ପ୍ଟର ଆଗରେ ଓ ମୋତେ ରୂପାନ୍ତରିତ କରେ 
ଗୋଟେ ସଂଖ୍ୟାରେ 

ସେଇ ସଂଖ୍ୟା ଭିତରେ ପୂରାଏ ମୋର ଆଖ୍ମଡୋଳା ଓ ରକ୍ତର ନମୂନା 

ଦେହର ରହସ୍ୟ ନେଇ ସେ ମୋତେ ବତାଏ- ଶୁଣ, ଆଜିଠୁ ତମେ ଗୋଟେ ନମ୍ବର 


ଗୋଟେ ନମ୍ବର ମୋର ଅସ୍ତିତ୍ଵ 

ମୋର ଗଣତନ୍ତ୍ର ଓ ସମ୍ଭିଧାନ 

ଗୋଟେ ନମ୍ବର ଦେଶ ଭିତରେ ମୋର ଦେଶପ୍ରେମ 

ଗୋଟେ ନମ୍ବରକୁ ନେଇ ସୀମୀତ ଓ ସମାହିତ 

ମୋର ସ୍ବାଧୀନତା, ମୋର ଅଧୂକାର ଓ ମୋର ମଣିଷ ହେବାର ପ୍ରମାଣ | 
a 


ଏ ନୂହେଁ ମୋର ଦେଶ | ୭୭ 


Source: Author, Digitized by PPRACHIN, SOA 


ଘର ଖୋଜା 


ଏ ଘର ଭିତରେ ଘର ନାହିଁ, ଆଉ କିଛି ଅଛି 

ଏ ଘର ଭିତରେ ଅଛି ବର୍ଷ ବର୍ଷର ଅଳନ୍ଧୁ ଓ ଅଳିଆ 
ଅଛି ଗୋଟେ ଶୂନ୍‌ ଶୂନ୍‌ ଭୟ 

ଅଛି କିଛି ପୁରୁଣା ବହି ଯାହାର ଅକ୍ଷର ସବୁ ବିସ୍ଟୃତି ପରି 
ଅଛି ବି ଗୋଟେ ବେସୁରା ହାର୍ମୋନୀୟମ୍‌ 

ଏ ଘର ଭିତରେ ତମେ କେବେ ନଥିଲ, ଆଜି ବି ନାହଁ 


ଅଥଚ ଏ ଘରେ ମୁଁ ତମ କଥା ଇ ଭାବେ 

ତମେ ଥଲେ ହୁଏତ ଏ ଘର ଏମିତି ହୋଇନଥାନ୍ତା 

ତମେ ହୁଏତ ବହି ଥାକରୁ ଖୋଜିପାରିଥାନ୍ତ ବିସୃତି 

ଓ ବିସ୍ଵତି ଭିତରେ କବିତା 

ତମେ ହୁଏତ ହାରମୋନିୟମ୍‌ର ଭଂଗା ରିଡ୍‌ ରେ 

ନୂଆ କରି ଗଢିଥାନ୍ତ ରାଗ ୟମନ୍‌ କଲ୍ୟାଣ କି କେଦାର କାମୋଦୀ | 


ତମେ ଏ ଘରେ ହୁଏତ ରହିବାର ଥଲା 

ଯେମିତି ହଜିଯାଉଥବା ବସନ୍ତ ରତୁରେ ଥାଏ ଆତ୍ବ ବଉଳର ବାସ୍ବା 
ଯେମିତି ପୁରୁଣା ଘଡିରେ ଭଂଗା ସମୟର ଗୋଡ 

ଯେମିତି ନାଚ ଭିତରେ ଗୋଟେ ଉନ୍ମାଦ ସ୍ଥିରତା 

ତମେ ହୁଏତ ସଜେଇବାର ଥଲା ଏ ଘରକୁ 

ମୋର ଦେହ ପରି କାନ୍ଧ 

ମୋର ଆଖ ପରି ଝରକା 

ମୋର ଛାତି ପରି ଦୁଆର 

ମୋର ଚୁମ୍ବନ ପରି ଛାତ ଓ ଚଟାଣ ମଝିର ଶୂନ୍ୟତା 

ମୋର ରୁଢିଆ ମୁହଁ ର ଅସନ୍ତୋଷ ଯେମିତି ସାରା ଦୂଆର 

ତମେ ଥୁଲେ, ଏ ଘର ହୁଏତ ଅଲଗା ଲାଗିଥାଂତା ଗୋଟେ ପ୍ରକାର | 

ହୁଏତ ଏ ଘରର ରୋଷେଇ ଘରେ ଦେହ ଭିତରେ ଫୁଟିଥାଂତା ଅର୍ଣ୍ 

ଗାଧୁଆ ଘରୁ ଶୁଭିଆଂତା ଇଶ୍ଵର ନାହାନ୍ତି ବୋଲି ବିଶ୍ଵାସ କରୁଥବା 

ଗୋଟେ ବିଚିତ୍ର ଲୋକର ପ୍ରାର୍ଥନା 

ଶୋଇବା ଘରେ ଅସରପା ଓ ଝିଟିପିଟିଂକ ରମଣ 

ଖାଇବା ଟେବୁଲ୍‌ ରେ ମହୂରାଳି ବେସର, ସିଝା ପରିବା ଓ ଭୋକ ନଥୁବା ଗୋଟେ ଫେଟା 


ଏ ଘରୁ ରାସ୍ତା ନଥି ହୁଏତ 
ବୋଧେ ଅମୁହାଁ ମନ୍ଦିର ପରି ତମେ ଗଢିଥାନ୍ତ ଏକ ଘର | 


ତମେ ଥବା ଓ ତମେ ନଥିବାର ଘର କଣ ସତରେ ଦୁଇ ପ୍ରକାର 
ନା ତମେ ନଥଲେ କୌଣସି କାନ୍ଧ କେବେ ହେଲେ ହୋଇ ପାରେନା ଘର ! ! 
C1 


ଏ ନୂରହେଁ ମୋର ଦେଶ | ୭୯ 


Source: Author, Digitized by PPRACHIN, SOA 


ଜହ୍ବରାତିର ଘର 


ତମ ପାପୁଲିରେ ଏ ଜହ୍ନ ଆଜି ରାତିକ ଲାଗି ଥାଉ 
ଥାଉ ତମ ବଗିଚା କୋଣରେ ମହୁମାଛି ର ବାକ୍ବ 
ତମର ମୋବାଇଲ୍‌ ଆଜି ଉଜ୍୍ଜଳତମ ଜହୁବରାତିର ମାଦକଭରା ମେହେଫିଲ୍‌ | 


ଟିକେ ସମୟ ଲାଗି ହୁଏତ ତମର ଦୂଷ୍ଟ ଆଖରେ ଆଜି 

ରମାକାନ୍ତ ରଥଂକ କବିତାର ରହସ୍ୟମୟ ଜହ୍ନ 

ଏଣେ ମୁଁ ନିୟମଗିରିର ପୂର୍ଣ୍ତମୀ ରାତିରେ 

ପୁଲିସ୍‌ ହାତରୁ ମାଡ ଖାଇଥିବା ଲଦ ସିକକାର ପିଠି 

ତମର ଜହୁରାତି; “ ଯେଉଁ ଠାରେ ଓହ୍ଲାଇଲେ ସେଇଠାରେ ତମର ଆଲିଂଗନ” 
ମୋ ଜହ୍ନରାତିର ପିଠି ଏ ପୂଥୁବୀର ନିର୍ନତମ ପ୍ରତିବାଦ 

କ୍ଷତଭର୍ଭି ¬ ଲହୁରେ ଲୁହାଣ | 


ବେଳେ ବେଳେ ଜହୃୁରାତିରେ ତମକୁ ଦେଖେ ମୁଁ ସର୍ବୋଦୟ ପରି 
ସବୂରି ଆଖୁ ଲୁହରେ ଚିକ୍‌ ଚିକ୍‌ ତମର ଚନ୍ଦ୍ରମା 

ସବୂରି ଭୋକରେ ରାଉ ରାଉ ଆମର ପ୍ରେମ 

ସବୁରି କ୍ରୋଧରେ ଆମର ଜୀବନ ଲାଗେ ଯେମିତି 

ଜଂଗଲର ନିଆଁ ଓ ଜୋଛନାର ଅପୂର୍ବ ସମାଗମ | 


ତମର ପାପୁଲିରେ ଏ ଯେଉଁ ଜହ୍ମରାତି 
ହୁଏତ ସେଟା ମୋ ଦେଶର ଶେଷ ବିନ୍ଦୁ ଗଣତନ୍ତ୍ର 
ମୋର ଅଧୁକାର ମାଗି ପାରିବାର ଚୂଡାନ୍ତ ସାହସ | 


ତମର ପାପୁଲିରେ ଏ ଜହ୍ନରାତିକୁ ଥୋଇଦେଇ 

ମୁଁ କାଠ କାଟିବାକୁ ଯାଉଛି 

ମୁଁ ଦାଦନ ଖଟିବାକୁ ବସୁଛି ଗୋଟେ ଅନ୍ଧ ରେଳଗାଡିରେ 
ମୁଁ ଯାଉଛି ପଇସା କମେଇବାକୁ ଆମେରିକା 

ମୁଁ ମରିବାକୁ ଯାଉଛି ଲିବିୟା କି ସିରିୟା କି ଇଥ୍‌ଓପିଆ 
ଯୁଆଡେ ବି ଯାଉଛି, ତମ ହାତରେ ସୁରକ୍ଷିତ ମୋର ଜହୁରାତି 
ଭରସା କରିଛି 


ଜାଣିଛି, ସବୁଠି ଜହ୍ନରାତି କୁ ନେଇ କବିତା ଲେଖମହେବ ନାହିଁ 

ବୋମା ସହ ଜୋଛନା କି ଶୋଷଣ ସହ ଚନ୍ଦ୍ରମା ର ଉପମା 

ଭଲ ଲାଗିନପାରେ ବିଦ୍ରୋହୀମାନଂକୁ 

ଏମିତି ବି ହୋଇପାରେ ଯେ ଜହୁରାତିକୁ ରକ୍ତ ଜୁଡ଼ୁବୁଡ଼ୁ ଚଦର 

ମନେ କରୁଥିବା କମ୍ରେଡ୍‌ 

ନିଜ ବାୟୋନେଟ୍‌ ରେ ଫଟେଇ ଦେଇ ପାରନ୍ତି ମୋର ଶିଶୁ ଚନ୍ଦ୍ରର ମୁଣ୍ଡ 
ତେଣୁ ତମରି ପାପୁଲି, ମୋର ସୁରକ୍ଷା ଓ ସ୍ବପ୍ନର ଚାରି ଇଂଚ୍‌ ମାତ୍ର ବ୍ରହ୍ମାଣ୍ଡ | 


ଯଦି ମୁଁ ଫେରି ଆସେ କାଠକଟାରୁ, ଦାଦନରୁ 
ଲୋଭ ର ଫାଶ ଅବା ଭୋକର ଜନ୍ତାରୁ 

ତେବେ ଏ ଜହ୍ନରାତି ଆମର 

ଯଦି ମୁଁ ମରିଯାଏ କି ହଜିଯାଏ 

ଯଦି ମୋତେ ମାରି ଦିଆଯାଏ ବା ହଲାଲ୍‌ କରାଯାଏ 
ତେବେ ଏ ଜହ୍ନରାତି ଆମେ ପୂଥବୀ ଲାଗି ଦେଖୁଥବା 
ଏକାମାତ୍ର ସ୍ବପ୍ନର ମଧ୍ଧାନ୍ତର।| 


ଏ ଜହ୍ନରାତିର ଘର, ସବୁବେଳେ ଉଜ୍ଜଳ-ଅନ୍ଧାରତର | 


a | 
[୭] 


ଏ ନୂହେଁ ମୋର ଦେଶ | ୮୧ 

ତମର ନଥବା 


ତମ ସହ କେବେ ମୋର ଦେଖା ହେଲା, ମୋର ମନେ ନାହିଁ। 


ତେବେ ସେଦିନ କଥା ମନେ ଅଛି, ଯେଉଁଦିନ ଗୋଟେ ନୂଆ ସହରର ଭିଡ ଭିତରେ 
ଥର ଅର .କଞମ୍ପୁଥଲା ମୋର ଶୈଶବ, ତମେ ସେଠି ନଥୁଲ 

ତମେ ନଥିଲ ମୁଁ ବାପାଂକ ମୁଣ୍ଡରୁ ପାଚିଲା ବାଳ ଖୋଜୁ ଖୋଜୁ ବୋର୍‌ ହେଉଥିବାବେଳେ 
ନଥଲ ବି ନଲ ପହଁରାର ପ୍ରଥମ ସକାଳ, ସିଲଟ ଉପରେ ପ୍ରଥମ ଅ' କାର 
ଲେଖଲା ବେଳେ 

ଆମ ଘର ଉପରେ କଖାରୁ ଡଂକ ଛାନୀକୁ ଛୁଇଁ ଆକାଶକୁ ଗେଲ ଗଲାବେଳେ 
ମନେ ଅଛି ତମେ ନଥଲ ମୋ ସାଂଗରେ | 


ତମେ ଥବା ଅପେକ୍ଷା ତମେ ନଥିବାର ସମୟ ଏବେ ଲାଗୁଛି ଅଧକ ଆଲୋକିତ 
ହରିଣ ପରି ଦଉଡୁଥିବା ସୁଖର ଦିନ ହେଉ କି କଇଁଛ ପରି ଅଳସୁଆ ଦୁଃଖର ସମୟ 
ଫି ରାତିରେ ଚିରାଫଟା ସ୍ବପ୍ନର ଡଷ୍ଟବିନ୍‌ ହେଉ ଅବା ଛାତି ଭିତରେ ପ୍ରଜାପତି 
ଡେଣାର ଆଲୁଅ 

ତମେ ନଥିବାର ବେଳ ମାନେ ଅଧ୍ବକ ତେଜୀୟାନ୍‌, ଅଧୁକ ବର୍ଣ୍ଣମୟ | 


କେବେ କେବେ ଲାଗେ ମୁଁ ଦିନ ଆଲୁଅରେ ଲଂଠ୦ନଟିଏ ଜଳେଇ 

ତମକୁ ଖୋଜି ବୁଲୁଥଲି ଏଥେନସ୍‌ ଅବା ଶ୍ରାବସ୍ତିରେ 

ଯେଉଁ ଦିନ ପ୍ରଥମ ତାଣ୍ଡବ ରଚନା ହେଲା କୈଳାସରେ, ହୁଏତ ତମକୁ ଖୋଜୁ ଖୋଜୁ 
ମୋର ପୁରୁଣା ତାଳବାଦ୍ୟର ଲୟ ଲିଭିଗଲା ତମ ଶୂନ୍ୟରେ | 


ମାଗିଲି ଟିକେ ଛାଇ, ତମେ ଦେଲନି 

ମାଗିଲି ଝାଳ ସରସର ହାତରୁ ଟୋପେ ଉଷ୍ମତା, ତମେ ଶୁଣିଲନି 
ମାଗିଲି ଆଗୋ ମୋର ଲଳିତ ଲବଂଗଲତା, ଦିଅ ତମ ତୃଷ୍ଣାରୁ ସୂତାଏ 
ତମର ଉତ୍ତର ଫେରିଲାନି | 


୮୨ | କେଦାର ମିଶ୍ର 


Source: Author, Digitized by PPRACHIN, SOA 


କୋଉଠି ଥିଲ ତମେ, କେବେବି ପଚାରିନି 

ତମେ ଥରେ କହିଥୂଲ, ମୋତେ ଖୋଙୁ ଖୋଜୁ ତମେ କୂଆଡେ ଚମ୍ପାଫୁଲ ହୋଇ 
ଫୁଟିଥିଲ ମୋର ସ୍ବପ୍ନରେ 

ଅଥଚ ଚମ୍ପାଫୁଲକୁ ମୁଁ ଚିହ୍ଦିଲି ଯାଇ କେତେ ଯୁଗ ପରେ ।! ! 

ଆଉଥରେ କହୁ କହୁ ତମେ କହିଥିଲ ଯେ ଷୋହଳ ବର୍ଷ ବୟସର ତମର ପ୍ରଥମ ଯୈବନ 
କାଳେ ନଇପାଣି ପରି, ଧୂରେ ଧୂରେ ବୋହିଥିଲା ମୋର କଳା ପଥରର ଦେହ ଉପରେ । 


ତମର ଆସିବା ଓ ମୋର ପଥର ପାଲଟି ଯିବା ,କେଜାଣି କାହିଁକି ଘଟେ ଏକା 
ସାଂଗେ, ସବୁ ସମୟରେ | 
[9 


ଏ ନୁହେଁ ମୋର ଦେଶ | ୮୩ 


Source: Author, Digitized by PPRACHIN, SOA 


ପ୍ରେମାଳାପ 


ପ୍ରେମରେ ଅଛି ବୋଲି ପୁଥବୀ ଘୂରୁଛି। 


କାଗଜ ଗ୍ଲୋବ୍‌ ରେ ଘୂରୁଛି ରଂଗ 

ନୀଳ, ସବୁଜ ଓ ହଳଦୀ ରଂଗର ଖେଳ 

ସମୁଦ୍ର ପରି ଯାହା ଦିଶୁଛି, ସେଠି ଢେଉ ଭାଂଗୁଛି ଯୌବନ 

ସେ ଧୁସର ରଂଗର ମହାଦେଶ, ସେଠି ପ୍ରସରି ଯାଇଛି ତମର ଆଲିଂଗନ 
ଆମର ପୁୂଥବୀ, କେବେ କେମିତି ନିଜକୁ ଶୁଭୁଥିବା ନିଜ ଛାତିର ସନ୍ଦନ | 


ମୋତେ ପ୍ରଚୁର ଶୋଷ, ମୁଁ ତମକୁ ସେତେବେଳେ ନଇ”୍ତ ବୋଲି ଡାକେ 

ମୋର ଭୋକ ବେଳେ ତମେ ଦେଉଳ ଭିତରର ଅନୁୃପୂର୍ନ୍ନ 

ଯୁଦ୍ଧ କୁ ଗଲାବେଳେ ତମର ବେଣୀ ଖୋଲା ଓ ତମର ମୁହଁ ଥମ୍‌ ଥମ୍‌ ଉଆଂସ ରାତି ପରି 
ମୁଁ ଅକ୍ଷର ଚିହ୍ନିଲା ବେଳେ, ତମେ ସ୍ଵରବର୍ଣ୍ଣ ର ସରସ୍ବତୀ । 


ସେତିକି ଖାଲି ନୁହଁ, ମୁଁ ତମର ଗର୍ଭରେ ଭୁଣ ହୋଇ ବଢ ଓ ତମର ଛାତି ତଳେ 
ମୁଁ ସେଇ ରହସ୍ୟମୟ ଓଲଟ ବୃକ୍ଷ 

ତମକୁ ଉଡାଏ ମୁଁ ପକ୍ଷୀ କରି, ଅଠାକାଠି ଧରି ଅପେକ୍ଷା କରେ 

ଫସେଇ ଦେବାକୁ ତମକୁ ମୋର ଫାନ୍ଦରେ 

ତମକୁ ଝରାଏ ପୁଣି ମୋ ଆଖୁର ଶ୍ରାବଣ କାନ୍ଦରେ।| 


କେତେ କେତେ ଥର ତମକୁ ଖୋଜିବାକୁ ଯାଇଛି ମୁଁ ନିଜ ଭିତରକୁ 
ନିଜ ଭିତରେ ଏତେ ଯେ ଜଂଗଲ ଜଣା ନଥଲା ମୋତେ 

ମୋ ଭିତରେ ଏତେ ବାଘ ଓ ମୟୂର 

ମୋ ଆକାଶରେ ଏତେ ମେଘ ଓ ଶଂଖଚିଲ 

ମୋ ଭିତର ଇ ବୀଣା ପରି ବାଜେ ଓ ତମେ ଶୁଭ ମୋ ଭିତରୁ 
କେଉଁ ଦୂର ମସଜିଦ୍ର ଆଜାନ ପରି | 


୮୪ | କେଦାର ମିଶ୍ର 


Source: Author, Digitized by PPRACHIN, SOA 


ତମେ ମୋ ଭିତରର ଯୁଦ୍ଧ ଓ ତମର ପ୍ରେମରେ ମୋ ଭିତରେ ଏତେ ରକ୍ତପାତ | 


ତମେ ବଜାର ଓ ମୋର କହିପାରୁନଥବା କଥା ମାନଂକର କୋଳାହଳ 
ମୋତେ ପ୍ରେମ କରୁଛ ବୋଲି ହସି ହସି ତମେ ମୋତେ ଧୂଳିସାତ୍‌ କର | 


ଅଭୁତ ଏ ପୃଥୁବୀ, ଘୂରି ଘୁରି ତମରି ଆଖୁରେ ସ୍ଥିର 
କେବେ ଦୂଃଖ, କେବେ ପୁଣି ରକତ ପୋଖରୀ ସାରା ଲକ୍ଷେ ଶତଦଳ | 


iJ 


ଏ ନୂହେଁ ମୋର ଦେଶ | ୮୫ 


Source: Author, Digitized by PPRACHIN, SOA 


ପୁରୁଷ 


ଫାଳେ ଦେହ ଓ ଫାଳେ ପୃଥିବୀ ମୋର 
ତୋତେ କହିଛି, ଆର ଫାଳକ ତୁ 
ତୁ ହସିଦେଇଛୁ, ଯେମିତି ଅବୋଧ ଶିଶୁର କଥାରେ ହସି ଦିଏ ତାର ମାଁ | 


ବଡ ରହସ୍ୟମୟ ତୋର ହସ 

ସବୁଠୁ ତୀବ୍ର ଯନ୍ତ୍ରଣାରେ ବି ତୁ ହସି ଦେଇପାରୁ ଅନାୟାସରେ 

ପିଆଜ କାଟୁ କାଟୁ କେବେ ଦି ଫାଳ ହୁଏ ଆମର ପୁଥବୀ 

ମୁଁ ରନ୍ଧା ତିଅଣର ସ୍ଵାଦରେ ଏତେ ସମ୍ମୋହିତ ଯେ 

ଆର ଫାଳକରେ ପୋଡ଼ୁଥିବା ତୋର ଛାତିତଳ ମୋ ଆଖୁକୁ ଦିଶେନା। 


ମୁଁ ତୋତେ ଶୁଣାଏ ସମତାର ସ୍ଲୋଗାନ୍‌ 

ପୁଣି ତୁ ହସିଦେଉ, ବୋଧେ ତୋ ଆଖରେ ଧରା ପଡିଯାଏ 

ମୋ ସ୍ଲୋଗାନ୍‌ ସେପାଖର ପଂଜୁରୀ 

ମୁଁ ସାରା ଆକାଶ ତୋର୍‌ ବୋଲି କହେ ଓ ଏକା ଉଡିଯାଏ ତୋତେ ଛାଡି 
ତୁ ମୋତେ ଅପେକ୍ଷା କରିଥାଉ ମୋର ଫେରିବା ଯାଏ। 


ମୁଁ ତୋର ଆକାଶ ଓ ତୁ ମୋର ଉଡାଣ ବୋଲି ମୁଁ ପୁନଶ୍ଚ ମିଛ କହେ | 


ଏଥର ବି ତୁ ହସି ଦେଉ 
ମୁଁ ଭାବେ, ସବୁଥର ପରି ଏବେବି ତୁ ସେଇ ନିର୍ବୋଧ ବାଳିକା 
ସବୁଥର ପରି ତୁ ମୋର ମା, ଭଉଣୀ, ପନ୍ନୀ ଓ ପ୍ରେମିକା 
ତୋର ହସ ମୋର ପୁରୁଷପଣକୁ ବିଦ୍ରପ କରୁଥିବା 
ଏ ଜଗତର ସବୁଠାରୁ ସଶକ୍ତ ନିରବତା 
ସବୁ କାଳେ ସବୂ ପୁରୁଷ ଭେଦିବାକୁ ଅକ୍ଷମ ଏଇ ନିରବତା। 
@ 


୮୬ | କେଦାର ମିଶ୍ର 


Source: Author, Digitized by PPRACHIN, SOA 


ଏବେ ଯୁଦ୍ଧକୁ ଯିବାର ବେଳ 


ନିଆଁ ଲାଗିଥ୍‌ବା ମାନଚିତ୍ର ଲାଗି ପାଣି ନୁହଁ, ରକ୍ତ ଲୋଡା 
ମାଗୁଛି ସେନାପତି, ରକ୍ତ ଦିଅ ରକ୍ତ ଦିଅ 

ମାଗୁଛି ଦେଶନାୟକ, ରକ୍ତ ଦିଅ ରକ୍ତ ଦିଅ 

ମାଟି ର ଶୋଷ ମେଂଟିବାଲାଗି ରକ୍ତ, ତତଲା ରକ୍ତ ଦିଅ| 


ଦିଅ, ଯୁଆନ ରକ୍ତର ଲୋହିତ ଶିଖା 

ଦିଅ, ଅଂଗାରଭର୍ତି ଉହ୍ନେଇ 

ଦିଅ, କଳା କଜଳ ର କଲଂକିତ ରାତି 

ଦିଅ, ପୂର୍ବାଶାର ଛାତି ଫଟେଇ ତମ ଆୟୁଷର ଶେଷ ସୂୁର୍ୟୋଦୟ 
ମାଗୁଛି ଦେଶନାୟକ, ଦିଅ ରକ୍ତ ଦିଅ ରକ୍ତ ଦିଅ | 


କାଲି ଭୋକରେ ଭର୍ଭି ତମର ଜଠର, ଭାତ ନାଇଁ, ଅସ୍ତ ଧର 
ତମ ଦେହରେ ଶହେ ଚାରି ଜର, ଓଷଧ ନାଇଁ, ବନ୍ଧୁକ ସଜ କର 
ତମ ପୁଅ ଓ ଝିଅ ଡରି ମରନ୍ତି ବିଷ୍ପୋରଣକୁ 

ସେମାନଂକ ହାତରେ ଦିଅ ବୋମାମାଡ ର କୌଶଳ | 


ରକ୍ତର ବେପାର ସୀମା ଏପାଖେ ଯେତିକି, ଆରପାଖେ ବି ସେତିକି 

ନିଆଁ କୁ ନେଇ ମଣିଷପୋଡି ର ଉତ୍ସବ, ହୃଦୟକୁ ହଲାଲ୍‌ କରି ଜଂଗଲୀ ନାଚର କିଳିକିଳା 
ତମର ଯେତିକି, ଆମର ବି ସେତିକି 

ମୃତ୍ୟକୁ ନେଇ ତୋପ ସଲାମୀ, ଫୁଲ ମାଳ ଓ ତତଲା ଶବ୍ଦର ଧୂଆଁଧାର 

ଏଇ ଦେଶରେ ଯେତିକି, ସେଇ ଦେଶରେ ବି ସେତିକି | 

କ୍ଷେତ ରେ ସୁନା ନୁହଁ, ଫଳିବ ଅନ୍ଧ ଆଖୁର ଫସଲ 

ସୀମାରେ ପାହାଡ କି ମରୁଭୂମି ନୁହଁ ଲମ୍ବିଥିବ ପଚାଶବର ଜଂଗଲ 

ଗୋଟେ ମଲା ପୃଥିବୀର ଛେଉଣ୍ଡ ସୈନିକ ଆମେ 

ଗୋଟେ ରକ୍ତଭିଜା ଆକାଶର ଅନ୍ଧ ବୈମାନିକ ଆମେ 

ଡାକୁଛି ଦେଶ ନାୟକ, ଯୁଦ୍ଧକୁ ଯିବା ଚାଲ 


ଏ ନୂହେଁ ମୋର ଦେଶ | ୮୭ 


Source: Author, Digitized by PPRACHIN, SOA 


ଜୀବନ ନୁହଁ, ଏବେ ଯୁବ୍ଧରେ ଜୀବନ ଦେବାର ବେଳ 
ଏବଂ ଶେଷକଥା — 


ଆମରି ଯୁଦ୍ଧ ଦେଶ ନାୟକ ଲାଗି ଶକୁନିର ପଶାଖେଳ ! ! 
ଏବେ ଯୁଦ୍ଧକୁ ଯିବାର ବେଳ ! ! 


୮୮ | କେଦାର ମିଶ୍ର 

କରୁଣ ରସର କବିତା, କେବେ ନୁହଁ 


ଛାତିର କଷ୍ଟକୁ ନେଇ ଯଦି ଧାଡ଼ିଏ କବିତା ଲେଖୁ ହୁଅନ୍ତା 
ବୋଧ ହୁଏ ମୁଁ ସବୁଦିନ ଲାଗି ପାଲଟି ଯାଆନ୍ତି ପଥର 

ଓ ମୋର ଛାତି ଚିରି ଝରି ଆସନ୍ତ ତୁମେ 

କବିତାର ଅସରା ହାହାକାର | 


ଯେମିତି ଜଗତଯାକର ନିଆଁ ଲାଗିଛି ମୋର ଛାତିରେ 

ମାଇଲ ମାଇଲ ଲମ୍ବିଛି ପାଗଳ ବନାଗ୍ନି 

ନା ବଂଚି ରହିଛି ହିମବାହ, ନା ବଳକା ଅଛି ଦେବ ଝରଣା କେରାଏ ବୋଲିର ପ୍ରବାହ 
ମୋର ଦାବଦହନ ର ଏଇ ମାଂଗଳିକ ଲଗ୍ଧରେ 

ତୁମର ଉନ୍ମାଦ ପୀଡା ର ଶାହାନାଇ ଗୀତ 

ମୋର ଛଟପଟ ଅନ୍ଧାର ଭିତରୁ ଶୁଭୁଛି ସୀତାର ରେ 

ତମ କୂଶଳି ହାତର ରାଗ ପାହାଡିଆ କେଦାର | 


ଜାଣିଛି, କୌଣସି ଗୀତ କେବେ ଯନ୍ତ୍ରଣା ହେଇ ପାରେନା 
ଜାଣିଛି, କୌଣସି ଯନ୍ତ୍ରଣା ରେ ରହି ପାରେନା କବିତାର ଠିକଣା 


ମୋର ଯନ୍ତ୍ରଣା ରସ ହେଇ କେବେ ଯଦି ଝରି ଆସିବ କବିତା ରୁ 
ମୁଁ ସେଦିନ ପଥର ହେଉ ହେଉ ପାଲଟି ଯିବି ଶାଳ ଗଛ 

ଶାଳ ଗଛରୁ ଝୁଣା ଓ ଝୁଣା ବାସ୍କା ରୁ ଶୂନ୍ଯ ଶୂନ୍ଯ ଅଶୂନ୍ଯ ଚନ୍ଦନବନ 
ମୋର ଯନ୍ତ୍ରଣା କେବେ କିନ୍ତୁ କବିତା ହେବ ନାହିଁ 

ସତ୍ୟ, ସତ୍ୟ, ତ୍ରୀବାର ସତ୍ୟ, ସତରେ ତମରି ରାଣ ! ! 


ci 

ଘର ଓ ଘରଚଟିଆ 


ଏଇ ଘର ଭିତରେ ଆଉ ଗୋଟେ ଘର ଥଲା ଘରଚଟିଆର 
ଘର ଚଟିଆ ର ନୀଡ ବଡ ବିପର୍ୟସ୍ତ ତ ମୋର ବି ସେମିତି । 


ମୁଁ ଖେଳେଇ ଦେଇଥାଏ ଜୀବନକୁ ଘର ସାରା 

ଏଇଠି ବହି, ସେଇଠି ଫୁଲଦାନୀ 

ବେଡ ଉପରେ ମୋବାଇଲ ଓ ଅଧା ପିଆ ଚା' କପ 

ଫ୍ୟାନ ଉପରେ ସାତ ବର୍ଷର ଧୁଳି 

ଅପୁଜା ଠାକୁର ଘରେ ପ୍ରାଚୀନ ତାଳପତ୍ର ପୋଥ୍‌ର ଗମରା ଗନ୍ଧ | 


ଘର ଚଟିଆ କୁଟା ଖୁଅ ବୋହି ଆଣୁଥାଏ ଦୂରରୁ 
କାଟୁଥାଏ, ଯୋଡୁଥାଏ ଓ ଫୋଫାଡ଼ୁଥାଏ 
ସ୍ଵପ୍ନ ଓ ସଂସାର ଏମିତି ସବୁଦିନ ସବୁ ଜାଗାରେ ବିପର୍ୟସ୍ତ | 


କେବେ ଦିନେ ଘର ଚଟିଆର ବସାରୁ ଖସିପଡେ ଗୋଟେ କୋମଳ 
ଗୋଲାପୀ ମାଂସ ପିଣ୍ଦୂଳା 

ତାକୁ ଘେରି ପିଞ୍ପୁଡି ଓ ଅସରପା 

ତାକୁ ଝାଞ୍ଚି ନେବାକୁ ତରକି ଠିଆ ହେଇଥାଏ ବିଲେଇ 

ତାରି ଉପରେ ଚିଲ୍ଲେଇ ଚିଲ୍ଲେଇ ଚକ୍ଟର କାଟୁଥାଏ ଚଟିଆ। 


କେବେ ଦିନେ ମୋର ଅସତର୍କ ହାତରୁ ଏମିତି ଖସି ଯାଇଥଲା ସବୁଠୁ ସୁନ୍ଦର ଶବ୍ଦ 
ଚିତ୍ର ପରି ଚମକୂଥବା ଗୋଟେ ନିରାକାର ଭାବଲିପି 

ତାକୁ ବୋହି ନେଇଗଲା ଶାଗୁଣା 

ତାକୁ ଝୁଣି ଝୁଣି ଖାଇଲେ ଶ୍ମଗାଳ ଓ କୁକୁର 

ମୋ ଘର ଗୋଟେ ସୁନ୍ଦର ଶବ୍ଦର ଶ୍ଣଶାନ | 


ଏଇ ଘରେ ଯେତିକି ପ୍ରବାସୀ ମୁଁ, ସେତିକି ଉଦବାସ୍ତୁ ଏଇ ଘର ଚଟିଆର ଜୀବନ 
ଜା 


୯୦ {¦ କେଦାର ମିଶ୍ର 

ଦହନକୁ ନେଇ ବାସ୍ଵା ର କବିତା 

ଫୁଲ ପରି ନୂହଁ ବି ଏ ପ୍ରସୂଟନ 

ତେବେ ନଇ ଭିତରେ କଳା ଘୁମର ଏ ଆଗ୍ନେୟଗିରି 
ସୁତୀବ୍ର ୟାର ଜ୍ଵଳନ 

ମୋହାବିଷ୍ଟ ୟାର ବିକଚନ ୨? 


ଧରେ ଧ୍ବରେ ପାଖୁଡା ମେଲୁଛି ଶୁନ୍ୟତା 

ଧୂରେ ଧରେ କଡ ଲେଉଟାଉଛି ବିରହ 

ଧୂରେ ଧରେ ରକ୍ତରେ ବାଜୁଛି ପାଉଁଜି ଚାଲିବାର ତରାନା 

ଧୂରେ ଧୂରେ କାକରଭିଜା ରଜନିଗନ୍ଧା ପରି ସତେଜ ମୋର ଯନ୍ତ୍ରଣା ? 


ସ୍ବପ୍ନରୁ ଓହ୍ଲାଇ ଆସୁଛି ଗତ ରାତିର କଳ୍ପନା 
ଏବେ ମଳିନ ତାର ଦେହ ଓ ଫୁଲ ଶେଯ 
ପୂର୍ବାଶାରେ ପହଂଟି ଯାଉଛି ଲାଲ୍‌ ଅଂଗାରର ସକାଳ 
ଏବେ ମହ ମହ ଓ ମାଦକିତ ତାର ବୈଦୁର୍ୟ 
ଗୋଟେ ଅଭୁତ ଦୋଛକିରେ ଠିଆ ହୋଇଛି 
ମୁଁ ପୁରୁଣୀ ଗୀତର ଫୁଲ ରସିଆ 
ଫୁଲେ ଫୁଲେ ମୋର ଦହନ 
ଫୁଟି ଗଲା 
ପରେ ମହ ମହ ମୋର ମରଣ ? | 

I] 


ଏ ନୁହେଁ ମୋର ଦେଶ | ୯୧ 

ଦେଶବଦ୍ରରୋହୀର ଜାତୀୟ ସଂଗୀତ 


କେବେ ଯଦି ଦେଶ ଖୋଜିବାକୁ ବାହାରିଛି 
ମୋ ପାଦ ଆପେ ଆପେ 
ଟାଣି ନେଉଛି ମୋତେ ଦାଦ୍ରୀ ବୋଲି ଗୋଟେ ଗାଁକୁ 


ଦାଦ୍ରୀ ଗୋଟେ ଗାଁ ନୁହଁ; ରକ୍ତରେ ଅଂକା ଗୋଟେ ଦେଶ 

ଦାଦ୍ରୀ ଗୋଟେ ସମ୍ବାଦ ନୁହଁ, ପୃଥିବୀରୁ ମଣିଷ ଲୋପ ପାଇ ଯାଉଥୁ୍‌ବାର 
ଗୋଟେ ପାଗଳ ସନ୍ଦେଶ 

ଦାଦ୍ରୀ ଚେନାଏ ଆକାଶ ତଳର ଭୂମି ନୂହଁ , ଶବ ଉପରେ ପଶା ଖେଳୁ ଖେଳୁ 
ହାରି ଯାଉଥବା ଜୁଆରୀ ର ପଳାତକ ହସ। 


ମୋର ଶାସନ ଓ ସମ୍ବିଧାନ ଏଇ ଗାଁରେ ଗୋଟେ ରକ୍ତମଖା କାନ୍ଧ 
ମୋର ଦେଶ ଏଇ ଗାଁ ରେ ଗୋଟେ ଘୃଣାର ଉପତ୍ୟକା 

ମୋର ପତାକାରେ ଗୋଟିଏ ବୋଲି ରଂଗ 

ଯାହାକୁ ବୋହି ବୋହି କ୍ଷତାକ୍ତ ମୋର ଅହମିକା | 


ଆଜି ଏଇଠି ପରୀକ୍ଷା ହେବ ମୋର ଦେଶପ୍ରେମ 
ମୋତେ ପଚରାହେବ 

କଣ ଖାଇଛୁ କହବେ” ହାରାମଜାଦା 

ମୋର ପାଟି ଖୋଲି ପେଟ ଯାଏ ଖୋଜାଯିବ ମୋର ଦେଶପ୍ରେମ 
ମୋର ଧର୍ମ ଓ ଧର୍ମ ଶାସ୍ତ୍ର 

ମୋର ଚୂଲି ଓ ଚାଉଳ 

ମୋର ବାପା ଦେଇଥବା ନାଁ ଓ ସରକାରୀ ପରିଚୟ ପତ୍ର 
ସବୁ କିଛି ଭାସିଯିବ ରକ୍ତର ନଦୀରେ 

ଦେଶପ୍ରେମ ସାବିତ୍‌ କରିବାକୁ ମୋତେ ମଗାଯିବ- 
ଦେ” ଦେ” ତୋର ଜିଭ ଓ ଆଖ 

ଦେ” ଦେ” ତୋର ଚିନ୍ତା ଓ ମସ୍ତକ 

ଦେ” ଦେ” ପତାକା ଉତ୍ତୋଳନ ଲାଗି 
ତୋର କଟା ମୁଞ୍ଡ 
ମୋର ଖପୁରୀ ଉପରେ ଉଡ଼ିବ ଫର ଫର ଦେଶପ୍ରେମର ନେତ ! 


ତମର ଦେଶପ୍ରେମର ପ୍ରମାଣପତ୍ର ଝୁଲିବ ମୋର ରକ୍ତ ଝରା ଛାତିରେ 
ମୁଁ ରକ୍ତବାନ୍ତି କଲାବେଳେ ମୋର ଗାଁ ଦାଣ୍ଡରେ ତମ ଗୋଇଠା ମାଡରେ 
ମୁଁ ଦେଉଥବି ମୋର ଦେଶଦ୍ରୋହୀ ହେବାର ପ୍ରମାଣ 

ଆଉ ତମେ ତମର ଘୃଣାର ମୁକୁଟ ପିନ୍ଧି 

ମୋତେ ଶୁଣାଉଥୁ୍‌ବ ମଣିଷ ନଥବା ଦେଶର 

ପ୍ରାଣହୀନ ଜାତୀୟ ସଂଗୀତ। 


ଏବେ ନୁଆ ଇତିହାସ ବହିରେ ଲେଖାଯିବ 
ଦେଶ ବୋଇଲେ ମଣିଷର ଶବ ଉପରେ ଖୋଳା ହୋଇଥବା 
ଗୋଟେ ଅସ୍ତ୍ର ରକ୍ତଚିତ୍ର। 


ଏ ନୁହେଁ ମୋର ଦେଶ | ୯୩ 

Laing 


ନିଜ ପାଇଁ ଏକ ଚିଠି 


ନିଜ ଠିକଣା ରେ ନିଜକୁ ଚିଠି ଲେଖୁ 

ମୁଁ ପଠେଇଦିଏ ନିଜ ପାଖକୁ 

ଗୋଟେ କଳା କପଡାର ସୂର୍ୟୋଦୟ, ପାଣି ଗଳୁଥବା ଗୋଟେ ମଂଗଳ କଳସ 
ଓ ଯୁବ୍ଧଭୂମି ରେ ମରଣମୁଖୀ ଗୋଟେ ନଇ | 


ଧୀରେ ଧୀରେ ଚାଲିବାକୁ ଆରମ୍ଭ କରେ କାଳ କାଳରୁ ଅଥର୍ବ ମୋର ଆୟୁଷ 
ପକ୍ଷୀକୁ ଭେଟେ ଡାଳରେ, ତାକୁ ପଚାରେ କେମିତି ଦିଶେ ପ୍ରେମରେ ପଡିଥିବା ଆକାଶ 
ମାଟି ତଳୁ ସଲବଲ୍‌ ଜିଆ କୁ ପଚାରେ ପୂଥବୀର ପୁରୁଣା କ୍ଷତ କଥା 

କୋଳି ଗଛକୁ ପଚାରେ ଦୁଃଖର ସୁଆଦ ଓ ମହୁମାଛିକୁ ମାଗେ କାଠୁଆ ଫୁଲର ସନ୍ଦେଶ 
ଆସ୍ତେ ଆସ୍ତେ ମୁଁ ପାଲଟି ଯାଏ ରାସ୍ତାରେ ଚଳ ପ୍ରଚଳ ଏକ ଆଲମାରୀ 

ମୋ ଭିତରେ ଥାକ ଥାକ ଆକାଶ, ପାତାଳ ଓ ପୂଥବୀ | 


ମୁଁ ଭାବେ, ଏ ପୃଥିବୀ ଏମିତି ହେବାର ନଥୁଲା 

ଏମିତି ଗୁମ୍‌ ମାରି ବସିବାର ନଥିଲା ଏ ଆକାଶ 

ମୋର ଇଛା ଅନୁସାରେ ପାତାଳ ଆଡକୁ ଯାଇଥାଂତା ଆକାଶରୁ 

ଓହ୍ଲେଇ ଆସିଥିବା ନଦୀ 

ମୋର ଇ ହେବାର ଥିଲା ଜଗତ ଓ ଜଗତ ସେପାଖର ଦୃଶ୍ୟ ଅଦୃଶ୍ୟ ଛବି। 


ନିଜେ ନିଜ ଲାଗି ମୁଁ ତିଆରି ଥଲି ଗୋଟେ ପ୍ରେମ କାହାଣୀ 

ସେ କାହାଣୀ ରେ ମୁଁ ତମକୁ ଚୋରେଇ ଆଣିଥୁଲି ପବନରୁ 

ତମେ ପବନର ପାତଳ ଅନ୍ଧାରରେ ପାହାଡି ରାଗର ମୂର୍ଚଚନା 

ତମକୁ ଘୋଡା ପିଠିରେ ବସେଇ ମୁଁ ଉଡି ଯାଉଥିଲି ଆକାଶକୁ 

ବେଳେ ବେଳେ ତମକୁ ମୁଁ ଫୁଟେଇ ଦେଉଥିଲି ଇନ୍ଦ୍ରସଭାରେ ପାରିଜାତ ପରି । 


ସେ ପ୍ରେମ କାହାଣୀରେ ଆମର ଚେହେରା ସମାନ 
ତମ ହାତର ଚୂଡି ଓ ମୋ ହାତରେ ମଲ୍ଲୀ ମାଳ 


୯୪ | କେଦାର ମିଶ୍ର 


Source: Author, Digitized by PPRACHIN, SOA 


ତମ ଓଠରେ ମହୁର ଝରଣା ଓ ମୋ ଗାଲରେ ଇନ୍ଦ୍ରଧନୁର ଡେଣା 
ଆମେ ପ୍ରେମ କରୁ କରୁ ହଳେ ମେଘ ହୋଇ ବର୍ଷି ଯାଉଥିଲେ ମାଟିରେ 
ଓ ମିଳେଇ ଯୀଉଥୁୂଲେ ମାଟିରେ 


ଏବେ ଜାଣୁଛି, ସେ କାହାଣୀରେ ତମେ ଥଲ, ମୁଁ କିନୁ କେଉଁଠି ନଥୁଲି 

ସେ କାହାଣୀ ଯେତିକି ସତ ଥଲା, ତା ଠୁ ବେଶୀ ମିଛରେ ମଡ଼ି ଥୁଲି| 

ଆଜି ସେ କାହାଣୀ ଲେଖୁଛି ଏଇ ଚିଠିରେ 

ଲେଖୁଛି ରକ୍ତକୁ ମିଶେଇ ପାଣିରେ 

ପାଣିକୁ ଘୋରିଛି ଜଳ ଧାରାରେ 

ଜଳଧାରକୁ ଦର୍ପଣ ଦେଖେଇଛି ଶୂନ୍ଯରେ 

ଦେଖେ, କେବେ ଆସି ପହଂଚୂଛି ମୋର ଚିଠି, ମୋରି ଠିକଣାରେ ! ! 
9 


ଏ ନୁହେଁ ମୋର ଦେଶ | ୯୫ 


Source: Author, Digitized by PPRACHIN, SOA 


ନିର୍ମମ ବାସ୍ଵାର କବିତା 


ବାସ୍ା ଅଛି ପ୍ରଜାପତି ନାହିଁ 
ବଗିଚା ଅଛି ବସନ୍ତର ଖୋଜ୍‌ ଖବର ନାହି । 


ବନ୍ଧୁକର ବୟୋନେଟ୍‌ରେ ବସି ଯୁଦ୍ଧଭୂମି ସାରା ଖେଳୁଛି ପ୍ରଜାପତି 
ଆଉ କବିତାରେ ପ୍ରଜାପତିର ଡେଣା ଉଡେଇ ଗୀତ କାଟୁଛି କବିଆଳ | 


ଶୁଣ, ତମ ସହରରେ ଯଦି କେବେ ବସନ୍ତ ବୋଲି ରତୁଟିଏ ଥୁଲା 
ସେଟା କେବଳ ବାରୁଦର ଭ୍ରମ 

ତମେ ଯଦି କୋଇଲିର ଗୀତ ଶୁଣିଥଲ କେଉଁ ଆମ୍ବ ଗଛରେ 
ସେଇଟା ତୁଚା ବିଳାପ ଥଲା ସେଇ ସମୟର ! 


ଯେତେ ଥର ଗୁଳି ଫୁଟିଛି ବନ୍ଧୁକରୁ ସେତେଥର ପ୍ରଜାପତି ଉଡି ଯାଇଛି 
ଆଉ ଏକ ନୂଆ ବାୟୋନେଟର ସନ୍ଧାନରେ 

ଯେମିତି ବସନ୍ତ ରତୁ ଖୋଜୁଛି ନୂଆ ନୂଆ ଦେଶ 

କବିତାରେ ବି ବଦଳି ଯାଉଛି ବାରମ୍ବାର ବାସ୍ଵା ର ମାନଚିତ୍ର। 


କାଲି ଦିନ ସାରା ଗୋଟେ ଆଛନ୍ନ ବାସ୍ପା ତମ ଦେହର 

ସେ ଦେହ ଗୋଟେ ଦେଶ କି ଦ୍ଵୀପ କି ବନସ୍ତ 

ସେ ବାସ୍ବା ଗୋଟେ ରାଗ ଜି ରତୁ କି ରକ୍ତ ଚିତ୍ର 

ଏବେ ମୋର ଦେହସାରା କେବଳ ତୋପ, ଗର୍ଚୁଛି ବନ୍ଧୁକ । 


ତମ ବାସ୍କାର ସମୁଦ୍ର ରେ ଆଜି ଗୋଟେ ଆହତ ଜଳଦସ୍ୟ ମୁଁ 
ଏତିକି ବୋଲି ତୁମର ଓ ମୋର ସମ୍ପର୍କ 
a] 


୯୬ | କେଦାର ମିଶ୍ର 


Source: Author, Digitized by PPRACHIN, SOA 


ଭଂଗା ଦର୍ପଣରେ ତଥାପି ଏକ କାହାଣୀ 


ଜାଣିଛ, ଯେଉଁ କାଟର ଆକାଶ ତମେ ଭାଂଗି ଦେଇଥିଲ ଅଭିମାନରେ 
ସେ ଆକାଶରେ ଛୋଟିଆ ତାରାଟିଏ ବି ଥଲା 
ସେ ବି ଭାଂଗିଗଲା। 


ଦର୍ପଣ ସବୁବେଳେ ଆଲିଂଗୀ ନେଉଥୁଲା ତମକୁ 

ତମେ ଓ ଦର୍ପଣ ଯେମିତି ଏକାକାର 

ତମକୁ ଡାକିଲେ ଦର୍ପଣ ଶୁଣୁଥଲା ଓ ତମେ ମୋତେ ଦେଖୁଥିଲ 
ଠିକ ଦର୍ପଣ ପରି। 


ସେଇ ଦର୍ପଣ ଆଗରେ ତମେ ଗଢିଲ ଗୋଟେ ବାଲିଘର 
ପ୍ରତିବିତ୍ପରେ ସଜାଡିଲ ତମର ଭୋର୍‌ ବେଳା 

ତମେ ଦର୍ପଣ ଧରି ଠିଆ ହେଲ 

ଗୋଟେ ପୁରୁଣା ମନ୍ଦିରର କାନ୍ଧରେ 


ମୁଁ ତମକୁ ଭଲ ପାଇଲା ବେଳକୁ ତମେ 
ଦର୍ପଣୀ ହୋଇ ଗୀତ ଗୀଉଥଲ କୋଣାର୍କରେ 


ଭଂଗା ଦର୍ପଣର ଏଇ ପ୍ରେମ କାହାଣୀ 

ମାୟା ହୋଇ ଘୁୂରିବୁଲୁଥଲା କାଚରେ 

କେବେ କେବେ ପଥରର ସୁଦୃଶ୍ୟ ଦେଉଳଟିଏ 
ବଵଂଗୋପ ସାଗରର ବେଳାରେ 


ଏ ନୁହେଁ ମୋର ଦେଶ | ୯୭ 


Source: Author, Digitized by PPRACHIN, SOA 


ମାଁ 


ମୁଁ ତୋତେ ଅନେକ ସମୟରେ ଭୁଲି ଯାଏ 
ଯେମିତି ଭୁଲିଯାଏ ମୋ ଶ୍ଵାସ ପ୍ରଶ୍ବାସକୁ, 

ଯେମିତି ଭୁଲିଯାଏ 

ମୋ ଶୀରା ପ୍ରଶୀରାରେ ବୋହୁଥିବା ରକ୍ତ ପ୍ରବାହକୁ 
ବାରମ୍ବାର ଭୁଲିଯାଏ ବୋଲି 

ମୁଁ ତୋତେ ଇ ଭଲ ପାଉଥାଏ। 


ମୁଁ ଯେମିତି ସବୁଦିନ ଗୋଟେ ସାନ ପିଲା 

ଡରୁଥାଏ ଅନ୍ଧାରକୁ, ଅଚିହ୍ନା ଲୋକଂକୁ 

ବାଟ ଭୁଲିଯାଏ ଗହଳିରେ, ମାଛି ଅନ୍ଧାରରେ 
ସବୁବେଳେ ମୋର ଅସ୍ତିତ୍ଵ ତୋ କାନିରେ ଗଂଠିଟିଏ 
ଅବା ତୋର ପୂଜା ଡାଲାରେ ଦୁବପତ୍ର କେରାଏ। 


ମୋତେ ଲଗେଇ ଆସେନି କୁର୍ଟାର ବୋତାମ 
ସିଲେଇ କରି ଆସେନି ଦଦରା ଛାତିର ଯନ୍ତ୍ରଣାକୁ 
ମୋତେ ଲାଗେ, ସବୁବେଳେ ତୁ ତ ଅଛୁ ମୋର ସବୁକିଛି ସାଇତି ରଖବାକୁ | 


ତୁ ଅଛୁ ବୋଲି ମୁଁ ଅଛି. 
ଯେମିତି ମାଟିରେ ଗଜା ମେଲେଇଛି ବିହନ 
ଯେମିତି ଅସରନ୍ତି ସମୁଦ୍ରରେ ଦୁଷ୍ଟ କୂନି ମାଛ ମୁଁ 
ସାରା ସାରା ସମୁଦ୍ର ପହଁରୁଛି 
ତୁ ଅଛୁ ବୋଲି ମୋର ପ୍ରଥବୀ ଘୁୂରୁଛି 
ତୁ ଅଛୁ ବୋଲି ଏ ପ୍ରଥବୀ ରେ କେହିଜଣେ ଇଶ୍ବର ଅଛି ବୋଲି ମୁଁ ବିଶ୍ଵାସ କରୁଛି। 
A 


୯୮ | କେଦାର ମିଶ୍ର 


Source: Author, Digitized by PPRACHIN, SOA 


ସଂକ୍ଷେପରେ କେଦାର ମିଶ୍ର 


ସମକାଳୀନ ଓଡିଆ କବିତାର ଏକ ପ୍ରତିଷ୍ଠିତ ଓ ପ୍ରଭାବଶାଳୀ ସ୍ଵର | 

କବିତା ସହିତ ଗଦ୍ୟ ରଚନା, ଗବେଷଣା, କଳା ସମୀକ୍ଷା ଓ ସାମ୍ବାଦିକତା, ମାନବିକ ଅଧୁକାର ଇତ୍ୟାଦି 
କ୍ଷେତ୍ରରେ ତାଂକର ଉଲ୍ଲେଖନୀୟ ଅବଦାନ ରହିଛି। 

ଜନ୍ମ ସୋନପୁର ସହରରେ, ୧ ୫ ଏପ୍ରିଲ୍‌, ୧୯୭ ୨ ମସିହାରେ । 

ବାପା ସ୍ଵର୍ଗତ ଶମ୍ଭୁ ପ୍ରସାଦ ମିଶ୍ର ଓ ମା ଶାନ୍ତି ମିଶ୍ର | 

୧୯୮୭ ରେ ତାଂକର ପ୍ରଥମ କବିତା ପ୍ରକାଶ ପାଇଥିଲା! 

କବିତା ସଂକଳନ — ଶବ୍ଦକୁ ଚାରିପାଦ ( ୨୦୦୦), ଅଶା ସୂକୁ ( ୨୦୦୦), ଶୁନ୍ୟ ଅଭିସାର 
( ୨ ୦ ୦୩), ରାଗ କେଦାର ( ୨ ୦୦୮), ପ୍ରେମର ଦୂର ଗୀତ ( ୨୦୧୩) 

ଗଦ୍ୟ ସଂକଳନ ¬ ବାଗ୍‌ ବିଶେଷ ( ୨୦୦୮), ଶେଷ ସର୍ଶ ( ୨୦୧୩) 


ଇଂରାଜୀ ରଚନା- Popular Religion and Ascetic Practices; New Studies on Mahima 
Dharma,(2008) Bhima Bhoi, Verses from the Void,(2010) Kandhamal Riot and the 
Role of Mass Media, ( 2008), Folk Dances of Odisha (2015) 


ସମ୍ପାଦନାଂ ଉଦୟରାଗ, ସମକାଳୀନ ଓଡିଆ କବିତା ( ୨୦ ୧୦-୨୦୧ ୨), ସଚିତୁ ବିଜୟା (ମାସିକ 
ପତ୍ରିକା ୨୦ ୧ ୦- ୨ ୦ ୧୪), ସୌରଭ ( ଅନୁପମ ଭାରତ ସମ୍ବାଦପତ୍ରର ସାପ୍ତାହିକ ସାହିତ୍ୟ ପୃଷ୍ଠା 
୨ ୦ ୦ ୫- ୨ ୦ ୧ ୪), ସଂଚାର ସାହିତ୍ୟ ପୃଷ୍ଠା ( ୨୦୧୫ - ୨୦୧୮) 

ପୁରଷ୍କାର ଓ ସମ୍ମାନ ¬ ପ୍ରଫୁଲ୍ଲ ମହାକୂଳ କବିତା ପୁରଷ୍କାର ୧୯ ୯ ୪, ଅଂକୁର କବିତା ପୁରଷ୍କାର 
୧୯୯ ୭, ସଚି ରାଉତରାୟ ନବ ପର୍ବ କବିତା ପୁରଷ୍କାର, ଉକ୍ଳ ସାହିତ୍ୟ ସମାଜର ଯୁବ କବି ପୁରଷ୍କାର, 
ଅଭିନନ୍ଦନିକା ସମ୍ମାନ, ସ୍ବର ଓ ସ୍ଵାକ୍ଷର କବିତା ପୁରଷ୍କାର, ସଂସ୍କୃତି ମିତ୍ର ପୁରଷ୍କାର, ସମଦୃଷ୍ଚି ଲେଖକ 
ପୁରଷ୍କାର, ସିଂଧୁଜା ସମ୍ମାନ, ପକ୍ଷୀଘର ଲେଖକ ସମ୍ମାନ, ଅଳକା ଯୁବ କବି ପୁରଷ୍କାର, ଅବନୀ ବରାଳ 
ସତି ସମ୍ମାନ, କଳିଙ୍ଗ ଯୁବ ସାହିତ୍ୟ ପୁରସ୍କାର ଓ ଆହୁରି ଅନେକ | 

ଅନୁବାଦ- ଅନେକ କବିତା ଜର୍ମାନ ଇଂରାଜୀ, ରଷିଆନ, ସ୍ପାନିଶ୍୍‌୍‌ ବଂଗଳା, ହିନ୍ଦୀ ନେପାଳୀ, 
ମାଲାୟଲମ୍‌, ଅହମିୟା, ତାମିଲ୍‌ ଓ ଅନ୍ୟାନ୍ୟ ଭାରତୀୟ ଭାଷାରେ ଅନୁଦିତ | 


ଏ ନୁହେଁ ମୋର ଦେଶ | ୯୯ 


Source: Author, Digitized by PPRACHIN, SOA 

Kedar Mishra (b.1972) was born in Sonepur and writes poetry in 
Odia. He is also known as an editor, translator, journalist, scholar, art 
critic, human rights worker and cultural activist. He has published five 
poetry collections including Sunya Abhisar and Raag Kedar and a 
couple of prose collections. 

